



امیرکوہستان

## عفریت دلوکی موت

اس حیرت انگیز داستان کے چوتھے حصے میں آپ پڑھ  
چکے ہیں کہ امیر حمزہ آسمان پری کی درخواست پر کوہ قاف  
جاتے ہیں۔ وہاں عفریت دلو نے آسمان پری کی سلطنت  
چھین لی ہے اور خود حکومت کر رہا ہے۔ پریاں امیر  
حمزہ کو ایک باغ میں چھوڑ کر چلی جاتی ہیں۔ وہاں ان  
کی لڑائی ایک دلو سے ہوتی ہے۔ امیر حمزہ دلو کو تلوار  
سے زخمی کرتے ہیں اور وہ تڑپتے ہوئے کہتا ہے کہ  
اے آدم زاد ایک دار اور کہ تاکہ میری جان جلد جسم  
سے نکلے اور میں اس تکلیف سے نجات پاؤں۔ امیر  
حمزہ ایک اور دار کرتے ہیں لیکن یہ دیکھ کر ان کی  
حیرت کی انتہا نہیں رہتی کہ زخمی دلو دوبارہ تن درست  
ہو کر لڑنے لگتا ہے۔  
امیر حمزہ اُسے کئی بار زخمی کرتے ہیں مگر زخمی ہونے

کے بعد وہ خوشامد سے کہتا ہے کہ اسے آدم زاد ایک دار اور کہ تاکہ میری جان جلد جسم سے نکلے اور میں اس تکلیف سے نجات پاؤں۔ لیکن امیر حمزہ جب دوسرا دار کرتے ہیں تو دلو پھر تھیک ہو کر لڑنے لگتا ہے۔ اسی طرح صبح سے دوپہر ہو جاتی ہے۔ آخر دلو امیر حمزہ سے کہتا ہے کہ تھوڑی دیر آرام کرنے لئے دو۔ تم بھی تھک گئے ہو اور میں بھی تھک چکا ہوں تھکن دُور کرنے کے بعد دوبارہ لڑائی شروع کریں گے امیر حمزہ اس کی یہ درخواست مان لیتے ہیں۔ لڑائی بند ہو جاتی ہے اور دونوں آرام کرنے لگتے ہیں۔ ہماری یہ نئی کہانی یہیں سے شروع ہوتی ہے۔

امیر حمزہ ایک گھنی جھاڑی کے قریب جاییٹے۔ تلوار چلا چلا کر ان کے بازوں شل ہو چکے تھے اور پیاس کی وجہ سے حلق میں کانٹے پڑ رہے تھے مگر وہاں چلنے کے لیے پانی کی بوند تک نہ تھی۔ یوں بھی امیر حمزہ کی بھوک پیاس اس حیرت اور خوف نے اڑا دی تھی کہ زخمی دلو دوسرا دار ہوتے ہی تازہ دم کیسے ہو جاتا ہے وہ دل میں کھنے لگے کہ اس طرح تو میں اپنے دشمن کو

کبھی بلاک نہیں کر سکوں گا۔ ابھی اسی فکر میں گم تھے کہ  
لیکا یک ایک جانب سے آواز آئی :

”اسے امیر حمزہ پچھ پر سلام“  
امیر حمزہ نے ہڑکر دیکھا۔ ایک دراز قد اور نورانی  
شکل کے بزرگ پچھ فاصلے پر کھڑے ہمکرا رہے تھے  
امیر حمزہ تعظیم کے لیے اٹھ کھڑے ہوئے۔ سلام کا جواب  
دیا اور ادب سے کہنے لگے : ”حضرت، آپ کون ہیں؟“  
وہ بزرگ آگے بڑھے اور امیر حمزہ کو لگے لگا کر  
بُولے ”اتنی جلدی مجھے بھول گئے؟ میرا نام خضر ہے۔  
مجھوں کے بھٹکے کو راستہ بتانا ہوں۔ تم اس وقت سخت  
آفت میں گھرے ہوئے ہو، اس لیے خدا نے مجھے  
حکم دیا ہے کہ تمہیں اس مرصیت سے نجات پانے  
کی تدبیر بتاؤ۔ مگر پہلے تم کچھ نہ کھا لو؟“

یہ کہہ کر حضرت خضر نے دستِ خوان پچھایا۔ تمازہ روٹاں  
اور محلی کے کباب دستِ خوان پر رکھے۔ امیر حمزہ لے اپنی  
زندگی میں ایسا مزے دار کھانا نہ کھایا تھا۔ انہوں نے  
جلدی جلدی پہیٹ بھرا۔ پھر حضرت خضر نے اپنے مشکینے  
سے پانی نکال کر پلایا۔ امیر حمزہ نے خدا کا شکر ادا  
کیا اور کہنے لگے ”حضرت، آپ کی مہربانیوں کا بدله“

میں قیامت تک ادا نہیں کر سکتا۔ اب مجھے وہ بات بتائیئے جس پر عمل کر کے میں ان دلیوں اور خلبیشوں پر فتح حاصل کر سکوں؟

”اے فرزندِ اس کی ترکیب بہت آسان ہے“ خضرؑ نے کہا۔ ”جب کوئی دلیو نرمی ہونے کے بعد تم سے سمجھ سکے کہ ایک دار اور کمرد، اُس وقت اُس کی بات ہرگز نہ ماننا اور دوسرا دار کبھی نہ کرنا۔ وہ خود بخود پھر سے سر ٹکڑا کر کر مر جائے گا：“

یہ نصیحت کر کے حضرت خضرؑ وہاں سے غائب ہو گئے۔ اتنے میں اُس دلیو نے لذکار کر امیر حمزہ سے کہا ”اے آدم نزاد، بہت آرام کر چکا۔ اب اڑنے کے لیے تیار ہو جا۔ تیری موت کا وقت آن پہنچا：“

یہ سن کر امیر حمزہ ہنسے اور بولے: ”اے دلیو! میں نے تجھ پر بڑا ترس کھایا اور کئی بار تجھے زندہ چھوڑا مگر اب جان لے کہ تیرا آخری وقت قریب ہے۔“  
یہ کہہ کر تلوار اٹھانی اور دلیو پر حملہ کیا۔ دلیو لہو لہاں ہو کر زمین پر گرا اور چلا کر کہا ”اے آدم نزاد، واقعی تو بہادر ہے۔ تو نے مجھے زیر کر لیا۔ ایک احسان کر کہ تلوار مار کر میری گردن الگ کر دے تاکہ میں جسم کی

قید سے آزاد ہو جاؤں۔

امیر حمزہ نے قہقہہ لگایا اور کہنے لگے : "اب میں تیری بات ہرگز نہ مانوں گا۔ میں جانتا ہوں کہ ایک اور دار کرنے سے تو دوبارہ لڑنے کے قابل ہو جائے گا۔ یہ سن کر دیو رو نے اور گڑگڑانے لگا۔ مگر امیر حمزہ نے ایک نہ سنی۔ آخر وہ ایک بڑے پھر سے سر ٹکرا ٹکرا کر مر گیا۔ اتنے میں دیوؤں کی ایک جماعت ادھر آ نکلی۔ انہوں نے جب اپنے ایک ساتھی دیو کو جوون میں لت پت مرتے ہوئے پایا تو وہ پیختہ چلانے لگے۔ پھر انہوں نے امیر حمزہ کو دیکھا اور حیران ہو کر کہنے لگے :

"اے آدم ناد، سچ بتا کہ تو کون ہے؟ کہاں سے آیا ہے اور اس دیو کو کس نے مارا ہے؟"

"میر نام حمزہ ہے اور میں نے ہی اس دیو کو بلک کیا ہے۔" اتنا سُننا تھا کہ دیوؤں میں کھلبی مج گئی۔ پھر انہوں نے بڑے بڑے پھر آٹھا یتے اور امیر حمزہ کی طرف پھینکے ان میں سے ہر پھر کاوند سو من سے زیادہ تھا۔ امیر حمزہ جان بچانے کے لیے جھاڑیوں میں چھپ

گئے۔ تھوڑی دیر بعد دیوؤں نے اُنھیں تلاش کر لیا اور تلواریں اور خنجر لکال کر جھیٹے۔ مگر آنا فاناً امیر حمزہ نے کہی دیوؤں کو زخمی کر کے ڈال دیا۔ یہ دیکھ کر دیو ڈر کر پیچھے ہٹ گئے اور اُنھوں نے اپنے بادشاہ عفریت دیو کو نہر پہنچائی کہ رانیوں کی دُنیا سے ایک آدم زاد آیا ہے، اپنا نام حمزہ بتاتا ہے اور اُس نے ہمارے کہی بہادر دیو مار ڈالے ہیں۔

عفریت دیو غیظ و غضب میں قمنہ سے آگ برساتا ہوا آیا۔ دیکھا تھا کہ ایک خوب صورت آدم زاد باغ کے بیچ میں کھڑا تلوار گھما رہا ہے قریب ہی پانچ چھ زخمی دیو پڑے ہیں اور پنج پنج کر کہہ رہے ہیں : ”اے آدم زاد ایک دار اور کہہ جنم جلد اس تکلیف سے نجات پاییں؟“

عفریت نے بھی امیر حمزہ سے دہی سوال کیے جو اس سے پہلے دوسرا دیو پوچھ چکے تھے اور حمزہ نے اسے بھی دہی جواب دیا جو پہلے دیوؤں کو دیا تھا۔ تب عفریت نے اپنے ایک ماتحت کو راشارہ کیا کہ آگے بڑھ کر اس آدم زاد کو مار ڈال۔

ناگہاں ایک دیو جس کا رنگ توے کی سیاہی کو



شر ماتا تھا اور جس کا قدر بارہ گز کے لگ بھگ تھا،  
چالیس من وزنی گلہاڑا لے کر اچھلتا کوڈتا نمودار ہوا۔  
اس کے پیروں کی دھمک سے بااغ کی زمین کا نہنے لگی  
درختوں پر بیٹھے ہوئے پرندے خوف زدہ ہو کر اڑے  
اور فضا میں چکر کاٹنے لگے۔ دلوں کی آنکھوں سے شعلے  
نکل رہے تھے اور اس کی لال لال زبان مُنہ سے باہر  
لٹکی ہوئی تھی۔

اس نے اپنی بڑی بڑی آنکھیں گھمایں، پھر بادل کی طرح  
گرج کر بولا "اے آدم زاد خبردار ہو کہ تیری موت  
آن پہنچی ۔

یہ کہہ کر اس نے گلہاڑا گھایا۔ ہوا میں ایک زناٹ  
دار آواز پیدا ہوئی۔ امیر حمزہ نے اپنے آپ کو اس کے  
گلہاڑے کی زد سے بچایا، پھر اچھل کر تلوار سے اس  
کا وہ ہاتھ کاٹ ڈالا جس میں اس نے گلہاڑا پکڑ رکھا تھا۔  
ہاتھ کھٹتے ہی خون کا ایک اونچا فوارہ اچھلا اور گلہاڑا  
بہت سے دیوں کو زخمی کرتا ہوا کافی دور جا گرا۔

عفریت کا ما تحت بُرمی طرح چلا یا۔ زمین پر دھم سے  
گرا اور کرنے لگا:

"اے آدم زاد، جلدی سے میری گردن اڑا دے

تالکہ اس تکلیف سے نجات پاؤں؟

امیر حمزہ نے قہقہہ لگایا اور بولے: "اب میں اس فریب میں کبھی نہ آؤں گا۔ پتھر سے اپنا سر ٹکراؤ اور مر جاؤ!"

دیو نے دوسرا دار کرنے کی بڑی التجا کی لیکن امیر حمزہ کو حضرت خضر ع کی نصیحت یاد مختی اس لیے چُپ چاپ اپنی جگہ کھڑے رہے۔ آخر دیو نے ایک پتھر سے اپنا سر ٹکرایا۔ اس کی کھوپڑی پاش پاش ہو گئی اور وہ آسی وقت مر گیا۔

یہ تماشا دکھنے کر عفریت کے غصے کی انتہا نہ رہی۔ اس نے دیلوں کو حکم دیا کہ اس آدم زاد پر ٹوٹ پڑواد وہ اس کی تکا بوٹی کر ڈالو۔ چاروں طرف سے دیو امیر حمزہ پر جھکھٹے لیکن وہ ذرا نہ گھبرا تے۔ اب انہوں نے بے تھاشا تیر برسانے شروع کیے۔ کوئی تیر خالی نہ گیا اور دیکھتے باغ میں ہر طرف خون کی نمیاں بہ نکلیں بے شمار دیو مارے گئے اور اکثر بھاگ نکلے۔ خود عفریت دیو نے بھی بڑی مشکل سے اپنی جان بچائی۔

عفریت یہاں سے سیدھا اپنے محل میں گیا اور ایک بوڑھے دیو کو ٹکلایا جو حضرت سلیمانؑ کے زمانے

کا تھا۔ اُس سے سارا حال کہا۔ بُوڑھا دیو چند لمحے خاموش رہا۔ پھر ہاتھ باندھ کر کہنے لگا:

”اے بادشاہ، اس آدم زاد کو مارنا کسی دیو کے لبس میں نہیں ہے۔ میں نے حضرت سُلیمان سے سُنا تھا کہ آخری زمانے میں ایک آدم زاد، جس کا نام حمزہ ہوگا، انسانوں کی دُنیا سے نکل کر کوہ قاف میں آئے گا۔ اُس کی تلوار اور تیروں سے ہزاروں دیو مارے جائیں گے اور تو خود بھی اُسی کے باخھوں موت کے گھاٹ اُترے گا۔ ایسا معلوم ہوتا ہے کہ یہ وہی آدم زاد ہے：“

یہ سن کر عفریت اور طیش میں آیا۔ سوچے سمجھے بغیر اُس نے ایک بڑا سا پتھر اٹھایا اور بُوڑھے دیو کے سر پر دے مارا۔ وہ بے چارا منہ سے آواز نکالے بغیر فوراً مر گیا۔

اوھر امیر حمزہ بھی عفریت کی تلاش میں نکلے۔ راتے میں بہت سے دیووں نے اُن کا راستا روکنے کی کوشش کی لیکن انہوں نے سب کو کاٹ کر ڈال دیا۔ اس کے بعد دیووں میں بھگڑ پج گئی اور وہ اپنی جان بچانے کے لیے پہاروں اور دریاؤں کی طرف مجاگ نکلے۔

عفریت دیو کا محل آسمان سے باقیں کرنا تھا اور اس کی سب سے اوپری چھت پر ایک عالی شان بینار بنا ہوا تھا۔ عفریت ڈر کے مارے اس بینار کے اندر جا چکا اور اندر داخل ہونے کے تمام راستے بند کر دیے۔ پھر اس نے جادو کے زور سے بڑے بڑے وزنی پتھر امیر حمزہ کے اوپر پھینکنے شروع کیے۔ مگر حمزہ کا بال بھی بیکا نہ ہوا اور وہ محل کے اندر گھنے کا راستا تلاش کرنے لگے۔

اچانک پریوں کا ایک گروہ حاضر ہوا۔ انہوں نے امیر حمزہ کو سلام کیا اور آسمان پری کی جانب سے شکریہ ادا کرتے ہوتے کہنے لگیں: ”اے امیر، اس محل میں داخل ہونے کی صورت اس کے سوا اور کچھ نہیں کہ آپ اپنی تلوار سے اپنے بائیں ہاتھ میں تھوڑا سا شکاف دیں پھر اس خون پر اسم اعظم پڑھ کر محل کے دروازوں پر چھڑک دیں۔ فوراً سب دروازے کھل جائیں گے۔“ امیر نے جلدی سے بائیں ہاتھ میں شکاف دیا۔ سُرخ خون پڑا۔ انہوں نے اسم اعظم پڑھ کر اس پر دم کیا اور عفریت کے محل کے دروازوں پر چھڑک دیا۔ یوں محسوس ہوا جیسے ایک زبردست زلزلہ

آگیا ہو، زمین تھر تھر کا پھنسنے لگی، پہاڑوں میں دراٹیں پڑنے لگیں۔ درخت زمین پر جگ گئے اور آسمان کا رنگ گہرا سرخ ہو گیا۔ پھر آندھی کے آثار دکھائی دیے۔ سور اتنا تھا کہ کافلوں کے پردے پھٹنے لگے۔

یک امیر حمزہ نے دیکھا کہ محل کے دروازے کھل گئے ہیں اور اندر سے بے شمار دلوں نکل نکل کر فضا میں اڑ رہے ہیں۔ ان کی شکلیں بڑی ڈراونی تھیں۔ ان کے رنگ بھی الگ الگ تھے۔ کوئی پیلا کوئی نیلا اور کوئی کالا۔ سرخ رنگ کے دلوں بھی بہت تھے۔ عفریت نے جب امیر حمزہ کو محل کے اندر داخل ہوتے دیکھا تو بہت گھبراپا اور وہاں سے بھاگنا چاہا۔ مگر حمزہ نے اسے بھاگنے کی محنت نہ دی اور راستا روک لیا۔ تنگ آ کر عفریت نے لڑانا شروع کر دیا اور اس بھادری سے لڑا کہ امیر حمزہ کے دل سے بھی آفرین نکلی۔ مگر دو گھنٹے کی لگاتار لڑائی کے باوجود عفریت دلوں امیر حمزہ پر فتح نہ پاسکا۔ آخر اکھوں نے اپنی تلوار اس کے سینے میں گھونپ دی۔ اسی وقت وہ زمین پر گرا اور تڑپنے لگا۔ پھر اس نے کہا:

«اے حمزہ ایک دار اور کرتا کہ میری جان جلد جسم

سے نکلے۔  
 ”ایسا کام مجھ سے نہ ہوگا۔“ امیر حمزہ نے ہنس کر کہا  
 ”وہ دیکھو ایک بڑا ساتھر تمہارے قریب ہی پڑا ہے  
 آس سے اپنا سر ٹکراو اور مر جاؤ۔“  
 یہ سن کر عفريت مالیوس ہوا اور آخر کار اُسی پتھر  
 سے سر ٹکرا ٹکرا کر مر گیا۔

عفريت کے مرتے ہی آسمان ایک دم تاریک ہو گیا  
 بڑی خوف ناک آندھی آئی اور محل تخت پتھر کی طرح  
 کا نہنے لگا۔ عین اُسی وقت دس ہزار پریاں مددار ہوئیں  
 اور ان کے آتے ہی یہ آندھی دُور ہو گئی۔ تمام پریوں  
 نے امیر حمزہ کے قدموں پر سر لکھ کر ان کا شکریہ ادا  
 کیا اور طرح طرح کی فتحیں اور میوے ان کے سامنے  
 رکھے۔ امیر حمزہ نے جی بھر کر یہ میوے کھائے اور  
 جواہرات کے بنے ہونے پیالوں میں لذیذ شربت پیا۔  
 امیر حمزہ نے آسمان پری کو اُس کی سلطنت سونپی  
 تمام دلوں سے وعدہ لیا کہ وہ آیندہ بغاوت نہ کریں  
 گے اور آسمان پری کا حکم مانیں گے۔ اس کے بعد  
 اُخنوں نے آسمان پری کے وزیر سلاسل سے کہا کہ  
 کوہ قاف میں ہمارے آئے کا مقصد پورا ہو چکا ہے

اب تم ہمیں فوراً لگے پہنچاؤ کیوں کہ اپنے دوستوں کو دیکھے ہوتے بہت دن گزر گئے ہیں۔ ہمیں ان کی یاد تا رہی ہے۔

وزیر سلاسل نے ہاتھ باندھ کر ادب سے عرض کیا "حضور کا ارشاد سر آنکھوں پر ہماری خواہش تو یہ تھی کہ آپ کچھ دن اور کوہ قاف میں قیام فرماتے گرے ہماری اتنی مجال نہیں کہ زور دے کر آپ کو روک سکیں۔ ہماری صرف اتنی درخواست ہے کہ کبھی کبھی ہمیں ملاقات کا موقع عطا فرماتے رہا کریں؟"

"بے شک۔ جب تمہارا جی چاہے یاد کر لینا۔ ہم اُسی وقت آ جائیں گے۔" امیر حمزہ نے کہا  
تب سلاسل نے بہت سے دلیوں کو طلب کیا اور ان سے پوچھا کہ امیر حمزہ کو کتنے عرصے میں ملک عرب پہنچاؤ گے؟ کسی نے کہا تین دن میں اور کسی نے کہا دو دن میں۔ آخر میں ایک کالے دلو نے گردن جھکا کر کہا:

"حضور! یہ غلام آپ کو ایک دن کے اندر اندر لے پہنچا دے گا۔"

یہ سُن کر وزیر سلاسل نے اُسی دلو کو حکم دیا کہ

امیر حمزہ کو حفاظت سے لگے پہنچاو۔ اس وقت امیر حمزہ پرلوں سے رُخصت ہوئے۔ آخر میں آسمان پری نے روٹے ہوئے ان کے پریوں کو چھوٹا اور کہا۔ «حضور، یہ ہماری خوش نصیبی ہے کہ آپ دُنیا سے یہاں تشریف لائے اور ہمارے دشمنوں کو جنم رسید کیا۔ ہمارا لُواں لُواں آپ کا احسان مند ہے۔ جی چاہتا ہے کہ آپ کی خدمت میں ایک عجیب شخص پیش کروں؟»

یہ کہہ کر آسمان پری امیر حمزہ کو اپنے ساتھ محل میں لے گئی اور خزانے کے پاس لے جا کر کہنے لگی: «آپ اس میں سے جو کچھ پسند فرمائیں، ہم جان و دل سے اُسے آپ کی خدمت میں پیش کرنے کو حاضر ہیں؟»

امیر حمزہ نے حیرت سے اس عظیم خزانے کو دیکھا۔ سونے چاندی اور ہیرے جواہرات کے انبار چاروں طرف لگے ہوتے تھے۔ ایک خوب صورت صندوق کے اندر ایک کوڑا اور ایک ٹوپی رکھی تھی۔ امیر نے آسمان پری سے پوچھا: «اس کوڑے اور ٹوپی کا اس خزانے میں کیا کاہ؟

”جناب، یہ کوڑا اور ٹوپی ہمارے بادشاہ اور پیغمبر حضرت مسیمان کی ہے۔ حضرت سلیمان جب دیوں پر خفا ہوتے تو انھیں اسی کوڑے سے مارتے تھے اور جب دیوں کو غصے میں دیکھتے تو یہ ٹوپی پہن کر آن کی نظر وال سے غائب ہو جاتے تھے۔ یہ سُن کر امیر حمزہ خوش ہوئے اور دل چڑی میں کہنے لگے کہ اگر یہ ٹوپی اور کوڑا ہاتھ آئے تو خوب ہو۔ کوڑا میرے کام آئے گا اور ٹوپی عمر و عیار کو دے دوں گا۔ انھوں نے کہا:

”کیا یہ دونوں چیزیں میں لے سکتا ہوں؟“  
”حضرت، یہ سب کچھ آپ ہی کا ہے۔ ہم غلاموں سے پوچھنے کی کیا ضرورت ہے؟“ دزیر سلاسل نے کہا اور وہ صندوق خزانے سے نکال کر امیر حمزہ کے پردہ کر دیا۔

پھر اس نے ایک سجا سجا یا اڑن کھٹولہ منگوایا۔ امیر حمزہ سب کا سلام لیتے ہوئے اس کھٹولے میں بیٹھے۔ کاملے دیو نے کھٹولے کو اپنے سر پر اٹھایا اور اڑا۔ چند لمحوں میں تارہ بن گیا۔ امیر حمزہ اس کی یہ زبردست رفتار دیکھ کر خوش ہوئے اور

کھنے لگے "اے کالے دیو، ہم تجھے اپنے ملک میں پہنچ کر انعام دیں گے"۔  
دوسرے ہوئی تو امیر حمزہ کو نیند نے سایا۔  
تنے جھانک کر دیکھا تو ان کا اڑن کھٹولا ایک حسین اور سرسبز سرزین سے گزر رہا تھا۔ کالے دیو سے کھنے لگے:

"اے دیو، اڑن کھٹولے کو جلد نچے آتا، ہمیں ایک پر فضا باغ دکھائی دیا ہے۔ ہم چاہتے ہیں کہ تھوڑی دیر اس باغ میں آرام کریں؛  
کالا دیو یہ سن کر حیران ہوا۔ ادب سے بولا:  
"جانب یہ علاقہ عفریت کے ظالم بیٹے ہرنا دیو کا ہے  
آپ یہاں نہ اتریں ورنہ کسی آفت میں پھنس جائیں گے"

امیر حمزہ نے کالے دیو کا کہنا نہ مانا۔ مجبوہ ہو کر اُس نے اڑن کھٹولا ایک باغ میں آتا دیا۔ امیر حمزہ نے سر پر ٹوپی اوڑھی اور باغ کی سیر کرنے لگے پھر ایک نہر کے کنارے لیٹ کر بے خبر سو گئے۔ کالا دیو بے حد خوف زدہ تھا۔ وہ اڑن کھٹولے کے پاس بیٹھا رہا۔ پھر اٹھ کر امیر حمزہ کی تلاش

میں نہ کلاگر انھیں کہیں نہ پایا اور پاتا بھی کیسے؟  
وہ تو سُکھافی ٹوپی اور ٹھیک سو رہے تھے۔ مایوس ہو کر  
کالا دلیو واپس اڑن کھٹولے کے پاس آیا اور وہیں  
بلیٹھ گیا۔

اتفاق کی بات کہ وہ باغ ہرنا دلیو کے محل کا  
تھا اور وہ یہاں اکثر سیر کرنے آیا کرتا تھا۔ اُس  
روز بھی وہ کئی دلیوں کو لے کر باغ میں آیا۔ کیا  
دیکھتا ہے کہ کالے زنگ کا ایک دلیو باغ میں اڑن  
کھٹولے کے پاس بلیٹھا ہے۔ ہرنا دلیو کے آدمیوں نے  
کالے دلیو کو پکڑ لیا اور اُس سے لُوحچا کہ تو کون ہے  
کہاں سے آیا ہے اور یہ اڑن کھٹولا کہ دھر لیے جاتا  
ہے؟ پہلے تو دلیو نے جھوٹ سمجھ بول کر انھیں ملانے  
کی کوشش کی۔ مگر ہرنا دلیو بہت ہوشیار اور چالاک  
تھا۔ وہ سمجھ گیا کہ کالا دلیو کچھ چھپانے کی فکر میں  
ہے۔ اُس نے اپنے علاموں کو فحکم دیا کہ کالے دلیو  
کی طبیعت صاف کریں۔ بے چارے دلیو نے بڑی  
منعت سماجت کی اور بے حد گڑا گڑا یا مگر انہوں  
نے ایک نہ سُنی اور اُسے اس قدر پیٹا کہ وہ نہ ہو  
گیا۔

کہتے ہیں کہ مار کے آگے بڑے بڑے بھوٹ  
بھی بھاگ جاتے ہیں۔ کالا دلو کہاں تک برداشت  
کرتا ہ آخر اُس نے سب کچھ قمگل دیا کہ یہ اُڑن کھٹولا  
عرب کے ایک بہادر نوجوان امیر حمزہ کا ہے۔ اُس  
نے عفریت دلو کو مار دیا ہے، شہرستانِ زریں کی  
حکومت آسمان پرمی کو والپس دلا دی ہے اور اب  
اپنے وطن جا رہا ہے۔

یہ سن کر ہرنا دلو کے عصے کی انتہا نہ رہی۔  
اپنے باپ کے مارے جانے کی خبر سن کر وہ آپے  
سے باہر ہو گیا۔ اُس کی آنکھوں سے خون برسنے لگا  
اور مُمنہ سے جھاگ کے چھینٹے اُڑے۔ اُس نے گرج  
کر کہا: ”وہ آدم زاد کہاں ہے؟“  
”وہ باغ کی سیر کرنے گیا ہے۔“ کالے دلو نے  
جواب دیا۔

”آسے فردا تلاش کر کے ہمارے حضور میں حاضر  
کیا جائے؟“ ہرنا دلو نے طبیش سے کانپتے ہوئے کہا  
یہ تھکم مُسنتے ہی اُس کے تمام غلام امیر حمزہ کی تلاش  
میں بدلے اور باغ کا چپا چپا چھان مارا لیں وہ کہیں  
نہ دکھانی دیے۔ وہ تو مزے سے سیلہانی توپی اور ٹھے

نہر کے کنارے سورہ ہے تھے۔  
 جب یہ غلام ناکام واپس آئے اور انہوں نے  
 ہرنا دیو سے کہا کہ آدم ناد کہیں نہیں ملا تو  
 اُس کے غضب کی انتہا نہ رہی۔ اُس نے تلوار نکالی  
 اور کالے دیو کا سر اڑا دیا پھر اڑن کھٹولا توڑا۔  
 اس کے بعد اپنے دو زبردست علاموں کو حکم دیا کہ  
 اڑن کھٹولے کے پاس کسی جھاڑی میں چھپ جائیں  
 اور وہ آدم ناد جو نہی ادھر آئے اُسے گرفتار کر کے  
 میرے محل میں قید کر دیں۔ پھر ہرنا دیو نے اپنے  
 شکر کو تیار ہونے کا حکم دیا۔ وہ شہرستانِ نریں پر  
 حملہ کرنا چاہتا تھا۔

ہرنا دیو کے شکر میں کوئی ذو لاكت خوں خوار دیو  
 شامل تھے۔ آندھی اور طوفان کی طرح یہ غطیم شکر شہرستانِ  
 نریں کی جانب روانہ ہوا۔ دہاں آسمان پری اور اُس  
 کے ساتھیوں کو خبر بھی نہ تھی کہ کیسی خوف ناک  
 بلا ان کے ملک پر نازل ہونے والی ہے۔ دہاں تو  
 جشن منائے جا رہے تھے۔

یکایک آسمان کا رنگ کالا ہو گیا۔ پھر ایسا زبردست  
 نزلہ آیا کہ پریاں ادھر ادھر بھاگنے لگیں۔ ہرنا دیو

کا شکر اب شہرتانِ نریں کے اُور پرواز کر رہا تھا۔ پھر پریوں نے حملہ آور دلوں کو دیکھ لیا، مگر اب بھاگنے کی گنجائش نہ تھی۔ ہرنا دلیوں نے خون کی ندیاں بہا دیں۔ آسمان پرمی کو لوہے کی زنجیروں میں جکڑ کر ایک اندر سے کنوں میں پھینک دیا اور شہرتانِ نریں پر قبضہ جمالیا۔

اب امیر حمزہ کا حال سُنبئے۔ شام کے وقت ان کی آنکھ گھلی تو وہ جلدی جلدی نہر میں مٹنے پاٹھ دھوکر اڑن کھٹولے کی طرف چلے۔ آنکھوں نے اپنی ٹوپی اس وقت سر سے اُتار دی تھی۔ جب وہ اس جگہ پہنچے تو کیا دیکھتے ہیں کہ کالے دلیوں کی گردن ہن سے الگ ہو کر دُرد پڑی ہے اور اڑن کھٹولا بھی ٹوٹا ہوا ہے امیر حمزہ ابھی کچھ فیصلہ کرنے بھی نہ پائے تھے کہ جھاڑیوں میں دبکے ہوتے دو دلیوں اُن پر آن پڑے اور آنکھوں نے امیر کو قابو میں کرنے کی کوشش کی لیکن امیر کی خداداد قوت کے سامنے ان دلوں کی کوئی پیش نہ گئی۔ حمزہ نے ایک ایک کر کے دونوں دلوں کو زمین پر دے مارا اور خبر نکال کر چاہا کہ آن کی گردیں الگ کریں کہ وہ دونوں

امان پر امان کہہ کر چلائے۔ امیر حمزہ نے ان سے کہا  
”تمہیں اس شرط پر امان دی جاتی ہے کہ سارا حال  
سبھ سمجھ کہہ سناؤ؟“

تب اُن دیووں نے سارا قصہ سنایا۔ امیر حمزہ  
بے حد غمگین ہوئے۔ اب وہ جلد سے جلد شہرستان  
زریں پہنچنا چاہتے تھے۔ لیکن اُڑن کھولا ٹوٹ چکا تھا  
اور اسے لے جانے والا کالا دیوبھی مرا پڑا تھا۔ آخر  
اُنہوں نے اُنہی دیووں سے کہا:

”دیکھو، تم مجھے فوراً شہرستان زریں لے چلو۔ میں  
تمہیں بہت سا العام اکرام دوں گا۔ اور اگر تم نے  
انکا در کیا تو قسم ہے پیدا کرنے والے کی کہ آجھی  
تمہاری گردنیں اس خبر سے اُڑا دوں گا۔“

امیر حمزہ کا جلال اور اُن کے خبر کی چک دیکھ  
کر دونوں دیووں کی سُٹی گم ہو گئی۔ روتے ہوئے اُن  
کے قدموں پر گرے چڑھتے لگے:

”اے آدم زاد تو ہم سے زیادہ طاقت دری ہے  
ہم پر ترس کھا اور ہماری جان بخش دے۔ ہم مجھے  
ایک آن میں شہرستان زریں پہنچا دیتے ہیں مگر ہم  
شہر میں نہ جائیں گے۔ اگر ہرنا دیوبھی کے کسی غلام

نے ہمیں وہاں دیکھو لیا تو وہ ہمیں ہرگز نہ نہ  
چھوڑے گا۔"

غرض امیر حمزہ کو دونوں دریوں ایک دوسرے میں اُڑن  
لکھوٹے پر سوار کر کے شہرستانِ نریں کی جانب  
ہوا کی رفتار سے روانہ ہوتے اور دم بھر میں انہوں  
نے اپنے سوار کو شر کے نزدیک پہنچا دیا۔ تب امیر  
نے انہیں انعام دے کر رخصت کیا اور خود وہاں  
سے پیدل آگئے۔ کچھ فاصلے پر ایک بہت  
بڑا دریا نظر آیا جس کا پانی جوش مارتا تھا اور اس  
کی لہری آپس میں جب ٹکرائیں تو نہایت خوفناک  
آواز پیدا ہوتی۔ اس دریا کو دیکھ کر امیر کو خدا کی  
قدرت یاد آئی۔ دریا کیا تھا، سمندر تھا جس کا دوسری  
کنارہ دکھائی نہ دیتا تھا۔ دور تک کسی کشتی یا  
بزمیز کے آثار بھی نظر نہ آتے تھے۔ امیر حمزہ سخت  
پر ایشان تھے کہ دریا کیوں کر پار کریں۔ آخڑ جنگل  
میں جا کر ایک درخت کاٹا اور اس کے قریب کو  
کھو کھلا کر کے کشتی بنائی۔ پھر اس کشتی کو سر پر  
اٹھا کر دریا تک لائے اور پانی میں ڈال دیا۔ دریا  
کا دوسری کنارہ آنکھوں سے اوچھل تھا اور معلوم

نہیں تھا کہ کتنی دُور ہے۔ اس لیے امیر حمزہ نے جنگلی پھل، میوے اور بیٹھا پانی کشتی میں بھر لیا تھا تاکہ راستے میں کام آئے۔ اس کے بعد وہ اللہ کا نام لے کر کشتی میں بیٹھے اور اُسے لہروں کے رحم و کرم پر چھوڑ دیا۔

کشتی بوا کے سہارے موجود سے لڑتی بھڑتی ایک نامعلوم منزل کی جانب تیزی سے چلی جا رہی تھی۔ کتنی دن گزر گئے۔ سورج نہ جانے کتنی مرتبہ دوبا اور کتنی مرتبہ نکلا، مگر دوسرا کنارہ دکھائی نہ دیا۔ آخر ایک دن پھل، میوے اور بیٹھے پانی کا ذخیرہ بھی ختم ہو گیا امیر اب بھوکے پیاسے سفر کر رہے تھے اور کشتی کہیں رکنے کا نام نہ لیتی تھی۔

بہت دن اسی طرح گزر گئے۔ ان کا گزارہ اب دریا کے کھاری پانی پر تھا۔ ایک دو بار انہوں نے ہمت کر کے پھلیاں بھی پکڑیں۔ انھیں سورج کی تیز دھوپ میں مجھونا اور پیٹ کی آگ بچانی۔

سفر کے چالیسوں روز جب کہ امیر حمزہ کمزوری اور تھکن کے باعث کشتی کے اندر بے ہوش سے پڑے تھے کہ لہروں نے کشتی کو اچھا کر دوسرے کنارے پر ڈال

دیا۔ اُس وقت امیر ہوش میں آئے اور کشتی سے نکل کر سنارے پر قدم رکھا۔ لیکن قدم رکھتے ہی اُنھیں یوں محسوس ہوا جیسے کوئی ان دیکھی طاقت اُنھیں زمین کے اندر گھسٹئنے کی کوشش کر رہی ہے انھوں نے پوری طاقت لگا کر اپنے آپ کو زمین سے باہر نکالنا چاہیا مگر زمین نے اُنھیں اور اپنی طرف کھینچا وہ گھٹنے گھٹنے اندر دھنس گئے۔

اصل میں یہاں کی زمین دلدلی تھی اور دلدل میں اُن آدمی پھنس جائے اور آزاد ہونے کی کوشش ترے تو وہ اور اندر دھستا چلا جاتا ہے۔ امیر حمزہ نے اپنے آپ کو قدرت کے رحم و کرم پر چھوڑ دیا وہ خدا سے دُعا کرنے لگے کہ یا آنہ میں تیراخطاکار بندہ ہوں، مجھ پر کرم فرم اور اس آفت سے نجات دے۔ ادھر تو امیر یہ دُعا کر رہے تھے اور ادھر آسمان پری کی کنٹی پریاں اپنی شہزادی کی تلاش میں اُس اندر ہے گنوں میں تک جا پہنچیں جس گنوں میں ہرنا دیوں نے آسمان پری کو قید کر دیا تھا۔ ان پریوں کے ساتھ سلاسل وزیر بھی تھا۔ اُس نے تھوڑی دیر کی کوشش کے بعد آسمان پری کو گنوں میں سے نکالا

اور زنجیروں سے آزاد کر دیا۔ اس کے بعد آسمان پری نے وزیر سلاسل سے کہا:

”اپنے علم کے ذریعے معلوم کرو کہ امیر حمزہ اپنے ملک واپس کرنے یا نہیں؟“

تب وزیر سلاسل نے علم نجوم سے حساب لگایا اور حیران ہو کر بولا:

”اے شہزادی، امیر حمزہ اس وقت سخت آفت میں ہیں۔ کالا دلو مارا جا چکا ہے اور اُسے ہرنا دلو نے قتل کیا ہے۔ امیر حمزہ شہرستانِ نزیں کی جانب واپس آتے ہوتے دریا کے کنارے دلدل میں پھنس کرے اور اگر فوراً آن کی مدد نہ کی گئی تو یہ خوف ناک دلدل اُنھیں لگل جائے گی؛“

آسمان پری نے اُسی وقت اپنی وفادار پریوں کو حکم دیا کہ فوراً دریا پر جاؤ اور امیر حمزہ کو اس آفت سے چھڑاؤ۔ پریاں اُڑ کر دریا پر پہنچیں اور امیر حمزہ کو دلدل سے نکالا۔ پھر اُنھیں ہرنا دلو کے حملے کا تمام قصہ سنایا۔ حمزہ نے اُنھیں تسلی دی اور کہا: ”گھیراؤ مت۔ خدا نے چاہا تو میں ہرنا دلو کو بھی جنم رسید کروں گا۔“

دریا کے پاک صاف پانی میں نہانے کے بعد امیر حمزہ ان پریوں کی مدد سے شہرستان فریل کے اُس مقام پر پہنچے جہاں آسمان پری اور وزیر سلاسل چھپے ہوتے تھے، جو نبی انخوں نے امیر حمزہ کی ھُوت دیکھی، دوڑ کر ان کے قدموں پر سر رکھ دیا اور فرمایا کرنے لگے۔ امیر نے اُنھیں دلاسا دیا اور کہا، ذرا صبر کرو اور تماشا دیکھو کہ میں ہرنا دیو اور اُس کی فوج کا کیا حشر کرتا ہوں۔

تب وہ آن سے رُخت ہو کر شہر کے اندر گئے۔ دیکھا کہ گوچہ و بازار اجڑے ہوتے ہیں۔ دلوں نے جگہ جگہ آگ لگا دی تھی۔ پریوں کی بے شمار لاشیں باغوں اور میداں میں پڑی تھیں اور ہر طرف کالے کالے اور سُرخ سُرخ دیو گھوم رہے تھے۔ امیر حمزہ اس وقت مسیمانی ٹوپی اور ھٹے ہوتے تھے اس لیے کوئی دیو اُنھیں دیکھ نہیں سکا۔ امیر حمزہ پھرتے پھراتے اُس محل کی طرف آنکھے جس میں آسمان پری رہتی تھی۔

یہاں آ کر اُنخوں نے اپنے سر پر سے ٹوپی آتاری اور ایسا نفرہ مارا کہ زمین کا پ اٹھی۔ ہزا

دیو اُس وقت محل میں پڑا خڑائے لیا تھا۔ نعرے کی آواز سُن کر اٹھا اور مختصر تھر کا نپنے لگا۔ پھر اپنے ایک وزیر سے پوچھنے لگا: ”پھر خوف ناک آواز کیسی تھی؟ کیا کہیں زلزلہ آیا ہے؟“

وزیر ابھی جواب دینے نہ پایا تھا کہ محل کے باہر بے پناہ شور غُل مچا اور دیو زور زور سے یوں پچھنے لگے جیسے کسی ناگہانی آفت میں گھر گئے ہوں تب ہرنا دیو اور اُس کے وزیروں نے محل کی کھڑکی سے جھانک کر دیکھا اور سخت حیران ہو کر ایک دوسرے کی شکل دیکھنے لگے۔ پھر ہرنا دیو حلقت چھاڑ کر چلا یا اور اپنے علاموں کو حکم دیتے ہوئے کہا:

”اس آدم زاد کو فوراً پکڑ کر ہمارے پاس لاو۔“

لیکن اپنی بی دیر میں وہ آدم زاد ہرنا دیو کے کئی ہزار علاموں اور شکریوں کو اپنی تلواروں کی مدد سے جہنم میں پہنچا چکا تھا۔

امیر حمزہ دشمنوں سے لڑتے بھڑتے محل کے اندر گھس گئے۔ یہاں اُنھوں نے چوبیں من وزنی لوہے کا ایک گُرز دیکھا جسے ہرنا دیو کے سوا کوئی اور دیو آٹھانے کی طاقت نہ رکھتا تھا۔ امیر حمزہ نے

اپنی دونوں تلواریں میان میں رکھیں اور گردنز اٹھا لیا  
دیووں نے جب دیکھا کہ یہ گردنز آدم زاد نے یوں  
اٹھا لیا ہے جیسے معمولی چیز ہو تو وہ سمجھے کہ اس  
سے مقابلہ کرنا آسان نہیں۔ یہ آدم زاد قوت میں ہم  
سے بہت آگے ہے۔ یہ سوچ کر دیووں نے  
امان طلب کی اور کافے لگے:

”اے آدم زاد، ہم حضرت مُسیمان کی قسم کھا کر  
کہتے ہیں کہ پیرے مقابلے میں نہ آیں گے۔ ہم  
آج سے تیری چشمی قبول کرتے ہیں۔“

”ہم نے تم سب کو امان دی۔“ امیر حمزہ نے  
کہا ”اب ہم تمہیں حکم دیتے ہیں کہ ہر نا دلو اور  
اس کے ساتھیوں کو گرفتار کر کے ہمارے پاس  
لے آؤ۔“

یہ صستی ہی دیووں کا ایک گروہ محل میں گھس گیا  
اور زبردست جنگ کے بعد ہر نا دلو کو گرفتار کر لیا۔  
اسے امیر حمزہ کے سامنے لائے۔ تب وہ آن کے  
قدموں پر گرا، اپنے قصور کی معافی چاہی، وعدہ کیا  
کہ آیندہ بغاوت کا خیال مجھی دل میں نہ لائے گا  
اور آسمان پری کے حکم خوشی خوشی مانے گا۔ یہ وعدہ

لے کر امیر حمزہ نے ہرنا دیجہ اور اس کے ساتھیوں کو آزاد کیا۔

اس کے بعد کئی دن تک امیر حمزہ پریوں کے میان رہے۔ آسمان پری نے سوچا کہ ایسے بہادر نوجوان کا واپس اپنے ٹھک جانا ٹھیک نہیں۔ اسے کسی نہ کسی طرح میہیں روک لینا چاہیے۔ اس نے فیصلہ کیا کہ وہ امیر حمزہ سے شادی کر لے گی۔ جس روز آسمان پری نے یہ ارادہ کیا اُسی روز وہ امیر حمزہ سے ملنے لگی۔ دیکھا کہ وہ بیٹھے زارہ زارہ روک رہے ہیں۔ آسمان پری اُنھیں روتے دیکھ کر جیرا ہوئی اور پوچھنے لگی:

”اے امیر، تم پر خدا کی رحمت ہو، روتے کیوں ہو؟ کیا کسی نے تو فرنج پہنچایا ہے؟“

”نہیں۔ مجھے کسی نے رنچ نہیں پہنچایا۔“ امیر حمزہ نے جواب دیا۔ میں تو اپنی قسمت کو روتا ہوں کہ یاروں اور دوستوں سے بچھڑ گیا اور نہ جانے میری غیر حاضری میں شہزادی ہر نگار پر کیا رہیت رہی ہو گی؟“

”اے امیر، شہزادی ہر نگار کون ہے؟“ آسمان

پری نے پوچھا۔  
 ”وہ شہنشاہ نو شیروال کی بیٹی ہے اور بادشاہ نے  
 اپنی بیٹی کی شادی مجھ سے کر دی ہے“  
 یہ سن کہ آسمان پری کے دل میں حسد اور  
 غصے کی آگ بھڑک اٹھی۔ اسی وقت اپنے دیووں کو  
 کو مbla کر حکم دیا کہ اس آدم زاد کو گرفتار کر کے  
 قید خانے میں داخل دو۔ یہ حکم سن کر امیر حمزہ  
 جیران ہوتے پھر ہنس کر کہنے لگے:  
 ”اے بے وقوف، معلوم ہوتا ہے تیری شامت  
 آئی ہے۔ کیا تو جانتی نہیں کہ میں ان دیووں کے  
 قابو میں آنے والا نہیں ہوں بلکہ میں ان کو حکم  
 دوں تو وہ بجھے ایک آن میں ہلاک کریں؟  
 تب آسمان پری کے چہرے کا رنگ لال بھجوکا ہو گیا۔  
 اپنی کمر سے بندھا ہوا خنجر کھول کر امیر حمزہ پر  
 بچپنی اور وار کرنا چاہتی تھی کہ امیر نے ہاتھ بڑھا  
 کر اس کی کلائی پکڑی اور خنجر چھین کر دوڑ پھینک  
 دیا پھر دیووں سے کہا کہ اسے لے جاؤ اور  
 پر کاٹ کر قلعے کی فصیل سے تنچھے گرا دو۔ دیووں  
 کی کیا مجال تھی کہ امیر حمزہ کا حکم نہ مانتے آتا

فاناً اُخنوں نے آسمان پری کو پکڑ کر اُس کے پرے  
کاٹ لئے اور فصیل سے نیچے گرانے کو لے چلے۔ عین  
اُسی وقت وزیر سلاسل اور آسمان پری کی بہن، عذر را  
پری دہاں آن پہنچی۔ اُس نے یہ ماجرا دیکھا تو دوڑ کر  
امیر حمزہ کے پیروں پر گرمی اور کہا کہ آسمان پری کے  
لیے یہی سزا کافی ہے کہ اس کے پر کاٹ دیے  
گئے اب اس کی جان بخشی کی جائے۔

امیر نے عذر پری کی درخواست قبول کی اور  
دیوں کو حکم دیا کہ آسمان پری کو رہا کر دیا جائے  
پھر اُخنوں نے تخت شاہی عذر اپری کے حوالے کیا اور  
خود وہاں سے رخصت ہونے کی تیاریاں کرنے لگے  
اُن کے دل پر ان پروں کی بے دفاعی اور احسان  
فراموشی کا طڑا اثر تھا، اب وہ کسی قیمت پر بھی  
کوہ قاف میں رہنے کے لیے تیار نہ تھے۔

عذر پری نے اُن سے کہا کہ ہم اُڑن کھٹولے  
کے ذریعے پلک جھپکتے میں آپ کو ملک عرب  
پہنچائے دیتے ہیں۔ مگر امیر حمزہ نے اس کی کوئی  
بات نہ سنتی اور کہا کہ ہمیں تمہارے اُڑن کھٹولے  
سے زیادہ اپنے خدا کی مدد اور سہارے پر بھروسا

ہے۔ خُدا چاہے گا تو ہمیں کسی نہ کسی طرح اپنے  
ملک میں پہنچا دے گا۔  
یہ کہہ کر انہوں نے ان سب کو آہ و نزاری  
کرتے ہوئے پھوڑا اور خود شہرستانِ زریں سے  
لکھ کر جنگل کی جانب چل دیے۔

## اشقر دیوڑاد

امیر حمزہ کے نصیب میں ابھی اور پریشانیاں اور مُصیتیں لکھی تھیں اس لیے جنگل میں پھرتے پھراتے راستہ بھول گئے اور کئی مہینوں تک ادھر ادھر ٹھکتے پھرے۔ اس دوران میں تن کے کپڑے پھٹ کر تار تار ہو گئے، جنگلی پھل اور پودے کھا کھا کر اور دریا کا پانی پی پی کر صحت بھی بگڑ گئی اور چہرے کا لفظہ بھی ایسا بدلا گئے کہ کوئی پہچان نہ سکتا تھا کہ یہ امیر حمزہ ہیں۔

ایک دن جنگل میں چلے جاتے تھے کہ کسی دلوںی کے روئے کی آواز کان میں آئی۔ غور سے سننے لگے تو حیران ہوئے۔ وہ دلوںی روئی جاتی تھی اور یہ کہتی جاتی تھی کہ اے میرے پیدا کرنے والے، حمزہ کو کبیں سے بھج تاکہ وہ آئے اور میری مشکل آسان

کرے۔

تب امیر حمزہ اُس دیوں کے قریب گئے۔ دیکھا کہ  
لکڑی کا ایک بڑا سا صندوق اس کے آنگے رکھا ہے  
سر پر خاک ڈالتی ہے اور روتنی ہے وہ امیر حمزہ کو  
دیکھ کر کہنے لگی:

”اے آدم زاد تو کون ہے اور یہاں کس لیے  
آیا ہے؟ بہتر بھی ہے کہ اپنی جان سلامت لے کر  
بھاگ جا ورنہ کچا چبا جاؤں گی۔“

امیر حمزہ یہ سن کر ہنسے اور کہا:  
”اے بے وقوف دیوں، تیری کی طاقت کہ مجھے  
کچا چھائے۔ سن لے کہ میرا نام حمزہ ہے اور انہی  
تو خدا سے یہ دعا مانگ رہی تھی کہ حمزہ کو بھیج۔  
خدا نے مجھے بھیج دیا۔ اب بول کیا چاہتی ہے؟“  
دیوں جھٹ آن کے قدموں پر گرمی اور اپنی آنکھیں

آن کے پیروں سے رکھیں ۔ اور کہا:  
”اے حمزہ، آفرین ہے تجھ پر کہ کیا موقع سے آیا  
ہے۔ خدا کے داسطے میرے بیٹے کو اس صندوق سے  
نکال ۔“

”تیرے بیٹے کو اس صندوق میں کس نے بند کیا

ہے؟" حمزہ نے پوچھا۔

"حضرت سُلیمان علیہ السلام نے قید کیا تھا اور فرپڑا تھا کہ کئی سو سال بعد ملک عرب سے ایک جوان حمزہ نامی آئے گا اور وہ تیرے بیٹھے کو اس صندوق سے نکال کر نشانی لے گا۔ پس اے امیر، میں اتنی صدیوں سے تیری راہ یافتی ہوں۔"

دیونی کی زبان سے یہ کلمات سُنسنے تو امیر حمزہ نے خدا کا نام لے کر صندوق کے قفل کو باٹھ لگایا۔ باٹھ لگانا تھا کہ قفل خود بخود کھل گیا۔ امیر حمزہ نے صندوق کا ڈھکنا اٹھایا۔ دیکھا کہ اس میں ایک دلو پڑا سوتا ہے۔ انہوں نے دلو کو جگایا وہ آنکھیں ملتے ہوئے اٹھا اور کھنے لگا:

" مجھے کس نے جگایا؟ ابھی تھوڑی بی دیر ہوئی کہ سویا تھا۔"

پھر اُس نے اپنی ماں کو دیکھا اور اُس سے لپٹ گیا۔ دیونی نے اپنے بیٹے کو سارا قصہ سنایا۔ تب وہ دلو امیر کے قدموں کو چومنے لگا اور بولا: "آج سے میں آپ کا غلام ہوں۔ جو محکم دیں گے، بجا لاوں گا۔"

” مجھے آدمیوں کی بستی میں پہنچا دو۔“ امیر نے کہا۔  
” بہت بہتر۔ آئیے،“ امیر میں گردن پر سوار ہو جائیے۔“  
دیو نے ادب سے گردن جھکا کر کہا ”ابھی چند ساعتوں  
میں پہنچائے دیتا ہوں۔“

امیر حمزہ اس کی گردن پر سوار ہوئے۔ دیو دہاں  
سے آسمان کی جانب اٹا۔ امیر کو بڑے بڑے مکان  
خلوں کی مانند دکھائی دینے لگے اور درختوں کے  
بائل نظر سے غائب ہو گئے۔ دریا ایک پلی سی چمکتی  
کی طرح دکھائی دے رہے تھے۔ تب اس دیو نے

” حمزہ سے پوچھا:“  
” اے امیر، مجھے دیکھو دنیا کیسی نظر آتی ہے؟“  
” ایک مخوب صورت قالین کی طرح۔“ حمزہ نے جواب دیا  
یہ سُن کر دیو نے اپنی رفتار اور تیزی کی۔ اس سے  
بھی زیادہ اونچائی پر پہنچا، پھر پوچھا:

” اے امیر، اب دنیا کیسی نظر آتی ہے؟“  
” بالکل گول۔ ایک بڑے پیالے کی طرح۔“ حمزہ نے  
جواب دیا۔

یکایک اس دیو نے پوچھا اور بولا:“  
” اے آدم زاد، بول مجھے سمندر میں چینیکوں یا پھاڑ پڑے؟“

یہ سُن کر امیر حمزہ حیران رہ گئے۔ دل میں سوچا کہ یہ دلو بذری پر آمادہ ہے۔ اگر پھر کہوں گا تو سمندر میں پھینکے گا، ممکن ہے پانی میں گترنے سے خدا نج نکلنے کی کوئی راہ نکال دے۔ یہ سوچ کر دلو سے لکھنے لگے:

”او مُوذِّي“ میں نے تجھ سے نیکی کی اور تو اس کا یہ بدلا دینا چاہتا ہے؟“

دلو نے قہقہہ لگایا اور کہا ”اے آدم زاد ہمارے بال بھی روایج ہے۔“ ”مجھے کسی پھر پھینک نہیں“ بہت خوب۔ اچھا تو مجھے کسی پھر پھینک نہیں۔ امیر حمزہ نے کہا۔

”ہا ہا ہا.... میں بجھے پھر پھینکنے کے بجائے سمندر میں ڈالوں گا تاکہ پھولیاں تیرا گوشت نوج کر سکائیں۔“

یہ کہتے ہی دلو نے جھٹکے سے امیر حمزہ کو فضا میں پھینک دیا۔ انہوں نے خدا کو یاد کیا اور انہیں بند کر لیں۔ عین اُسی لمحے حضرت خضر علیہ السلام فضا میں نمودار ہوتے۔ انہوں نے حمزہ کو اپنے ہاتھوں پر سنبھالا اور نہایت آرام سے سمندر میں آثار دیا۔

لہرول نے انھیں تھوڑی دیر تک ادھر اُدھر اُچھالا  
پھر ساحل کی جانب پھینک دیا۔ امیر اس دوسران میں  
بے ہوش ہو چکے تھے۔ ہوش آیا تو کیا دیکھا کہ سمندر  
کے ساحل پر ریت میں وہنے پڑے ہیں۔ آسمان  
پر سورج چمک رہا ہے اور فضا میں بڑے بڑے  
بلگے اور دوسرے سمندری پرندے ہزاروں لاکھوں  
کی تعداد میں پرواز کر رہے ہیں۔

اُنھوں نے سمندر سے پچھلیاں پکڑیں، پھرول کو  
رگڑ رگڑ کر آگ جلانی اور پچھلیاں مجھوں کر کھائیں۔  
اس کے بعد وہاں سے چلے۔ معلوم ہوا کہ یہ ایک  
بہت بڑا جزیرہ ہے جس میں سرسبز پہاڑ اور خوب  
خُورت جنگل ہیں لیکن یہاں کوئی جانور یا دیو دکھائی نہ  
دیا۔ امیر حمزہ بہت دن تک اس جزیرے میں  
رہتے رہے اور تہائی سے سخت گلتا شکتے۔ چاروں  
طرف سمندر تھا اور سمندر کو پار کرنے کے لیے  
کشتی کی نہیں ایک بڑے جہاڑ کی ضرورت تھی۔  
ایک دن جزیرے میں گھومتے ہوئے اُنھوں نے  
اسی دیو کو دیکھا جس نے اُنھیں سمندر میں  
پھینک دیا تھا۔ اس دیو کے ساتھ ایک خوبصورت

گھوڑا بھی تھا۔ گھوڑے کو دیکھ کر امیر حمزہ کو  
بے اختیار اپنا سیاہ قیطاس یاد آیا اور ان کی  
آنکھیں اپنے پیارے گھوڑے کی یاد میں آنسوؤں  
سے تر ہو گیئیں۔

دیو نے امیر حمزہ کو دیکھا تو ڈر کر بھاگا مگر  
انھوں نے اُسے بجائگنے کا موقع ہی نہ دیا۔ خدا کا  
نام لے کر زور لگایا اور دیو کو سر سے اوپنچا اٹھا  
کر اس زور سے زمین پر مارا کہ اس کی کھوڑپی  
کے گھوڑے اڑ گئے۔ دیو کے مرتبے ہی فضا میں  
ایک پری نمودار ہوئی اور امیر حمزہ کے قریب آکر  
کہنے لگی :

”اے آدم نزاد، آفرین ہے تیری دلیری پر۔ اس  
مُوذی دیو نے مجھے قید سکر رکھا تھا۔ اب اس کے  
پنجھے سے رہائی ملی ہے۔ اس گھوڑے کا نام اشقر دیوزاد  
ہے۔ اس میں بہت سی خوبیاں ہیں۔ یہ ہوا میں بھی  
اڑ سکتا ہے اور پانی پر بھی دوڑ سکتا ہے۔ اب  
آپ اس پر سوار ہوں اور خدا کی قدرت کا تماشا  
دیکھیں۔ یہ کہہ کر پری غائب ہو گئی۔ اشقر دیوزاد  
امیر حمزہ کے پاس کھڑا محبت بھری نظرؤں سے انھیں

دیکھ رہا تھا۔ امیر نے اُس کی گردن سہلائی تو اُس نے دُم ہلائی اور خوشی سے اُپھلنے لگا۔ تب امیر حمزہ اُس کی پیٹھ پر سوار ہوئے۔ اشقر دیو زاد پہلے تو دُور پہ دوڑتا چلا گیا پھر آہستہ آہستہ فضا میں اُپھلنے لگا۔ امیر حمزہ نے اُس کی گردن کے لمبے لمبے بال سبسو طبی سے چکڑ لیے اور آنکھیں بند کر لیں۔ اشقر دیو زاد کئی لمحے تک اڑتا رہا۔ حمزہ جب بھی آنکھیں بخول کرتے پہے دیکھتے، سمندر نظر آتا۔ وہ پھر آنکھیں بند لیتے۔

اشقر دیو زاد امیر حمزہ کو اپنی پیٹھ پر بھائے کئی ان تک اڑتا رہا۔ آخر جب وہ بھوک پیاس کی وجہ بست مُلڈھال ہوتے تب گھوڑا آہستہ آہستہ نیچے اُپرا چماں گنجان آبادی تھی لیکن لوگ عجیب شکلوں کے تھے ان کے جسم تو آدمیوں کی طرح تھے مگر کان ہاتھیوں کے کالوں جیسے تھے اور ان کے بادشاہ کو تاج دار کرنے تھے۔ امیر حمزہ اور ان کے عجیب و غریب گھوڑے کو دیکھ کر ہزاروں آدمی جمع ہو گئے اور پوچھنے لگے کہ آپ کون ہیں اور کہاں سے آئے ہیں؟ امیر نے آنکھیں سب حال کہہ سنایا۔ اتنے میں کسی نے تاجدار



بادشاہ کو بھی خبر پہنچا دی۔ وہ خود بڑی شان و شوکت سے آیا۔ عزت کے ساتھ امیر حمزہ کو اپنے محل میں لے گیا اور خوب خاطر تواضع کی۔

امیر حمزہ کو یہ ملک اتنا پسند آیا کہ وہ سب کچھ مجھوں کرنے لگئے۔ تاج دار بادشاہ نے انھیں اپنی فوجوں کا سپہ سالار بنایا۔ پاس پڑوس کی سلطنتوں پر دیو حکومت کرتے تھے اور تاج دار بادشاہ کی ان دیووں سے اکثر لڑائیاں ہوا کرتی تھیں۔ لیکن جب سے امیر حمزہ نے فوجوں کی کمان سنبھالی، کسی دیو کو چملہ کرتے کی جرأت نہ ہوئی۔ اس طرح بارہ برس گزر گئے۔ آخر کار ایک دن حمزہ کو وطن کی یاد نے بُری طرح تباہی۔ بادشاہ تاج دار سے کہنے لگے: ”اے بادشاہ، ہم بہت دن تیرے پاس رہے۔ خدا کو یہی منظور تھا کہ اپنے دوستوں اور عزیزیوں سے اتنا عرصہ جُدرا رہیں۔ مگر اب صبر نہیں ہوتا۔ کوئی ایسی عکورت نکال کہ ہم جلد اپنے پیارے وطن پہنچ سکیں۔“

یہ سُن کر تاج دار بادشاہ روپڑا۔ اُسے امیر حمزہ سے محبت ہو گئی تھی اور وہ نہیں چاہتا تھا کہ

امیر حمزہ اس کے ملک سے جائیں۔ مگر روکنے کی جرأت بھی نہ تھی۔ کیوں کہ آن کی شہ نوری اور بہادری کا سکھ اس کے دل پر بیٹھ چکا تھا۔ تھوڑی دیر تک آنسو بھانے کے بعد تاج دار نے کہا:

”اے فرزند، تیرا وطن یہاں سے بہت دور ہے پیدل جانا چاہے گا تو تمام عمر وہاں نہ پہنچ سکے گا۔ راستے میں سات عظیم الشان دریا پڑتے ہیں۔ ان سب کو عبور کرنا ضروری ہے۔ پہلا دریا پانی کا دوسرا آگ کا، تیسرا دھوئیں کا، سو تھا خون کا، پانچواں پھٹے ہوئے لوہے کا، چھٹا چاندی کا اور ساتواں سونے کا ہے۔ ان ساتوں دریاؤں کو خیریت سے پار کر لے تب سمجھ کر کوہ قاف کی دُنیا سے نکل گیا۔“

تاج دار کی زبانی ان سات دریاؤں کا ذکر سن کر حمزہ فکر مند ہوئے۔ تب تاج دار نے کہا: ”اے فرزند، گھبرا مت۔ میں مجھے ایک تدبیر بتاتا ہوں۔ خدا نے چاہا تو تو اپنے مقصد میں کام یاب ہوگا۔ پھر دریا کے کنارے ایک بُڑھی عورت رہتی ہے۔ اس کی عمر کا اندازہ ابھی تک کوئی نہیں کر سکا وہ دن رات خدا کی عبادت میں لگی رہتی ہے

نہ کسی سے کچھ مانگتی ہے اور نہ کہیں آتی جاتی ہے۔  
اگر تم اُس بڑھیا سے جا کر درخواست کرو تو ممکن  
ہے وہ تمہیں کوہ قاف سے انسانوں کی دُنیا میں پہنچا  
دے ॥

پہنچ دن بعد امیر حمزہ شہر کے لوگوں اور تاج دار  
بادشاہ سے رُخت ہو کہ اشقر دیوناڈ پر سوار ہوتے  
اور پہلے دریا کی جانب روانہ ہو گئے۔ گھوڑا کئی رات  
اور کئی دن لگاتار ہوا میں اُڑنے کے بعد پہلے دریا  
کے کنارے آتزا۔ حمزہ نے دریا کو دیکھا تو ہوش اُڑ  
گئے۔ دریا کیا سمندر تھا جس کا دوسرا کنارہ دکھائی  
دیتا تھا۔ انہوں نے پری سے سُنا تھا کہ اشقر  
دیوناڈ پانی میں بھی چل سکتا ہے۔ امیر نے گھوڑے  
کو دریا میں لے چلانے کی کوشش کی مگر وہ بُری  
ٹرک آپھتا ٹاپتا اور دریا میں گونے سے الکار کرتا  
تھا۔ آخر کار حمزہ نے یہ ہمادہ ترک کر دیا۔  
امیر حمزہ بہت دن تک دریا کے کنارے گھوشتے  
پھرتے رہے۔ آخر ایک روز ایک خوش نہما اور دیسی  
باغ دکھائی دیا جس میں نہری اور فوارے چل رہے  
تھے اور درختوں پر ہزاروں قسم کے حسین پرندے

بیٹھے چھپھا رہے تھے۔ سنگ مرمر کی ایک عالی شان پارہ درمی کے اندر ایک بڑھیا پھونس نظر آئی جو قالین پر بیٹھی خدمت کی عبادت کر رہی تھی۔ امیر حمزہ اس کے قریب جا کھڑے ہوتے۔ کئی روز بعد بڑھیا نے لگاہ اٹھا کر امیر حمزہ کی طرف دیکھا۔ انھوں نے فوراً جھک کر سلام کیا اور ادب سے کھڑے رہے۔ بڑھیا کے پھرے پر خوشی کے آثار پیدا ہوتے۔ اس نے باقاعدہ بڑھا کر امیر حمزہ کی گردان پنجھے جھکائی اور ان کی پیشافی چوہم کر لولی:

”اے بیٹے، میں نہ جانے کب سے تیری راہ تکتی ہوں۔ ہزار برس پہلے خضر علیہ السلام نے مجھے یہاں بیٹھا تھا اور کہا تھا کہ ایک دن اس جلیے کا ایک جوان ادھر آئے گا۔ نام اُس کا حمزہ ہوگا اور میرا فرض یہ ہے کہ حمزہ کو کوہ قاف کے سات دیا پا رکرا کے ملک عرب میں پہنچا ڈوں۔ اب میں نے تمہاری شکل دیکھتے ہی پہچان لیا کہ تم ہی حمزہ ہو۔“

”ہاں بڑی آماں، میرا ہی نام حمزہ ہے۔“

یہ سن کر بڑھا بہت خوش ہوئی اور امیر حمزہ کی خاطر تواضع کرنے لگی۔ طرح طرح کے لذیذ پھل اور

بُجھنا ہوا گوشت خدا جانے کہاں سے لائی۔ امیر نے مزے مزے سے یہ سب چیزیں کھائیں۔ پھر بڑھیا نے کہا: ”اے بیٹے، اس باغ میں سی مرغ آتی کرتے ہیں ان کو مار کر کھال سے اپنا اور اپنے گھوڑے کا لباس تیار کرو تاکہ آگ کا دریا تم پر کچھ اثر نہ کرے۔“ امیر حمزہ اسی وقت باغ میں چکے۔ دیکھا کہ ایک جگہ چار بڑے بڑے سی مرغ بلٹھے ہیں۔ ان کے قد ہاتھی کے برابر تھے اور جب یہ اپنے پر پھر پھرتے تو زور کی آندھی آتی اور درختوں کی شاخیں جھوٹتے لگتیں۔ امیر حمزہ نے ان میں سے ایک سی مرغ کو مار باقی تین اڑا گئے۔

ایک ماہ کی محنت کے بعد انہوں نے سی مرغ کی کھال سے اپنا اور اپنے گھوڑے کا لباس بنایا۔ یہ لباس ایسا تھا کہ آنکھوں کے سوا جسم کا کوئی حصہ دکھانی نہ دیتا تھا۔ اس کام سے فرصت پائی تو وہ نیک دل بڑھایا ہاتھ میں ایک لمبا عصا لے کر ان کے آگے آگے چلی، دریا کے نکارے پر آئی اور اپنا عصا پانی پر مارا۔ اسی وقت پانی دو حصوں میں تقسیم ہو گیا۔ تب اس بڑھیا نے امیر سے کہا:

مُبیٹے بے فکر ہو کر میرے پیچھے پیچھے چلے آؤ اور  
اُنھیں بند رکھو:

جمزہ نے ایسا ہی کیا سات دن اور سات راتیں  
براہ رہنے لگتے رہے، آخر آٹھویں روز دریا سے پار ہوتے  
جب پہلا دریا عبور کر لیا تو بُرھیا نے اپنا عصا اُخیں  
دیا اور کہا کہ ہم اب اس دُنیا سے رُخت ہوتے  
ہیں۔ جب ہم مر جائیں تو اس دریا کے کنارے قبر  
کھود کر ہمیں دفنانا دینا۔ اس کے بعد بے دھڑک ہم  
ہر دریا میں کوڈ جانا۔ ہمارا یہ عصا جب تک تمہارے  
پاس رہے گا، خدا نے چاہا تو کوئی پرشانی قریب نہ  
پھٹکے گی۔

یہ کہتے ہی اس بُرھیا کا دم نکل گیا اور وہ بے جان  
ہو گر زمین پر گر پڑی۔ امیر جمزہ کو اس کے مرنے  
کا بے حد رنج ہوا۔ بے باختیار رونے لگے، قبر کھود  
کر اُسے دفن کیا پھر اس کا عصا سنبھالا اور اشقر  
دیوزاد کی لگام تھام کر آگے روانہ ہوئے۔

امیر جمزہ کو یہاں چھوڑ کر اب ہم آپ کو عمر و عیار  
اور اس کے دوستوں کے پاس لیے چلتے ہیں تاکہ معلوم

کیں کہ جب حمزہ کوہ قاف کو روانہ ہوتے تو عمرو اور اس کے ساتھیوں پر کیا بیتی۔ آپ کو یاد ہو گا کہ خواجہ بزرگ مہر نے عمر و عیار کے نام ایک خط بھیجا جس میں لکھا تھا کہ خدا امیر حمزہ کو کوہ قاف میں اٹھا رہ سال تک رکھے گا اور یہ عذت پوری ہونے کے بعد حمزہ شہر تنجہ میں تم سے آن کر لے گا اس لیے بزرگی ہے کہ تم اپنے دوستوں اور شہزادی مہر نگار سمیت شہر تنجہ کی جانب روانہ ہو جاؤ۔ جب حمزہ کو پریاں اُن کھٹوں پر بٹھا کرے اُڑیں تو ان کے دوست ایک دوسرے سے پیٹ لپٹ کر خوب روئے۔ آخر عمر و نے سب کو تسلی دی اور سفر کی تیاریاں شروع کیں۔ ایک شبھ گھڑی میں کئے سے بھلے اور مغرب کی جانب روانہ ہوئے۔ ڈولپن مکار کے شکر نے ان کا پیچھا کیا۔ کئی مرتبہ خون ریز لڑائیاں ہوئیں جن میں ڈولپن کے بہت سے پاہی مارے گئے۔ آخر اس نے عمر و میں فوج کا پیچھا چھوڑ دیا اور مدانگی جانب لوٹ گیا۔

عمر و اور لندھور منزلوں پر منزلیں طے کرتے ایک عظیم الشان شہر کے نزدیک پہنچے جس کے چاروں طرف

نہایت عالی شان پتھر کا قلعہ بنا ہوا تھا اور فصیل  
اس قلعے کی اتنی اُونچی تھی کہ سر اٹھا کر دیکھو تو  
لوپی نیچے جا گرے۔ عمرہ نے اپنے ساتھیوں سے  
مشورہ کیا۔ سب نے کالوں پر ہاتھ دھرے اور کہا کہ  
یہ قلعہ فتح کرنا کسی انسان کے بس کی بات نہیں۔  
یہ مُسن کر عمرہ طیش میں آیا اور کہنے لگا:  
”بہت اچھا، میں خود جاتا ہوں اور قلعہ فتح کر کے  
دکھانا ہوں۔“

یہ کہہ کر ایک گوشے میں گیا اور جادو کے زور  
سے اپنی ہُوت وزیر بخت کی سی بنائی۔ پتھر سو بہادر  
سواروں کا ایک دستہ لے گر قلعے کے دروازے پر  
پہنچا اور دربانوں سے کہا:  
”فُرَا قلعہ دار کو خبر کرو کہ نو شیروال کا وزیر بخت آیا  
ہے اور شہزادی ہرنگار کو حمزہ کے ہاتھ سے چھین لایا  
ہے۔ اب حمزہ کے شکری پیچھا کر رہے ہیں، اس لیے  
جلد دروازہ کھولو تاکہ شہزادی ہرنگار کو قلعے میں  
لے آئیں۔“

دربان دوڑے دوڑے گئے اور قلعہ دار کو ساری  
بات سنائی وہ اسی وقت فصیل پر آیا۔ دیکھا کہ داقچو،

نوشیروال کا وزیر بختک موجود ہے۔ اس نے پھرے داؤں سے کہا کہ دروازہ کھول دو۔ عمر و عیار اپنے فوجی دستے کو لے کر بڑی شان و شوکت سے قلعے میں داخل ہو گیا۔ قلعے دار نے پوچھا:

”جناب شہزادی ہر نگار کہاں ہے؟“

”ابھی انھیں جلواتا ہوں۔“ عمر نے جواب دیا پھر اپنے ایک سوار کو خفیہ پیغام دے کر لندھور کے پاس بھیجا کہ قلعے کا دروازہ ٹھلا پڑا ہے فوراً آؤ اور قبضہ کر لو۔ لندھور اور دوسرا سے پہلوان آندھی طوفان کی طرح آئے اور آنا فانا قلعے پر اپنا جھنڈا لہرا دیا۔ اس قلعے میں تین سال تک کی خوراک جمع تھی۔ عمر و عیار کا شکر تین برس تک اس قلعے میں رہا۔ پھر یہاں سے نکلا اور مغرب کی طرف چلا۔ بہت عرصے بعد شہر حلب میں پہنچا۔ مُقبل و فادار کے چھائڑ بھائی ناظر جلبی اور عادل جلبی کچھ فاصلے پر رہتے تھے وہ فوراً استقبال کو آئے اور شہر حلب کے چاروں طرف گھری خندق کھدا کر پانی سے بھردی تاکہ کوئی دشمن شہر میں داخل نہ ہو سکے۔ پھر وہ نہایت غرت اور احترام کے ساتھ مُقبل و فادار، لندھور اور عمر و دغیرہ کو شہر میں لے گئے اور کہا کہ یہاں چار سال

کی خوراک جمع ہے۔ جب تک یہ ذخیرہ ختم نہ ہو جائے  
ہم تمہیں کہیں اور نہ جانے دیں گے۔

غرض اسی طرح تکلوں تکلوں اور شہروں شہروں سفر  
کرتے ہوئے ستھ سال کی مدت میں وہ شہر تنہہ میں  
داخل ہوئے۔ یہاں ایک سال کا غلہ جمع تھا اور جب  
ایک سال بعد یہ غلہ ختم ہوا تو فوجی سپاہیوں نے  
مجھوں اور فلقے سے بے تاب ہو کر گھوڑوں کو ذبح  
کر کے کھانا شروع کر دیا۔ عمر و نے سب لوگوں کے  
راشن میں کمی کر دی۔ یہ دیکھ کر عادی گرب پہلوان کو  
سخت غصہ آیا۔ لیکن عمر و سے بات کرنے کی تجویزات نہ  
ہوتی۔ بہت دیر تک سوچتا رہا کہ پیٹ کی آگ کو  
کیوں کر بجھاتے کہ اچانک ایک تدبر دماغ میں آئی  
دوڑا دوڑا عمر و کے پاس آیا اور لکھنے لگا:

”بھائی عمر و! دیکھتے ہو مجھوں کے مارے میری کیا  
حالت ہو گئی ہے۔ ہڈیاں پسلیاں سب باہر نکل آئی  
ہیں۔ چاہو تو ایک ایک کر کے سب ان لو۔ اگر چند  
روز تک یہی حال رہا تو میں بھائی حمزہ کو دیکھے بغیر  
ہی مرجاؤں گا۔“  
یہ کہہ کر جھوٹ موت آنسو بھانے لگا۔ عمر و عیارہ

بھی اس کی یہ حالت دیکھ کر افسوس کرنے لگا اور بولا:

”بھائی عادی، جہاں اتنے دن صبر کیا ہے چند روز اور کرو۔ اٹھارہ سال کی مدت پوری ہونے میں ایک دن ہی باقی رہ گیا ہے۔ خدا نے چاہا تو حمزہ سے ملاقات ہوگی وہی ہماری یہ مشکل آسان کریں گے؛“

”یہ بات تو طحیک ہے عمر و بھائی۔ لیکن مجھ سے بچوں برداشت نہ ہوگی۔ اجازت دو کہ کسی اور شر کی طرف جاؤ اور وہاں سے کھانے کا کچھ سامان لاؤ۔“ اس نے ایسی خدمت کی کہ عمر کو مجبوراً اجازت دینی پڑی۔ اس نے عادی سے کہا۔ ”دیکھو جلدی والپی اور زیادہ دیر نہ لگانا۔“

عادی کرب اپنے ہاتھی پر سوار ہوا اور جنگل کی راہ میں رات ہوئی تو اسے جنگل میں کچھ فاصلے پر مشعلیں پلتی ہوئی دکھائی دیں۔ جلدی سے وہاں پہنچا۔ دیکھا کہ تاجردوں کا ایک بست بڑا قافلہ نظر ہوا ہے۔ تاجردوں نے جب اس انسانی دلو کو دیکھا تو بے حد ڈرے اور نہایت احترام سے ایک خوب خورت خیجے میں لئے گئے۔ عادی نے قافلے کے سلاں کو طلب کیا اور لکھنے لگا:

”باقی باتیں بعد میں ہوں گی۔ پہلے ہمارے کھانے کا کچھ انظام کرو۔“

”ابھی لیجیے جناب۔ سب کچھ حاضر ہوا جاتا ہے۔“ تھوڑی دیر بعد عادی کرب کے آگے بخشنے ہوئے دُبُول پھلوں اور دودھ کی ٹبری ٹبری بالیوں کا انبار لگا ہوا تھا۔ دیکھتے ہی دیکھتے اُس نے سب چیزیں ہٹپ کیں پھر پیٹ پر ہاتھ پھیرتے ہوئے بولا:

”ناشنا اچھا تھا۔ اب دو لگنٹے بعد ہم باقاعدہ کھانا کھائیں گے۔“

یہ سُن کر قافلے والوں کے ہوش اڑ گئے۔ دل میں کہنے لگے کہ یہ ضرور کوئی جن ہے ورنہ اتنا کھالینا کسی انسان کے بیس کی بات نہیں۔ انہوں نے ہاتھ باندھ کر کہا:

”جناب، ہمارے پاس جو کچھ تھا حاضر کر دیا۔ اب معافی چاہتے ہیں؟“

اتھی بات تسلی تو عادی طیش میں آیا۔ قافلے کے اندر کھوم پھر کر پندرہ میں بکریاں پکڑیں، جنکل سے لگاس پھوس لا کر آگ جلائی۔ پھر ان بکریوں کو ذبح کر کے آگ پر بھونا اور نمک لگا کر کھا گیا۔ پھر

لند پر ہاتھ پھیرتا اور خوف ناک ڈکاریں لیتا ہوا  
 ایک چشے پر پہنچا اور اس میں مٹھہ ڈال کر سارا پانی پی  
 لیا۔ اس کے بعد واپس قافلے میں آیا۔ ہاتھی کی پیچھے  
 سے اپنا بتر آتارا اور بچھا کر سو گیا۔ قافلے والے خوف  
 سے تھر تھر کانپ رہے تھے اور ٹامنخیں پُردہ یقین ہو چکا  
 تھا کہ انسان کے بھیں میں یہ ضرور کوئی بلا ہے جو  
 انھیں چٹ کرنے آئی ہے۔ انھوں نے فیصلہ کیا کہ جب  
 بلا گھری نیند سو جائے، تب چمکے چمکے پچھے اپنا سامان  
 بلندھو اور بھاگ نکلو۔

آدھی رات ہوئی تو عادی کے بھیانک خڑاؤں سے  
 جنگل کی فضا گوشہ بھی تھی۔ قافلے والے رُخت ہونے  
 کی تیاریاں کر رہے تھے کہ اچانک ڈاکوؤں کا ایک  
 روہ اُدھر سے گزرا۔ ڈاکوؤں نے جنگل میں مشعین جلتی  
 رکھیں تو خوش ہوئے کہ زیادہ دُور نہیں جانا پڑا ایک  
 قافلہ جنگل میں ہی مل گیا۔ آئو اس کو لوئیں۔ وہ سب  
 کے سب تلواریں اور خنجر چمکاتے ہوئے قافلے پر  
 آئ پڑے۔ قافلے والوں کی پیچھے ٹکار اور غل غپاڑے  
 سے عادی پہلوان کی آنکھ گھل گئی۔ دل میں کہنے لگا  
 گزار انھیں غارت کرے۔ تھوڑی دیر کو آنکھ چھپکی تھی

کہ جگا دیا۔ یکا یک اُسے احساس ہوا کہ معاملہ کچھ اور ہے۔ اتنے میں قافلے کا سردار عادی کے پاس آیا اور کہنے لگا:

”جناب، آپ دیکھ رہے ہیں کہ ڈاکوؤں نے ہم پر حملہ کر دیا ہے۔ اس وقت آپ کی مدد درکار ہے۔ آپ ہی ان سے دو دو ہاتھ کر سکتے ہیں۔“

”فکر نہ کرو۔ میں ابھی ان بدمعاشوں کی مرمت کرتا ہوں۔“ یہ کہہ کر عادی پہلوان نے اٹھ کر زبردست نفرہ لگایا۔ اس کی آواز کی گرج سے ڈاکوؤں کے یکجھے مچھل کر حق میں آگئے اور ان کے گھوڑے سہم کر طاپنے لگئے۔ تب عادی نے ڈاکوؤں کو اٹھا اٹھا کر زمین پر پٹختا شروع کیا اور سب کی خوب مرمت کی۔ اس کے بعد ان سے قافلے والوں کا لوٹا ہوا مال والیں لیا اور آیندہ کے لیے وعدہ لیا کہ کبھی ڈاکا نہ ماریں گے اور محنت مزدوری کر کے روزی کمائیں گے۔

عادی پہلوان کے یہ کمالات دیکھ کر قافلے والوں کو اپنی بدگانی پر بڑا افسوس ہوا۔ وہ سب کے سب ہاتھ جوڑتے ہوتے عادی کے پاس آئے اور کہنے لگے: ”حضور، آپ بڑے بہادر ہیں۔ ہم آپ کے باشے

میں یہ سوچ رہے تھے کہ انسان کے بھی میں کوئی  
خوبی بلا ہے جو ہمیں ہرپ کرنے آتی ہے، مگر  
اب پتا چل گیا ہے کہ آپ واقعی ہم ہی جیسے  
آدمی ہیں۔ خدا کے واسطے ہمارا قصور معاف کر دیجئے  
یہ بات سن کر عادی تھوڑ ہنسا پھر جواب میں  
کہا : ” تمہارا قصور صرف اسی صورت میں معاف  
ہو سکتا ہے کہ مجھے آئندہ کھانے پینے کی تکلیف نہ  
ہوئی چاہیے ”

” ہم وعدہ کرتے ہیں جناب، آئندہ ایسا نہ ہوگا۔ قافلے  
والوں نے کہا :

دِن نکلا تو قافلے والے اپنی منزل کی طرف روانہ  
ہوئے۔ عادی پلوان بھی ان کے ساتھ ساتھ تھلے شام  
ہوئی تو ایک عالی شان شهر کے آثار دکھائی دیئے۔  
تاجروں کا قافلہ شهر میں داخل ہوا تو دیکھا کہ ہر  
طرف سورہ ماتم بپا ہے۔ عورتوں اور مردوں نے  
کالے رنگ کے کپڑے پہن رکھے ہیں اور ہر شخص  
کی آنکھوں سے آنسو ملپک رہے ہیں۔ عادی نے  
ایک آدمی سے پوچھا :  
” کیوں بھائی، تم پر کیا آفت آتی کہ کالے کپڑے

پن کریں روتے پیٹتے پھر رہے ہو؟“ اس شخص نے عادی کو اور سے پنجے تک دیکھا پھر مُنہ بنا کر بولا : ”معلوم ہوتا ہے تم اس شہر میں اجنبی ہو۔ ارے جھائی، آج ہمارا بادشاہ دُنیا سے رُخصت ہوا ہے اور رعایا اُسی کا سوگ منا رہی ہے یہ تو تم نے بہت افسوس ناک خبر سنافی۔“ عادی نے کہا ”اس کا مطلب یہ ہے کہ شہر کے تمام بازار بند پڑے ہوں گے۔ اب میں کھانے پینے کو چیزیں کہاں سے حاصل کروں گا؟“

یہ سُن کر وہ شخص سخت ناراض ہوا اور کہنے لگا : ”اگر تم ہمارے شہر میں ہمان کی حیثیت سے نہ آتے تو میں اسی تلوار سے تمہاری گروں اڑا دیتا۔ بے دُوقُف، ہاتھی کے پچے، ہمارا تو بادشاہ مرگیا ہے اور بچھے کھانے پینے کی سُوجہ رہی ہے۔“

عادی پہلوان کو غصہ تو بہت آیا۔ جی چاہا کہ اس شخص کا ٹیکٹوا دبائے، مگر یہ سوچ کر غصہ ضبط کیا کہ نئے شہر میں ہنگامہ کرنا ٹھیک نہیں، یہ بے چارتے تو پہلے ہی اپنی مُصیبت میں گرفتار ہیں۔ قافلے والوں سے جدا ہو کر وہ شہر کی سیر کرنے کے لیے ایک

طرف چل پڑا۔ ایک خوب صورت اور آسمان سے باشیں کرتے ہوئے محل کے قریب پہنچا تو لذیذ کھانوں کی خوشبو نتھنوں میں پہنچی۔ عادی کا رواں رواں خوشی سے کاپنے لگا۔ فوراً ادھر کا رخ کیا۔ کیا دیکھتا ہے کہ بہت سے باورچی ایک جگہ جمع ہیں اور ہزاروں دیگیں پکا رہے ہیں۔ معلوم ہوا کہ یہ وزیر اعظم کا محل ہے اور یہ دیگیں بھی وزیر اعظم ہی پکو رہا ہے تاکہ غربیوں اور مسکینوں میں کھانا تقسیم کیا جائے۔ تب عادی نے پوچھا کہ وزیر اعظم صاحب اس وقت کہاں تشریف رکھتے ہیں؟ ایک باورچی نے بتایا کہ وہ بادشاہ کے جنازے کے ساتھ گئے ہیں اور تھوڑی دیر تک واپس آئیں گے۔

یہ سن کر عادی وہیں آلتی پالتی مار کر بیٹھ گیا اور لمحائی ہوئی نظروں سے دیکوں کی طرف دیکھتا رہا پھر اس نے بار بار باورچیوں سے پوچھنا شروع کیا کہ یارو کھانا پکنے میں کتنی دیر ہے؟ شروع شروع میں تو باورچی اُسے جواب دیتے رہے مگر جب اس نے پوچھ پوچھ کر ان کا ناظمہ بندر کر دیا تو سب باورچی مل کر اُس کے پاس آئے اور کہنے لگے:

”تو کون ہے؟ چل بجاگ یہاں سے۔ یہ کھانا تیرے  
 لیے نہیں پک رہا ہے اور نہ ہم تیرے نوکر چاکر یہاں  
 جو تیری ہر فضول بات کا جواب دیتے رہیں؟“  
 اب تو عادی کے عصتے کی انتہا نہ رہی۔ چہرہ سُرخ  
 ہو گیا اور آنکھوں میں خون آٹر آیا۔ باورچیوں کو پکڑ پکڑ  
 کر ہوا میں اچھانے لگا۔ یہ تماشا دیکھنے کے لیے بشامہ  
 لوگ جمع ہو گئے اور ہر طرف غل میج گیا کہ ایک دلو  
 شہر میں آیا ہے اور وزیر اعظم کے باورچیوں کو گیند  
 کی طرح فضا میں اچھال رہا ہے۔ کسی شخص نے یہ  
 خبر وزیر اعظم کو بھی پہنچا دی۔ وہ فوراً لاڈ لشکر کے  
 ساتھ اپنے محل کی طرف آیا۔ دیکھا کہ سات فٹ اونچا  
 دلوپ جیسا شخص باورچیوں کی گردان ناپ رہا ہے اور  
 ان سے چوہے بلی کا کھیل کھیلنے میں مصروف ہے  
 عادی نے ایک ہی نظر میں تاثر لیا کہ وزیر اعظم  
 آن پہنچا۔ باورچیوں کو پرے پھینک کر وہ آگے بڑھا  
 اور کہنے لگا ”کیا آپ کے شہر میں حملوں سے  
 یہی سکوک کیا جاتا ہے۔ اگر آپ کا بادشاہ مر جائیا  
 ہے تو اس میں میرا کیا قصور ہے۔ یہ لوگ مجھے  
 کھانے کو کچھ نہیں دیتے۔ مجبوڑا یہ حرکت کرنی پڑی۔“

وزیر اعظم نے دیکھ لیا تھا کہ آدمی بے ڈھب ہے اور اگر اس سے گرمی سردی کی کمی تو معاملہ اور خراب ہو گا زیر صورج کر اُس نے نہ رہے میں کہا:

”مجھے سخت افسوس ہے کہ آپ جیسے عزت دار نہمان سے ان جاہل باور چیزوں نے ایسا ٹبما سکوک کیا بہرحال میں سب کی طرف سے معافی چاہتا ہوں۔ آئیئے آپ میرے ساتھ محل میں چلیے اور جتنا کھانا چاہیں، خوش فرمائیئے:“

”ہاں، یہ بات آپ نے لاکھ روپے کی کی۔“ عادی نے خوش ہو کر کہا۔

وزیر اعظم نے عادی پہلوان کی ایسی خاطر تواضع کی کہ آپے بالکل ہی اپنا مُرید کر لیا۔ بھلا کھانے کی بے شمار چیزوں کے سامنے عادی کو عمر یا لندھوڑ کی یاد کیسے آتی۔ کمی دن اسی طرح گزر گئے۔ آٹھویں روز وزیر اعظم نے عادی کو اپنے پاس بلایا اور کہا:

”جناب پہلوان صاحب، اُجھ ہم ٹک کا نیا بادشاہ چنیں گے۔ اس لیے میں اب آپ کی خاطر تواضع نہیں کر سکوں گا۔ آپ کے چہاں سینگ سماں، جا سکتے ہیں۔“

یہ سُن کر عادی پہلوان سخت پریشان ہوا۔ دل میں سوچنے لگا یہ تو بہت بُرا ہوا۔ اب میں کہاں جاؤں اور کیا کروں۔ ان کے پاس اتنی بڑی فوج ہے کہ میں اکیلا زیادہ دیر تک لڑ بھی نہیں سکتا۔ بہتر یہی ہے کہ چُپ چاپ یہاں سے رکھ سک جاؤں اور کہیں اور جا کر قسمت آنے والی کروں۔ اس نے وزیر اعظم سے کہا؟ بہت بہتر جناب، بندہ رخصت ہوتا ہے۔ مگر اتنی ہر رات کریں کہ راستے میں کھانے پینے کا کچھ سامان غذایت فرمائیں۔ پچاس بکریاں، ایک سو مرغ، دو تین ہزار انڈے، ایک من شہد، پچاس من دودھ اور دو تین سو من پھل وغیرہ۔"

"اچھا، سہم یہ انتظام بھی کہ دیں گے۔ مگر پہلے پادشاہ کا انتخاب کرنا ضروری ہے۔" "یہ انتخاب آپ کس طرح کرتے ہیں؟ عادی نے پوچھا۔

"اس کا طریقہ یہ ہے کہ ہم ایک پرندہ ہوا میں چھوڑتے ہیں جسے ہم کہتے ہیں۔ شہر کے سب آدمی ایک دسیع میدان میں پہلے سے جمع ہو جاتے ہیں۔ یہ پرندہ تھوڑی دیر تک ہوا میں اڑنے کے بعد

کسی ایک شخص کے سر پر خود بخود بیٹھ جاتا ہے تم  
اس شخص کو اپنا بادشاہ بنایتے ہیں؟  
”خواہ وہ شخص کوئی موجی ہو یا بھکاری یا لوہار یا  
بڑھتی؟“ عادی نے کہا۔

”بے شک۔ ہمیں اس سے غرض نہیں ہوتی کہ  
وہ کون ہے۔ ہم تو یہ دیکھتے ہیں کہ ہما کس کے سر  
پر بیٹھتا ہے؟“

”اس کا مطلب یہ ہے کہ اگر وہ آپ کا پرندہ...  
یا نام... ہما میرے سر پر بیٹھ جائے تو آپ  
جسے بادشاہ بنالیں گے؟“

”ضرور۔ ہماری رسماں یہی ہے۔“ وزیر اعظم نے جواب دیا  
یہ سن کر عادی کی کھوڑی میں پھر کھد مجد شروع  
ہوئی۔ دل میں کہنے لگا، کیا مزہ ہو اگر میں بادشاہ  
بن جاؤں۔ آخر قسمت آذنا لینے میں ہرج ہی کیا ہے  
وہ وزیر اعظم سے کہنے لگا:

”میں بھی آپ کے ساتھ چلوں گا۔ کیا خبر وہ پرندہ  
میرے ہی سر پر بیٹھ جائے؟“  
یہ سن کر وزیر اعظم کا لکھا خوف سے بیٹھ گیا۔  
شست پریشان ہوا کہ اس مُوذی کو یہ بات کیوں بتا

دی۔ اُس کا دل کہہ رہا تھا کہ ہُما اس کے سر پر  
ضرور بیٹھ جائے گا، کیوں کہ یہ قد میں سب آدمیوں  
سے اونچا ہے۔ وزیر اعظم دل میں تو عادی کر کر  
نہ جلا کہہ رہا تھا مگر ظاہرہ طور پر اُس نے مسکراتے  
ہوئے کہا :

”پہلوان صاحب“ یہ ہماری بڑی خوش نصیبی ہوگی کہ  
ہُما آپ کے مبارک سر پر بیٹھے اور آپ ہما کے باشا  
بن جائیں۔

قصہ مختصر عادی پہلوان اس وسیع و عریض میدان  
میں پہنچا جہاں لاکھوں آدمی جمع تھے اور ہر شخص اسی  
امید میں تھا کہ ہُما اُسی کے سر پر بیٹھے گا۔ عادی  
پہلوان مست ہاتھی کی طرح جو ملتا ہوا آیا تو لوگوں  
نے اُس کا راستہ چھوڑ دیا اور حیرت سے دیکھنے لگے  
چھوڑی دیر بعد بارہ ہٹے کئے جلسی غلام میدان میں  
نمودار ہوئے اور آنھوں نے بڑے بڑے تگل بجا  
کر اعلان کیا کہ ہُما چھوڑا جاتا ہے اس لیے سب  
لوگ خاموش ہو جائیں۔ اس اعلان کے ساتھ ہای  
چاروں طرف ستالا چھا گیا اور ہر شخص سانس روک  
کر ہما کے اڑنے کا انتظار کرنے لگا۔

تب وزیر اعظم نے سونے کے بننے ہوئے خوبصورتہ پنجھرے میں باقاعدہ ڈال کر ایک پراندے کو باہر نکالا۔ اور ہوا میں آٹا دیا۔ یہ پراندہ ہوا میں جدھر جدھر اڑتا، اُدھر اُدھر لاکھوں آدمیوں کی لگاہیں اُس کا پیچھا کرتیں۔ دیر تک بہت اُونچائی پر اُتنے کے بعد ہما آہستہ آہستہ چکر کامتا ہوا پیچے اترنے لگا پھر یکایک وہ عادی پہلوان کے سر پر جا بلٹھا۔

اسی وقت وزیر اعظم نے گھشوں کے بل جھک کر عادی پہلوان کو سلام کیا اور مبارک باد دی۔ پھر تالیوں اور نعروں کے شور میں ایک جلوس بنایا گیا اور عادی پہلوان رعیت کی سلامی لیتا ہوا وزیر اعظم کے ساتھ شاہی محل میں داخل ہوا۔ وہ خوشی سے پھول نہ سکتا تھا۔ اس رات سارے شہر میں چراغاں کیا گیا اور نئے بادشاہ کے تخت پر بلٹھنے کا جشن دھوم دھام سے منایا گیا۔

عادی کو حکومت کرتے ہوئے بہت دن گزر گئے۔ اس مدت میں وہ اپنے دوستوں اور بھائیوں سب کو مجھوں بھال گیا۔ حکومت کا کام وزیر اور امیر کرتے اور عادی کو دن رات سوائے پیٹ

بھرنے کے لئے کام نہ تھا۔  
 ایک دن ایسا اتفاق ہوا کہ وزیر اعظم کی لڑکی  
 جس کا نام حسناً تھا، شاہی محل میں آئی۔ عادی  
 نے اُسے دیکھا تو دل میں کہنے لگا ایسی خوب صورت  
 لڑکی آج تک نظر سے نہیں گزرا۔ اگر اس سے  
 شادی ہو جائے تو کیا کہنے ہیں۔ اُسی وقت وزیر اعظم  
 کو بُلا کر حکم دیا:

”مابدلت تمہاری صاحب زادی سے شادی کرنا  
 چاہتے ہیں۔ ہماری یہ آرزو پوری کی جاتے۔“  
 ”جہاں پناہِ علام کے لئے حضور کی یہ آرزو فخر  
 کا باعث ہے۔“ وزیر اعظم نے ادب سے کہا۔ ”لیکن  
 اس کے ساتھ ایک شرط بھی ہے جسے ماننا  
 ضروری ہے۔“

”وہ شرط کیا ہے؟“ جلد بیان کرو۔“ عادی نے  
 گنج کر کہا۔

”حضور شرط یہ ہے کہ اگر میری لڑکی دفات پا  
 جائے تو آپ کو بھی اُس کے ساتھ ہی قبر میں زندہ  
 دفن ہونا پڑے گا۔“ وزیر اعظم نے جواب دیا۔  
 ”کیا بحثتے ہو؟“ عادی نے گھبرا کر کہا ”بھلا یہ کیے

مُمکن ہے۔“

”جہاں پناہ، ہمارے ٹنک کا رواج بھی ہے کہ اگر شوہر کی زندگی میں بیوی مر جائے تو شوہر کو بیوی کی قبر میں زندہ دفن ہونا پڑتا ہے۔ اور اگر شوہر مر جائے تو بیوی شوہر کے ساتھ زندہ دفن ہوگی۔ اس شرط کو قبول کرنا ضروری ہے ورنہ آپ کی شادی نہ ہو سکے گی۔“

عادی پہلوان سمجھا کہ وزیر اعظم مذاق کرتا ہے اُس نے تھہر لگاتے ہوئے کہا:

”ماہر دولت کو تمہاری یہ شرط منظور ہے۔ جلد شادی کا بندوبست کیا جائے۔“

اور یوں عادی پہلوان نے وزیر زادی مہتاب سے شادی کر لی۔

دن آہستہ آہستہ گزرنے لگے۔ عادی کو ہر وقت کھانے پینے اور خرائے لینے کے سوا کوئی کام نہ تھا مزے سے زندگی کے دن گزار رہا تھا کہ ایک روزہ محل میں کنیزوں کے روئے پیٹنے اور داویا کرنے کی آوازیں سنائی دیں۔ عادی نے پہرے داروں کو بھیجا کہ خبر لائیں کیا واقعہ پیش آیا ہے؟ پہرے دار

تھوڑی دیر بعده سینہ پستے اور سرول پر خاک ڈالتے  
حاضر ہوتے اور رو رو کر کہنے لگے : مُ  
”جہاں پناہ غصب ہو گیا۔ آسمان ٹوٹ پڑا...  
ملکہ عالیہ مہتاب انتقال فرمائیں۔“

یہ سن کر عادی پہلوان کو اپنے پروں تلے کی  
زمیں برکتی ہوئی محسوس ہوئی۔ آنکھوں کے آگے  
اندھیرا چھا گیا۔ تخت سے اٹھنے کی کوشش کی مگر  
اٹھا نہ گیا۔ معلوم ہوا جیسے بدن میں سے ساری  
جان نکل گئی۔ آخر بڑی مشکل سے غلاموں اور وزیر  
نے اٹھایا۔ محل کے اندر لے گئے اور پنگ پرس  
لٹا دیا۔

ملکہ مہتاب کا جنازہ اٹھا تو لاکھوں لوگ اس  
کے ساتھ رکھتے۔ بادشاہ سلامت عادی پہلوان بھی  
روتے دھوتے اور سینہ پستے چلے جا رہے رکھتے۔  
قبرستان پہنچے تو دیکھا کہ ایک گمراہ کھدا ہوا  
ہے۔ عادی نے ذریعہ اعظم کے کان میں کہا:  
”ملکہ کے لیے اتنی بڑی اور گھری قبر کھدا نے کی  
کیا ضرورت تھی؟“  
جہاں پناہ شاید آپ بھول گئے کہ شادی

سے پہلے آپ نے کیا شرط مانی تھی؟ دزیر اعظم نے کہا۔

”کون سی شرط؟ ہمیں بالکل یاد نہیں۔“ عادی نے جیران ہو کر کہا۔

”وہ شرط یہ تھی جہاں پناہ کہ اگر شوہر کی زندگی میں بیوی مرجاتے تو شوہر کو بیوی کے ساتھ قبر میں زندہ دفن ہونا پڑے گا، اسی لیے یہ قبر اتنی لمبی ہے اور گھری کھداوی گئی ہے۔ آپ اس میں پڑے امام سے دفن ہو سکیں گے۔ کچھ زیادہ تکلیف نہ ہوگی۔“ دزیر اعظم کی یہ باتیں سن کر عادی کے تنوں میں آگ لگی اور کھوپڑی تک پہنچی۔ طیش میں آ کر چلا یا:

”او بدرخت، یہ کیا بکواس ہے۔ ہم تمہارے بادشاہ ہیں اور بادشاہوں سے ایسا بے ہودہ مذاق ٹھیک نہیں ہے۔“

”جہاں پناہ، اس غلام کو آپ سے مذاق کرنے کی ہرگز مجاز نہیں ہو سکتی یہ دزیر اعظم نے ادب سے گردن جھکا کر کہا“ میں نے تو آپ کو اس دلک کی رسم اور حضور کا وعدہ یاد دلایا ہے۔“

”اجی جہنم میں جاؤ تم اور تمہارے یہ رسم دروازج عادی نے لکھیں نکال کر کہا۔“ لو اور سنو، مجھے اس قبر میں مُردہ عورت کے ساتھ دفن کرنے پلے ہیں۔ کیا خوب۔ اس مذاق کے لیے میں ہی دنیا میں رہ گیا ہوں۔ خبردار، آیندہ مجھ سے ایسی بے ہوہ بات کسی نے کی تو وہ خود مجھے کا ذمہ دار ہو گا۔ وزیر اعظم نے جلسی علماء کے گروہ کو اشارہ کیا۔ وہ سب کے سب لوہے کی زنجیریں ہاتھوں میں تھام کر آہستہ آہستہ عادی پیلوان کی طرف بڑھے یہ دیکھ کر عادی سخت گھبرا یا۔ بے اختیار لوگوں کی طرف مُہنہ کر کے چلانے لگا۔

”اے لوگو، یہ کیا بدہ تمیزی ہے۔ میں تمہارا بادشاہ ہوں اور تم دیکھ رہے ہو کہ وزیر اعظم میری توہین کر رہا ہے۔ اے روکو، ورنہ میں شاہی جلادوں کو حکم دے دوں گا کہ وہ وزیر اعظم کی گردن تن سے جدا کر دیں۔“

عادی کی یہ باتیں سن کر لوگوں نے فرقہ گائے اور کہا ”بادشاہ سلامت، یہ چنخ لکار اور غل غپاڑا بالکل بے کار ہے۔ آپ کو اس ملک کی رسم اور

اپنے وعدے کے مطابق اپنی بیوی کے ساتھ قبر  
 میں دفن ہونا ہی پڑے گا۔ اگر آپ خود ہی قبر  
 میں کوڑ جائیں تو نیادہ بہتر ہے درمیں ہم سب  
 آپ کو پکڑ کر گڑھے میں دھکیل دیں گے۔  
 اب تو عادی پہلوان کے ہوش گم ہوئے پسند  
 چھوٹ گئے۔ چاروں طرف بے بسی سے دیکھا۔ ہر  
 طرف ہزاروں جبشی غلام اور طاقت ور سپاہی ہاتھوں  
 میں تلواریں اور نیزے لیے چوکس کھڑے تھے اور  
 کہیں جانب سے بھاگنے کے لیے راستہ ملنے کی امید  
 نہ تھی۔ عادی نے دل ہی دل میں دعا کی کہ یا الہی  
 میں کن مُذکوٰیں میں آن پھنسا۔ ایک مرتبہ ان کے  
 پنجھے سے رہائی دے دے۔ پھر میرے باپ دادا  
 کی توبہ ہے جو ادھر کا رُخ بھی کروں۔  
 عادی ابھی یہ دعا مانگ ہی رہا تھا کہ چار پانچ  
 سو جبشی غلام اس پر ایک دم آن پڑے اور اس  
 سے پہلے کہ عادی آن میں سے ایک آدھ کو ہلاک  
 کرے، انہوں نے اُسے لوہے کی موٹی موٹی زنجیروں  
 میں جکڑ لیا۔ اور گڑھے کی طرف لے چلے۔  
 ایسا معلوم ہوتا ہے کہ عادی کی دُعا خدا نے سن

لی، کیوں کہ عین اُسی لمبے ایک گھنٹ سوار ادھر نکلا۔ وہ اس شان و شوکت سے آ رہا تھا کہ سماں کی نظریں بے اختیار اُس کی طرف اٹھ گئیں۔

آنے والے نے عادی کی چینیں ٹینیں تو سیدھا اُپ آیا اور لوگوں سے پوچھا کہ اس شخص کو زنجروں میں کیوں جکڑ رکھا ہے؟ لوگوں نے اُسے سارا قہقہہ نہ سماں آنے والے نے ایک نظر عادی کو دیکھا، پھر زور سے قہقہہ لگایا اور کہا:

”اگر کوئی ہرج نہ ہو تو میں اس سے دو باتیں کر لعطاں ہاں، ضرور کیجیے۔ وزیرِ اعظم نے کہا اور علامہ کو اشارہ کیا کہ عادی کو ادھر لے آئیں۔ عادی ہانپر ہوا اور پھٹی پھٹی آنکھوں سے اجنبی گھنٹ سوار کو دیکھتا ہوا قریب آیا۔ سوار نے اُس سے کہا:

”یہ لوگ کہتے ہیں کہ تم نے وعدہ کیا تھا کہ اگر تمہاری بیوی مر گئی تو تم اُس کے ساتھ ہی زندہ دفن ہو جاؤ گے۔ کیا یہ صحیح ہے؟“

”جناب عالیٰ یہ بکواس کرتے ہیں۔ جھوٹ ہوتے ہیں۔ میں نے کوئی وعدہ رہنیں کیا؟“ عادی نے گھنٹ گزرا کر کہا ”خُدا کے لیے مجھے ان وحشیوں کے پنجے

سے آزاد کرائیے۔ ساری زندگی آپ کے بال پھول کو  
دعا میں دوں گا۔“

”اگر تم سچ سچ بتاؤ گے کہ کیا وعدہ کیا تھا تو میں  
تمہاری سفارش کر دوں گا۔ اجنبی نے کہا۔  
عادی گردن جھکاتے چند لمحے تک سوچتا رہا۔ پھر  
ڑک ہرک کر کہا:

”ہاں میں نے وعدہ کیا تھا کہ اگر میری بیوی  
مر گئی تو اُس کے ساتھ قبر میں زندہ دفن ہو  
جائوں گا۔“

یہ سن کر اجنبی نے بلکا ساقیتہ لگایا اور  
کھنے لگا:

”بندہ خدا، مرد کی شان یہ ہے کہ ایک مرتبہ  
زبان سے جو اقرار کرے، اُسے پورا کرتا ہے۔  
اگر تم نے دفیر اعظم سے وعدہ کیا تھا تو اب  
مکرتے کیوں ہو؟“

اجنبی کی یہ بات سن کر عادی پہلوان کا چہرہ  
شم سے سُرخ ہو گیا۔ کوئی جواب نہ بن پڑا۔ آخر  
خوشامد نہ ہچے میں بولا: ”کوئی شریف اور بہادر آدمی  
”بھائی جان، تم مجھے کوئی شریف اور بہادر آدمی

نظر آتے ہو۔ میں بھی گیا گزرا شخص نہیں۔ امیر حمزہ کے سے نامی گرامی پہلوان کا دودھ شرپ بجائی ہوں گا۔ آہا... اب معلوم ہوا کہ میں نے تمہیں پہلے کہا دیکھا تھا۔ اجلبی نے ہنس کر کہا "تمہارا نام شاید عادی کرب ہے؟"

"بے شک۔ بے شک۔ آپ نے صحیح پہچانا۔ عادی خوش ہو کر بولا: "خدا کے دستے ان دشیوں کو سمجھائیے کہ میرے ساتھ یہ بے ہودہ سلوک نہ کریں۔ اگر امیر حمزہ اور ان کے دوستوں کو راس کرتوت کا پتا چل گیا تو وہ اس شہر کی اینٹ سے اینٹ بجا دیں گے اور کسی کو زندہ نہ چھوڑیں گے"

"خوب، بہت خوب۔ مگر یہ بتاؤ عادی پہلوان کم تھم امیر حمزہ کے دوستوں کا ساتھ چھوڑ کر یہاں کیسے چلے آئے اور بادشاہ کیوں کر بن بلیجھے؟"

"جانب کیا عرض کروں۔ اس پامی پیٹ کی خاطر یہاں آنا پڑا۔ مجھ سے پڑی علطی ہوتی۔ اب کان پکڑتا ہوں۔ یہ دراصل مجھے دوستوں سے بے دفاعی کرنے کی سزا ملی ہے؟"

"امیر حمزہ کے دوست آج کل کہاں ہیں؟" اجلبی

نے پوچھا۔

”وہ شہر تنہہ میں ہیں۔ حکیم بزر جہنم نے کہا تھا کہ حمزہ اٹھا رہ برس کوہ قاف میں رہنے کے بعد تم لوگوں سے شہر تنہہ میں آن کر ملیں گے، اس لیے عمر، بندھور، سلطان بخت مغربی استقامت نہش وغیرہ سب دہیں ہیں اور شہری مر لگا ر آن کے ساتھ ہے۔ مگر تم یہ باتیں کیوں پوچھتے ہو؟“

اجنبی کی آنکھوں سے آسمو جاری ہو گئے۔ پھر وہ کوئی جواب دیے بغیر اپنے گھوڑے سے اُتھ کر عادی کے قریب گیا اور لوہے کی موٹی موٹی زنجیریں ٹیوں توڑ دیں جیسے وہ کچے سوت کی بنی ہوئی ہوں۔ عادی پہلوان کو ٹیوں آزاد ہوتے دیکھ کر لوگوں میں بھگدڑ پuch گئی۔ وزیر اعظم کے اشارے سے جلسہ غلام تلواریں صوت سوت کر عادی کی جانب لپکے مگر اجنبی نے فوراً اپنی تلوار نکالی اور بلند آواز سے کہا ”خبردار، اگر کسی نے ایک قدم بھی آگے بڑھایا تو یہیں خون کی پڑیاں بہ جائیں گی۔ سن لو کہ میرا نام حمزہ ہے۔ جو شخص میرے مقابلے میں آئے گا، جان سلامت نہ لے جائے گا۔“

امیر حمزہ کا یہ نعروہ سن کر جو جہاں تھا وہیں لگ گیا اور اتنی ہیبت طاری ہوئی کہ بہت سے جلشی غلام اور پاہی اپنے اپنے ہتھیار پھینک کر بھاگ کھڑے ہوئے۔ عادی نے جوہنی امیر حمزہ کو پہچانا، دوڑ کر آنا کے قدموں کو بوسہ دیا اور بے اختیار رونے لگا۔ حمزہ نے ہُسے اٹھا کر سینے سے لگایا اور کہا:

”اگر اس وقت خدا مجھے یہاں نہ بھیجا تو تم ہزاروں من میں کے میچے دبے پڑے ہوتے۔“

استنے میں وزیرِ اعظم اور سلطنت کے دوسرے تمام امیر وزیر امیر حمزہ کے قریب آئے اور ججک ججک کر سلام کرنے لگے۔ پھر انھیں نہایت عزت کے ساتھ شہر میں لے گئے اور خوب خاطر تواضع کی۔ تین دن بعد امیر حمزہ اور عادی پہلوان وہاں سے رُخت ہو کر شہر تنجه کی جانب روانہ ہوئے۔

## دشمن کا باوشاہ

راتستے میں امیر حمزہ نے عادی پہلوان کو کوہ قاف  
میں اٹھا رہ سال کا شترے اور طرح طرح کی مقصیتیں جھیلنے<sup>ج</sup>  
کی داستان مُسناہی۔ عادی کی آنکھیں حیرت اور خوف  
سے پھٹپتی تھیں اور دل میں سوچ رہا تھا  
کہ اس ساری داستان میں دیوں اور پریوں کا ذکر تو  
ہے مگر کھانے پینے کی کسی چیز کا نام دنشان تک  
نہیں ہے۔

چلتے چلتے یہ دونوں مسافر ایک گھری جھیل کے  
قریب پہنچے۔ امیر حمزہ تو مسترانے کے لیے لگھنے  
درختوں کی چھاؤں میں جایا چکھے اور عادی پانی پینے  
کے لیے جھیل پر پہنچا۔ ابھی پانی میں مٹنے ڈالنے بھی  
نہ پایا تھا کہ جھیل میں کچھ فاصلے پر لکڑی کا ایک  
بڑا صندوق تیرتے دیکھا۔ عادی فوراً جھیل میں گودا تیرتا



ہوا اس صندوق تک گیا اور اسے گھسیٹ کر کنکے پر لایا۔ اس کا خیال تھا کہ صندوق میں بیش بہا خزانہ بند ہے لیکن جوں ہی ڈھکنا کھولا، اس کے اندر سے ڈھوائی سانکلا۔ پھر اس ڈھوئی نے ایک خوفناک دلوپ کی شکل اختیار کر لی۔ عادی پہلوان کی خوف سے گھلی بندھ گئی۔ بھاگنے کا ارادہ کر ہی رہا تھا کہ دلوپ نے دونوں ہاتھوں سے عادی کا ٹینٹوا دبایا۔ تکلیف کے مارے عادی کی آنکھیں باہر نکل آئیں۔ وہ سمجھ گیا کہ یہ دلوپ نہیں موت کا فرشتہ ہے۔

اچانک زمین پھٹی اور اس میں سے سو سال سے زیادہ عمر کے ایک بڑے میاں برآمد ہوئے ان کی تکمیر مچک کر کمان بن گئی تھی اور سفید لمبی دارڑھی کے بال زمین کو چھو رہے تھے۔ ان بڑے میاں نے نزدیک آکر دلوپ سے کہا:

”اے دلوپ زاد، اس آدمی نے کیا خطا کی ہے کہ تو اے مارنے کے درپے ہے؟“

”درپے میاں، اس نے میرے آرام میں خلل ڈالا اور مجھے صندوق سے باہر نکلا۔“

بڑے میاں نے حیرت سے اُس دلوپ اور پھر صندوق کو دیکھا اور کہنے لگے: «عقل نہیں مانتی کہ تم جیسا دلوپ اس چھوٹے سے صندوق میں سما سکتا ہے» دلوپ نے قہقہہ لگا کر کہا "اگر تمہارا خیال ہے کہ میں جھوٹ بول رہا ہوں تو لو دیکھو۔" یہ کہہ کر وہ دلوپ پھر دھوان بنا اور صندوق میں داخل ہو گیا۔ بڑے میاں نے جلدی سے صندوق کا ڈھکنا بند کر دیا۔ عادی پہلوان اب بھی اُسی طرح چت زمین پر پڑا بامپ رہا تھا۔ جب اس نے دیکھا کہ دلوپ دوبارہ صندوق میں بند ہو گیا تو جان میں جان آئی۔ بڑے میاں کے پیروں پر گرا اور کہنے لگا: "حضرت، آپ اس وقت رحمت کا فرشتہ بن کر آئے ورنہ یہ خوبی تو میری گردن ناپ چکنا تھا۔ خدا کے لیے بتائیتے کہ آپ کون ہیں؟" میرا نامہ خضر ہے اور خدا کے حکم سے مصیبت زدؤں کی مدد کو پہنچتا ہوں۔ تم امیر حمزہ نے دوست اور دودھ شریک بھائی ہو اور خدا امیر حمزہ سے ابھی بہت کام لینا چاہتا ہے، اس لیے اُس

نے مجھے تمہاری مدد کو بھیجا ہے؟  
یہ کہتے ہی زمین دوبارہ شق ہوتی اور خواجہ خضر  
اس میں سما گئے۔ عادی نے وہ صندوق سرپر آٹھا یا  
اور ہانپتا کانپتا امیر حمزہ کے پاس پہنچا، سارا قصہ  
سنبھالیا اور کہا:

”بھائی حمزہ، دل چاہے تو تم بھی اس دلو کی  
زیارت کرو۔ مجھے تو موت کا مزہ آگیا۔ اگر خواجہ  
حضر تھوڑی سی دیر اور لگاتے تو بندے کی لاش  
جھیل کے کنارے پھرک رہی ہوتی۔“

”اس صندوق کو یونہی بند رہنے دو اور اپنے تھا  
شہر تنجہ لے چلو وہیں جا کر اطمینان سے اس کی  
زیارت کریں گے۔“ امیر حمزہ نے ہنس کر کہا۔

یہ سن کر عادی پہلوان کا ہمنہ لک گیا اور اس  
نے پھر سچھ نہ کہا۔ دراصل یہ صندوق اتنا بھاری  
تھا کہ رہا سے سرپر آٹھاتے ہوئے عادی کو اپنی  
گردان ٹوٹے کا خطرہ تھا۔ اس کی خواہش تھی کہ  
امیر حمزہ صندوق کھول کر دلو کو آزاد کریں تاکہ وہ  
اُن کی گردان ناپے اور یہ اُسے جہنم رسید کریں  
مگر عادی کی خواہش پوری نہ ہو سکی اور تھوڑی دیر

اہرام کرنے کے بعد امیر حمزہ جب آگے چلنے کے لیے تیار ہوئے تو عادی پہلوان نے مُنہ ببورتے ہوئے وہ صندوق سر پر اٹھایا اور امیر حمزہ کے پیچھے چھپے چل پڑا۔

اوہر شہر تنجہ میں عمر و عمار، اُس کے پار دوست اور شہزادی ہر نگار ایک ایک دن انگلیوں پر گز تھے اور حساب لگاتے تھے کہ کب اٹھا رہ سال پور ہوں اور امیر حمزہ یہاں نمودار ہوں۔ عادی پہلوان جس روز سے گیا تھا، اُس کی کوئی خیر خبر نہ تھی۔ العتبہ عمر و نے اپنے آئینہ سکندری میں دیکھ کر معلوم کر لیا تھا کہ وہ کسی شہر کا بادشاہ بن گیا ہے اور دن رات کھانے پینے کے دھنڈوں میں مصروف ہے عمر و نے اپنے طسمی آئینے میں یہ تو پتا کر لیا تھا کہ عادی کس شہر میں ہے۔ لیکن وہ شہر کدھر اور کتنی دور ہے؟ یہ بات اُسے معلوم نہ تھی۔

جس روز اٹھا رہواں سال ختم ہوا، اُس سے اگلے روز شہزادی ہر نگار شہر تنجہ کے قلعے کی چھت پر چڑھی۔ اُس کے ہاتھ میں تیر کمان تھی۔ یکایک در راج ہنس فضا میں اڑتے ہوئے اوہر سے

گز رے۔ شہزادی مر نگار نے اپنے آپ سے شرط لگائی کہ اگر ایک ہی تیر سے یہ دونوں راج ہنس شکار ہو کر زمین پہنچے تو میں سمجھوں گی کہ بُرُج مر کا کہنا درست نکلے گا اور امیر حمزہ آج ضرور مجھ سے آن ملیں گے اور اگر نشانہ خطا گیا تو سمجھوں گی کہ بُرُج مر کا حساب غلط ہے یہ سوچ کر شہزادی نے کمان میں تیر ٹھپھایا اور پورے زور سے چلہ یکھیچ کر چھوڑ دیا۔ تیر ہوا میں سنسانا ہوا گیا اور برابر اڑتے ہوئے دونوں راج ہنسوں کو پر قتا ہوا زمین کی طرف گرنے لگا۔ اپنا نشانہ کام یاب ہوتے دیکھ کر شہزادی مر نگار خوشی سے ناچنے لگی۔ فوراً عمر و عیار کو طلب کر کے یہ دل چسپ قصہ سنایا اور کہا:

”بھائی عمر، فوراً باہر جاؤ اور میرے شکار کیے ہوئے راج ہنسوں کو اٹھا کر لاو۔“

عمر و خوشی خوشی قلعے سے باہر نکلا اور راج ہنسوں کی تلاش میں چلا۔

اُدھر امیر حمزہ شر تجھے کے خاصے قریب آچکے تھے اور قلعہ اُنھیں صاف دکھائی دے رہا تھا۔

عادی پہلوان بخاری صندوق اٹھاتے ہوئے آہستہ آہستہ  
 چل رہا تھا اور امیر حمزہ سے بہت پیچھے رہ گیا  
 تھا۔ یکایک آسمان پر سے دو خوب صورتیں  
 پرندے تپھے گئے۔ امیر حمزہ نے دیکھا کہ دونوں  
 ایک ہی تیر کا شکار ہوتے ہیں وہ حیران ہوتے  
 اور دل میں سوچنے لگے کہ کوئی بہت ماہر اور  
 نشانچی شکاری ہے جس نے ایک وقت میں دو اڑتے  
 ہوتے پرندوں کو ایک ہی تیر سے شکار کیا ہے۔  
 انھوں نے یہ پرندے اٹھا کر ذبح کیے اور تیر کو  
 اپنے پاس سنبھال کر رکھ لیا۔

عین اسی لمبے عمر و عیار وہاں آن پہنچا۔ اس نے  
 دیکھا کہ ایک شخص جس کے چہرے پر مگنتی سیاہ  
 ڈاڑھی اور خوب صورت نوکی مونچھیں ہیں راج ہنسوں  
 کو ذبح کر کے اپنے تھیلے میں ڈال رہا ہے۔ عمر و  
 نے للاکار کر کہا:

”یہ پرندے ہم نے شکار کیے ہیں۔ خیریت  
 چاہتا ہے تو انھیں فراً میرے حوالے کر، درنہ اتنا  
 پیٹوں گا کہ سب کھایا پایا بھول جائے گا۔  
 اٹھا رہ برس تک کوہ قاف کی انوکھی دُنیا میں

رہنے کی وجہ سے امیر حمزہ کے چلیے اور شکل صورت میں اتنا فری آگیا تھا کہ عمر و عیار آنھیں پہچان نہ سکا۔ عادی پہلوان کو جب قبر میں زندہ دفن کیا جا رہا تھا اور امیر حمزہ موقعے پر پہنچے تھے اس وقت تک نہ پہچان تپ عادی پایا تھا جب نہ بتایا۔ اب کر امیر حمزہ لیے چکنے لگے:

”مجھے تو تم اچکے دکھائی دیتے ہو۔ کبھی آئینہ بھی دیکھا ہے؟ چشک چڑی ماروں جیسی ہے اور چلے ہو دوسروں پر ثابت دھرنے“

”میں کہتا ہوں فوراً دونوں پہنڈے میرے حوالے کر، درنہ تیرے حق میں اچھا نہ ہوگا۔ سب بد زبانی دھری رہ جائے گی۔ شہزادی مہر نگار کا شکار اور تو یوں ہماری آنکھوں کے سامنے اڑائے جائے“

”یہ شہزادی مہر نگار کون ہے؟“ امیر حمزہ نے لوچاہہ ہمارے پیارے دوست حمزہ کی بیوی اور شہنشاہ

نوشیروان کی بیٹی۔ عمرد نے اکٹھ کر جواب دیا۔  
”آہا! اب سمجھا... حمزہ وہی پہلوان تو نہیں جو  
آج کھل کوہ قاف میں ہے۔“

”ہاں ہاں، وہی امیر حمزہ ہیں۔ مگر بھائی تم میں  
کیوں کر پتا چلا؟“ عمرد نے حیرت سے کہا۔

یہ سن کر حمزہ نے قہقہہ لگایا اور کہا ”میری  
آن کی ملاقات کوہ قاف میں ہوئی تھی وہ تو وہاں  
غدر اپری سے شادی کر چکے اور وہیں رہنے کا ارادہ  
رکھتے ہیں۔ مجھ سے انہوں نے یہی بات کہی تھی  
اور فرمایا تھا کہ اگر کبھی میرے دوستوں عمر و مقبل  
لندھور وغیرہ سے ملاقات ہو تو یہ پیغام دے دینا  
کہ مجھے بھول جائیں۔ میں اب کوہ قاف ہی میں  
رہوں گا۔“

ان کے منہ سے یہ لکھے سن کر عمرد عیارہ پتھر  
کا بُت بن گیا۔ اتنے میں دور سے عادی پہلوان سر  
پر ہندو قاٹھائے آتا دکھائی دیا۔ عمرد دوڑتا ہوا اس  
کی طرف گیا اور پکار کر کہا:

”عادی بھائی تم کہاں غارت ہو گئے تھے۔“

اب اتنے عرصے بعد شکل دکھائی دی ہے اور وہ

بھی اس بھیں میں۔ وہ بادشاہت کہاں گئی؟“  
 عادی پہلوان نے عمرود کو دیکھ کر صندوق سر سے  
 آثار کر پنچے رکھا، پھر شرمندہ ہو کر کہا ”مجھے معاف  
 کر دو۔ یوں سمجھو کہ میری عقل گھاس چرسنے پلی  
 گئی تھی۔ وہ تو خدا نے بڑی خیر کی کہ عین وقت  
 پر بھائی حمزہ پہنچ گئے، ورنہ ان طالبوں نے مجھے  
 زندہ دفن کر ہی دیا تھا۔“

”بھائی حمزہ پہنچ گئے؟۔ کہاں پہنچ گئے؟ کہاں پہنچ گئے؟“  
 وہ بے عمر و پلایا۔

”معلوم ہوتا ہے میری طرح تم بھی انھیں پہچان  
 نہیں سکے“ عادی نے قہقہہ لگایا ”ارے یاڑ تھاۓ  
 سامنے ہی تو کھڑے ہیں۔“

تب عمرود سمجھا۔ دوڑتا ہوا امیر حمزہ کے پاس  
 گیا اور ان سے چھٹ کر رونے لگا۔ امیر حمزہ  
 کے بھی آنسو نکل آئے۔ دونوں دوست جب  
 ایک دوسرے سے لگے، بل بل کر اور رو دھو کر  
 فارغ ہوئے تو عادی پہلوان نے عمرود عیار سے کہا  
 ”عمرود بھائی، بہت افسوس کی بات ہے کہ تم نے  
 ہمیں اس قابل بھی نہ سمجھا کہ ہمارے لگے سے

لپٹ کر دو آنسو بھا لیتے۔  
”میں بے وفا لوگوں سے گلے مل کر رویا نہیں  
کرتا۔“ عمرہ نے جواب دیا۔

امیر حمزہ اس جواب پر ٹھکڑھلا کر ہنس پڑے  
اسی طرح باتیں کرتے، دل بہلاتے یہ تینوں دوست شر  
تینجہ کے قلعے میں داخل ہوتے۔ امیر حمزہ کو تو کسی  
نے نہ پہچانا، المبة عادی پہلوان کو دیکھ کر سب خوش  
ہوئے اور سپاہیوں نے حلقت پھاڑ پھاڑ کر نعرے  
لگائے۔

قلعے کے محل میں شہزادی، ہر نگار عمرہ کی والپی  
کا انتظار کر رہی تھی۔ اس کے کاؤں میں ان نعروں کی  
آواز پہنچی تو خوش خوش اُٹھی اور ایک کنیز سے پوچھنے  
لگی۔ ”سپاہی نعرے کیوں لگا رہے ہیں۔ کہیں امیر حمزہ  
والپیں تو نہیں آئے گئے؟“

”نہیں ملکہ عالم۔ امیر حمزہ نہیں آئے بلکہ وہ موّا  
گوشت کا پھاڑ عادی پہلوان والپیں آیا ہے اور سپاہی  
اس کے زندہ سلامت آجائے کی خوشی میں نعرے  
لگا رہے ہیں۔“  
یہ سُن کر ہر نگار کا چہرہ غم سے بُجھ کر رہ گیا۔

پھر اُس نے محل کی ایک کھڑکی سے باہر چنانکر  
لپکھا۔ سب سے آگے عمر و عتیر چلا آ رہا تھا۔ اُس  
کے پیچے لگنی ڈارٹھی اور موچھوں والا ایک شخص  
لحوڑتے پر سوار تھا اور اس سوار کے پیچے  
عادی پہلوان کئی من دزفی کٹڑی کا صندوق سر پر  
ٹھائے چل رہا تھا۔

عمر و دلوں شکار کیے ہوئے راج ہنس لے کر  
شہزادی کے پاس آیا اور کہنے لگا :  
” یہ لمحیے شہزادی صاحبہ، اپنا شکار سنبھالیے اور  
جمزہ کی فکر چھوڑیے۔ ابھی انھی کوہ قاف کی دُنیا سے  
ایک شخص آیا ہے اور جمزہ کا یہ پیغام لایا ہے کہ  
وہ اب ہمیشہ ہمیشہ کے لیے وہیں رہیں گے، اور  
انھوں نے کوہ قاف کی ملکہ عذر اپری سے شادی  
کر لی ہے۔“

عمر و کی یہ باتیں سُن کر ہر نگار پر سکتہ طاری  
ہو گیا، دماغ چکرانے لگا لیکن پھر خیال آیا کہ عمر و  
کی عادت ہی مذاق کرنے کی ہے۔ وہ سنبھل کر لویں  
” مجھے تمہاری بات کا اعتبار نہیں۔ کوہ قافر سے آنے  
والے شخص سے کہو کہ وہ خود یہاں آن کر جمزہ کا

پیغام مجھے سنائے۔ سٹی گم ہوئی۔ کمرے کے باہر ایک پردے کے پیچے امیر حمزہ پیچے ہوئے یہ سب گفتگو شن رہے تھے۔ عمر و نے ان سے جا کر کہا:

«غصب ہو گیا۔ شہزادی مہنگار کہتی ہے کہ پیغام لانے والے کو میرے پاس لاو۔ اب آپ چلیے۔ وہیں وہ آپ کو پہچانتی ہے یا نہیں؟»

تب امیر حمزہ خود شہزادی کے قریب گئے اور ادب سے سلام کیا۔ مگر شہزادی انھیں دیکھتے ہی خوشی سے پیخھے اٹھی اور روئی ہوئی قدموں پر آن گری۔ امیر حمزہ کی آمد پر شہر تنجہ میں زبردست جشن منایا گیا۔ کئی دن تک چراغاں ہوا اور آتش بازی چھوڑی گئی۔ پہلا یک ایک قاصد نے آن کر خبر دی کہ نورشیرداد اور ژوپین کا لشکر یہاں سے بھاگ کر دمشق کی جانب چلا گیا ہے اور دمشق کے حاکم کا مہمان ہوا ہے۔ اس کا نام ہوم دمشقی تھا اور قوت کا یہ حال کہ میدان میں چالیس من ذرفی سونے کی اینٹ رکھ کر اس پر کھڑا ہو جاتا اور چار سو قوی ہیکل ہپلوان مل کر زور کرنے لیکن ہوم دمشقی لُس سے مس نہ ہوتا لیکن

جب وہ اپنا پاؤں ہلاتا تو سب کے سب پہلوان  
قلابازیاں کھاتے ہوئے دُور جا گرتے۔

دمشق کے قریب پہنچ کر نو شیروال نے شہر سے  
باہر ڈیرے ڈال دیے اور بختک دزیرہ سے کہا کہ تو  
جا کر ہوم دمشقی کو ہماری آمد کی خبر کروتا کہ وہ  
ہمارے استقبال کو آتے۔ بختک نامراو ہوم کے دریا  
میں گیا۔ جاتے ہی اس کے سامنے سجدے میں گز  
ڑپا اور اپنی ناک عاجزی سے زمین پر رکٹنے لگا۔  
بختک کی یہ حرکت دیکھ کر ہوم ہنسا اور کہنے لگا:  
”جس بادشاہ کے لیے یہی ذلیل اور خوشامدی  
وزیر ہوں وہ کیوں نہ ذلیل و خوار ہو؟“

پھر اس نے بختک کو حکم دیا کہ آدمیوں کی  
طرح سیدھا کھڑا ہو اور اپنے آنے کی غرض بیان کر۔  
بختک نے ابتداء سے انتہائی سارا قصہ نو شیروال  
کی پیشانیوں کا عرض کیا۔ تب ہوم نے کہا کہ تو جا  
اور نو شیروال کو میرے پاس لے آ۔ اگر حمزہ ادھر  
کا رُخ کرے گا تو ایسی سزا دوں گا کہ قیامت  
تک لوگ یاد رکھیں گے۔ بختک نے سلام کیا  
اور خوشی خوشی نو شیروال کے پاس واپس آیا اور

کہنے لگا:

”چلیے حضور، ہوم آپ کو مُبلاتا ہے“  
یہ سُن کر نو شیروان کا خون کھول اٹھا۔ گرج کر کنے  
لگا: ”او بذ ذات، تو نے ہمارے رُتبے کو یہاں  
تک رکھا یا کہ اب ہم خود ہوم کے طلب کرنے پر  
اُس کے پاس حاضر ہوں گے؟ وہ خود کیوں نہیں آیا  
ضرور تیری شرارت ہے“

یہ کہہ کر جلاود کو طلب کیا اور صحمد دیا کہ اس بذخت  
کا سر تن سے جدا کرو۔ جلاود نے گلہارا سنبھالا اور  
بنجتک کی طرف بڑھا، مگر بزرگ مہر باقتحہ بامدھ کر نو شیروان  
کے سامنے آیا اور کہا:

حضور یہ شخص نادان اور جاہل ہے اور جاہل کو  
مارنا بادشاہ کی ٹیکان کے شایاں نہیں۔ آپ اسے  
معاف کروں اور مجھے اجازت دیں کہ میں ہوم دشمنی  
کے پاس جاؤں اور اسے حضور تک استقبال کرنے کے  
لیے آمادہ کروں“

بزرگ مہر کی سفارش پر نو شیروان نے بنجتک کا قصوہ  
معاف کیا اور بزرگ مہر کو اجازت دی کہ وہ ہوم کے  
پاس جائے۔ تب بزرگ مہر نے پانچ سو جوشی غلاموں

کو اپنے ساتھ لیا، ایک ہزار سفید ہاتھی سجائے اور نہایت شان و شوکت سے ہوم کے دربار میں گیا۔ ہوم پر بُرج ہر کا ایسا رُعب پڑا کہ بے اختیار تعظیم کو اٹھا اور سلام کرتے ان کے ہاتھ چُوئے، اپنے برابر تنخت پر بٹھایا اور کہا:

”جناب نے کیسے تکلیف فرمائی؟ میرے لائق کوئی خدمت ہو تو بیان فرمائیے؟“

خواجہ بُرج ہر نے رُعب سے کہا۔ ”اے بادشاہ شہنشاہ نوشیروال تیرے علاقے میں آئے اور تو اس کا استقبال تک نہ کرے۔ نہایت رنج اور افسوس کا مقام ہے۔ فوراً نوشیروال کی خدمت میں حاضری دے اور عزت و احترام کے ساتھ یہاں لا۔“ یہ سن کر ہوم بے حد شرمند ہوا۔ اُسی وقت لاو شکر کے ساتھ شہر کے باہر گیا اور نوشیروال کے

قدم چُرم کر کہا: ”غلام گستاخی کی معافی چاہتا ہے۔ آپ و حضور، یہ غلام گستاخی کی معافی چاہتا ہے۔ آپ عامل شہنشاہ ہیں۔ اُمید ہے میری گستاخی معاف فرمائیں گے۔ آپ بے خوف ہو کر میرے محل میں قیام کیجیے اگر وہ عرب جس کا نام حمزہ ہے، ادھر آیا تو اس

کے دونوں کان اگھاڑ ڈالوں گا؛  
نوشیر وال خوش ہوا لیکن خواجه بزرگ ہر ہوم دمشق  
کی اس پڑپ پر مسکراتے بغیر نہ رہ سکے۔

چالیس دن تک حکم مکمل آرام کرنے کے بعد امیر حمزہ  
نے اپنے دوستوں اور ہپلوانوں کو جمع کیا اور ان سے  
پوچھا کہ نوشیر وال آج تک کہاں ہے؟ کسی سے  
جواب نہ بن پڑا۔ آخر عمر و عیار نے کہا:  
”میں نے آئینہ سخندر میں دیکھ کر معلوم کیا ہے  
کہ نوشیر وال ان دنوں دمشق کے بادشاہ ہوم کے  
 محل میں ہے اور ہوم نے دعویٰ کیا ہے کہ اگر  
 حمزہ ادھر آیا تو اُس کے کان جڑ سے اگھیر ڈالوں کا  
 عمر و کے منہ سے یہ جملہ سن کر امیر حمزہ کا  
 چہرہ غفتہ سے سرخ ہو گیا۔ کہنے لگے:  
 ”دوستو، خدا کو گواہ تر کے کہتا ہوں کہ اگر ہوم نے  
 میرے بارے میں یہ دعویٰ کیا ہے تو انشا اللہ میں  
 اُسی کے کان اگھاڑوں گا؛“  
 یہ کہہ کر اُسی وقت اپنی فوج کو تیاری کا حکم دیا  
 اور راتوں لات منزلیں طے کرتے ہوئے دمشق کی

فیصل کے باہر پڑا ڈال دیا۔ ہوم دمشقی نے فرما  
شہر پناہ کے دروازے بند کرایا دیے اور خندق میں  
پانی پھردا دیا۔ اس کے بعد اس نے حمزہ کے پاس  
اپنا ایک قاصد یہ پیغام دے کر بھیجا کہ خیر چاہتے  
ہو تو جہاں سے آئے ہو وہیں ٹھنڈے ٹھنڈے  
لوٹ جاؤ ورنہ ایسی عبرت ناگ سزا دوں گا کہ لوگ  
قیامت تک ڈرا کریں گے۔

تب امیر حمزہ نے قاصد سے کہا کہ تو یہاں سے  
چلا جا، ہم اپنے آدمی کے باٹھ تھوڑی دری میں اس  
پیغام کا جواب بھیجتے ہیں۔ پھر انہوں نے مُقبل وفادار  
سے کہا کہ قلم دوات لاؤ اور ایک خط ہوم دمشقی  
کے نام لکھو۔ اس خط کا مضمون یہ تھا:

”اے بد بخت شخص، تجھ کو معلوم ہونا چاہیے کہ  
میں امیر حمزہ ہوں اور اللہ تعالیٰ کے حکم سے  
علموں کو سزا دینے کے لیے مقرر کیا گیا ہوں  
میں نے بڑے بڑے زور آور اور قوی ہیکل  
پہلوانوں کے سر پنجے کیے ہیں اور ان کی  
پشتیں زمین سے لگائی ہیں۔ میں اٹھا رہ برس  
کوہ قاف کی اوکھی دنیا میں رہ کر آیا ہوں

دہاں میں نے ہزاروں خبیث دیوں کو موت  
کے گھاٹ آندا ہے۔ اُن کے آگے تیری  
کیا ہستی ہے۔ اپنا بھلا چاہتا ہے تو میرے  
قدموں پر آ کر گئے جا اور دشمنوں کو میرے  
حوالے کر دے یورنہ قسم ہے پیدا کرنے  
والے کی کہ بچھے جتنا نہ چھوڑوں گا اور  
تیرے قلعے کی اینٹ سے اینٹ بجا کر  
گردھے کا ہل پھراوں گا؛

مُقبل و فادار نے جب یہ لکھ لیا تو امیر حمزہ  
نے عمر و عیار کو طلب کر کے خط دیا۔ پھر وہ ٹوپی  
جو شہرستانِ زریں سے لائے تھے عمر کو عطا کی اور  
کہا کہ یہ انمول سخنِ ہم بچھے دیتے ہیں۔ عمر نے  
اُنکے پلٹ کر اس ٹوپی کو دیکھا اور مُہنہ بنانے کر کہا:  
”ایسی بحدی ٹوپی میں نے اپنی عمر میں پہلی مرتبہ  
دیکھی ہے۔ کیا جناب والا کو اس ٹوپی کے لیے میرا  
ہی سرفالت نظر آیا ہے؟“

امیر حمزہ نے ہنستے ہوئے وہ ٹوپی عمر کے ہاتھ  
سے لی اور اپنے سر پر لکھ لی۔ ٹوپی کا سر پر رکھنا  
تحاکہ امیر حمزہ سب کی نظرؤں سے اوچھا ہو گئے۔

یہ دیکھ کر عمر و چلا ہٹھا:  
 ”جزہ بھائی، تمہیں خدا کا واسطہ یہ ٹوپی مجھ کو  
 دے دو۔ اس میں تو وہی خاصیت ہے جو میرے  
 سبز مکبل میں ہے۔“  
 تب جزہ نے ٹوپی آتاری اور سب کو دکھائی دینے  
 لگے۔ عمر نے وہ ٹوپی ان سے لے کر اسے بوسہ دیا  
 اور کہنے لگا:

”ابھی شہر و مشق کے اندر جاتا ہوں اور نو شیر و آن  
 بختک، روپیں اور ہوم کے بجوتے مارتا ہوں۔“  
 یہ سن کر جزہ ناراض ہوئے اور کہا:  
 ”خبردار، ایسی فلیں حرکت نہ کیجیو، ورنہ دُنیا کے  
 بھاؤں میں میرا نام کبھی نہ لکھا جائے گا۔ اگر تو  
 اس ارادے سے جا رہا ہے تو یہ ٹوپی واپس کر۔  
 واقعی یہ تیرے لائق نہیں۔“  
 تب عمر نے معافی مانگی اور وعدہ کیا کہ وہ  
 کوئی نگری ہوئی حرکت نہ کرے گا اور خط پہنچا کر  
 واپس چلا آئے گا۔  
 عمر نے شہر پناہ کے قریب پہنچ کر پہرے داؤں  
 سے کہا:

”مجھے اندر آنے دو۔ امیر حمزہ کا قاصد ہوں اور ہوم نکے نام خط لے کر آیا ہوں“ پڑپتی داروں نے ہوم کو خبر کی۔ اُس وقت ٹروپین ہوم کے پاس بیٹھا تھا۔ اُس نے پڑپتی داروں سے کہا جاؤ قاصد سے اس کا نام پوچھ کر آؤ۔ ایک پڑپتی دار نے ادب سے کہا:

”حضرتِ ہم نے پہلے ہی اس کا نام پوچھ لیا ہے وہ اپنا نام عمر و بتاتا ہے؛“

یہ سن کر ٹروپین کے ہوش اڑے اور ہاتھ پر دل پر لرزہ طاری ہوا۔ ہوم دمشقی نے جب ٹروپین کی یہ حالت دیکھی تو حیران ہو کر کہنے لگا: ”اے ٹروپین خیر تو ہے۔ تمہاری حالت کیوں بگڑی؟“

ٹروپین نے ہمکلاتے ہوئے کہا: ”اے ہوم، میں اس شخص عمر سے بے حد ڈرتا ہوں۔ اگر ہزار حمزہ ہوتے تب بھی کوئی پرواہ نہ تھی مگر اس ایک شخص عمر کا ہوناحد درجہ محضیت اور آفت ہے۔ آدمی نہیں چھلاوہ ہے۔ اس سے تو شیطان بھی پناہ مانگتا ہے۔“

ہوم اور بھی حیران ہوا اور پوچھنے لگا: ”کیا یہ

شخص ایسا ہی جو ان مدد اور پہلوان ہے؟  
 ”پہلوان تو نہیں مگر بڑے بڑے پہلوان اُس کے  
 نام اور کام سے کا نہتے ہیں؟“ ژوپین نے جواب دیا۔  
 اتنے میں بخشنک بھی دہاں آن پہنچا اور اُس نے  
 جب سننا کہ عمر و قاصد بن کر آیا ہے تو اُس کے  
 پڑے کا رنگ ہلہلی کی طرح پیلا پڑ گیا۔ وہ ہوم  
 نے لکھنے لگا:

”حضور، آپ اس قاصد کو باہر ہی سے لوٹا دیں  
 الگ یہ شہر میں آگیا تو سب کچھ تیپٹ کر دے  
 گا اور کوئی اس کا کچھ لگاڑ نہ سکے گا۔“  
 ”بھائی اب تو ہم ایسے شخص سے ضرور ملیں گے۔  
 ہوم نے کہا ”ذرا دیکھیں تو کیا چیز ہے؟“  
 اُس نے پھرے داروں کو محکم دیا کہ قاصد کو فوراً  
 ہمارے حضور پیش کیا جائے۔ دم کے دم میں  
 پھرے داروں نے عمر و کو ہوم کے پاس پہنچا دیا  
 عمر و کی عجیب و غریب حکورت اور حملیہ دیکھ کر ہوم  
 بے اختیار کھل کھلا کر ہنس پڑا اور دیر تک ہنستا  
 رہا۔ تب عمر و نے لکار کر کہا:  
 ”زیادہ دانت نہ نکال۔ ایسا نہ ہو کہ مجھے اس

سے زیادہ رونا پڑے۔"

"دنیا میں ایسا کون جواں مرد ہے جو مجھے حُل  
ہوم نے گرج کر کہا۔

اس میں کون سی جواں مردی خرچ ہوتی ہے۔ کہ  
البھی آٹھ آٹھ آنسو حُل دوں۔" عمر وہ نے کہا۔

یہ سن کر ہوم غصے سے لال پیلا ہوا اور سپاہیوں  
سے کہا کہ پکڑ لو اس بدمعاش کو۔ ہم سے گتنا خی  
ہے۔ سپاہی اور غلام چاروں طرف سے عمر پر جھجھ  
مگر اس نے سیلیخانی ٹوپی سر پر رکھی اور ان  
نظروں سے اوچھل ہو گیا۔ ہوم حیرت سے ادھر ادھ  
لیکھتا ہی رہ گیا پھر عمر ہوم کے قریب پہنچا، اور  
اچھل کر ایک لات اس کے دائیں جبڑے پر اس زور  
جانی کہ جبڑا گھوم گیا۔ ہوم کے دائیں ہاتھ اس  
ذریعہ اعظم بیٹھا تھا۔ اس نے خیال کیا کہ یہ حرکت  
ذریعہ اعظم نے کی ہے۔ اس نے ایک گھونسا ذریعہ  
کے اس زور سے مارا کہ وہ بدتفصیل ہوا میں  
کی طرح اڑتا ہوا شہر پناہ سے باہر جا گرا اور گر  
ہی مر گیا۔

پھر عمر نے ہوم کے دائیں جبڑے پر لات جم

اُس رُخ پر ژوپین بیٹھا تھا۔ ہوم نے غضب ناک نظروں سے ژوپین کو دیکھا اور کہا: ”اے بادشاہ، ذرا اپنے حواس میں رہ۔ آئندہ ایسی حرکت کی تو وہاں ماروں چا جہاں پانی نہ ملے؟“

یہ سُن کر ژوپین حیران ہوا۔ کہنے لگا ”آخر بات کیا ہے جو تو مجھ پر ناراض ہوتا ہے؟“  
”تو نے میرے جہڑے پر مُکا کیوں مارا؟“ ہوم نے آنکھیں نکال کر کہا۔  
ژوپین نے قہقہہ لگایا اور کہا ”مجھے مُکا مارنے کی کیا ضرورت ہے۔ اسے بھائی، یہ شراتیں عمر دعیار کر رہا ہے؟“

ابھی ژوپین نے اپنی بات پُوری کی ہی بھتی کہ دھم سے ایک لات اُس کے پیٹ پر پڑی اور وہ دونوں ہاتھوں سے پیٹ پکڑ کر دوہرا ہو گیا۔ اس کے بعد بخشک کی پلٹھ پر دُوسری لات پڑی اور وہ لٹکنیاں لھاتا ہوا سپاہیوں کے قدموں میں جا گرا۔  
اب تو ہوم کے حواس بھی جواب دے گئے۔ پگاڑ کر کہا:

”اے عمرد، تیری یہ حرکتیں اچھی نہیں۔ کیا حمزہ نے

تجھے یہی تعلیم دی ہے کہ قادر بن کر کسی کے  
جاوہ اور ایسی اچھی حرکتیں کرو تو آناری اور قاتل  
تب عمر و نے سر سے سیمانی پولی آناری اور قاتل  
لگانے لگا۔ پھر کہا ”میں نے بجھے پہلے ہی مشغ  
دیا تھا کہ زیادہ دانت مت نکال درست روئے گا  
ہوم اپنے ہونٹ کاٹنے لگا لیکن کچھ جواب  
دیا۔ آخر عمر و نے حمزہ کا خط نکال کر اُس کی طرف  
پھینکا اور کہا: ”اسے پڑھ کر بجھے جواب دے تاکہ  
حمزہ سے کھوں“

ہوم نے خط پڑھا۔ اُس کے چہرے پر ایک  
رنگ آتا۔ ایک جاتا۔ جب خط پڑھ تھکا تو عمر و نے  
کہا: ”حمزہ سے کہنا کہ ہماری رگوں میں بھی خون د  
ہے۔ ایسی دھمکیاں کسی اور کو دینا۔ میں اس گستاخ  
کا مزہ عنقریب اُسے پکھاؤں گا“

عمر و نے دیاں سے رخصت ہو کر اپنے لشکر میں  
اور حمزہ سے سارا حال کہا۔ وہ کہنے لگے:

”میں چاہتا ہوں کہ جنگ ہونے سے پہلے  
نظر ہوم دشمنی کو دیکھوں۔ میں نے اُس کی فوت  
شہ نژوری کی بہت داستانیں سنی ہیں۔“

”یہ کون سا مشکل کام ہے؟“ عمر نے کہا۔ ”بھل  
میرے ساتھ چلیے۔“

لگئے روز رات کے وقت امیر حمزہ اور عمر و عمار  
شہر پناہ کے قریب پہنچے۔ خندق کو تیر کر پار کیا۔  
پھر عمر نے مکنہ نکال پکڑ فصیل پر چینگی۔ اس کے  
سہارے دونوں اور چڑھ کر شہر میں داخل ہو گئے  
اور ایک سرائے میں جا کر سو رہے۔ بُجھ بُجھ  
اٹھے اور اس میدان کا لُجخ کیا جس میدان میں  
ہوم مشقی ورزش کیا کرتا تھا۔

عمر نے اپنی وضع سوداگروں کی سی بنائی اور  
حمزہ کو ایک جیشی غلام بنایا۔ پھر یہ دونوں دہائی  
پہنچے۔ دیکھا کہ ہوم چالیس من وزنی سونے کی  
اینٹ پر پاؤں رکھے کھڑا ہے اور چار صوپلوان  
اس کے پیسر کو جنبش دینے کے لئے ایٹھی چوٹی کا  
زور لگا رہے ہیں مگر ہوم کا پاؤں رائیٹ پر  
فولاد کی طرح جما ہوا ہے۔ آخر سب پلوان تھک  
کر ہانپنے لگے۔ اتنے میں ہوم نے اپنے پاؤں  
کو حرکت دی اور سب کے سب پلوان تھکوں  
کی طرح ادھر ادھر جا گئے۔ امیر حمزہ ہوم کی یہ

وقت دیکھ کر حیران رہ گئے اور دل میں خدا کو یاد کیا کہ یا الہی اس پر فتح دے۔  
یک ایک عمر و عیار تماشائیوں کی صفت سے نہ کہ  
ہوم کی طرف چلا اور با تھے باندھ کر کہا:

”جہاں پناہ کا راقیاں بلند ہو۔ میں ایک غریب سودا  
آپ کے شہر میں آیا ہوں۔ ایک جیشی غلام میرے  
ساتھ ہے جسے میں نے ایک لاکھ اشرفیوں میں خرد  
ہے۔ چند روز تک تو یہ غلام میرا حکم ماقتا رہا مگر  
اب اسے اپنی طاقت پر بڑا گھنٹہ ہو گیا ہے۔ کسی  
کو خاطر میں نہیں لاتا۔ جسے چاہتا ہے، اُنھا کر نہ میں  
پر دے ملتا ہے۔ بہت سے پہلوان اس سے  
پٹ پٹکے ہیں۔ اب میں چاہتا ہوں کہ جہاں پناہ  
اسے اپنے سامنے طلب فرمائیں اور سزا دیں۔“ یہ کہہ  
کر عمر و عیار جھوٹ مٹوٹ آنسو بھانے لگا۔

ہوم دشمنی نے ساری داستان سُن کر کہا ”اس  
جیشی غلام کو فوراً ہمارے حضور میں حاضر کیا جائے۔  
ذرا ہم بھی دیکھیں کہ اُس کے بدن میں کتنی  
جان ہے؟“  
تب عمر نے تماشائیوں کی جانب رخ کر کے

آوازِ دمی:

”او غلامِ ادھر آ اور بادشاہ کے سامنے پیش ہو؟“  
 امیرِ حمزہ میدان میں آئے۔ عمر و نے اپنی عجیباری  
 سے کام لے کر آنکھیں ایک زبردست جگشی غلام کے  
 روپ میں بدل دیا تھا جس نے بھی انکھیں دیکھا  
 عرشِ عش کر آٹھا خود ہوم نے جب اس غلام کا  
 ڈیل ڈول دیکھا تو دل پر خوف طاری ہوا مگر پھر بنبھل  
 کر بولا:

”اے غلام، ہم نے تیرے آقا سوداگر  
 سے یہ شکایت مُسٹی ہے کہ تو اس کا حکم نہیں مانتا۔“  
 ”آپ نے بالکل صحیح سُنا ہے۔ میں اس کا حکم  
 کیوں نا فوں؟ کسی شخص کو حق نہیں کہ وہ اپنے  
 بن جیسے انسان کو غلام بنائے اور ان سے جانوروں  
 کی طرح کام لے؟“

یہ مُسٹ کر گئے کے مارے ہوم کے ہٹھ سے  
 جھاگ آٹنے لگا۔ آنکھیں سُرخ ہو گئیں۔ وہ سونے  
 کی اینٹ سے پنجے اتر کر حمزہ کی طرف پیکا، مگر حمزہ  
 نے بڑی پھرتی سے اچھل کر وار پھایا اور وہی چالیں  
 من دزنی اینٹ آٹھا کر اس زور سے ہوم کی کمر

پر ماری کہ وہ پٹھنیاں کھاتا ہوا ایک ہزار گز کے پر جا گرا۔ جبشی غلام کی یہ قوت دیکھ کر تماشا یوں پہلوانوں کے حلق سے پٹھنیں نکل گئیں اور جس کا جمٹنہ اٹھا اُدھر بھاگ نکلا۔ اُدھر عمر و دوڑا ہوا گیا سونے کی اینٹ اٹھا کر زنبیل میں ڈالی۔ اس میں ہوم اٹھ کر دوبارہ جبشی غلام کی طرف بڑھا پھر جمٹنہ کی کھاتی۔ اس مرتبہ جمزہ نے اُسے سر اُونچا اٹھایا اور اس زور سے زمین پر مارا کہ کانپ اٹھی۔ ہوم کی پسلیاں ٹوٹیں اور ناک کے خون جاری ہوا۔

اس نے میں ژوپین اور بختک نام راد بھی دہاں پہنچے۔ انہوں نے ایک جبشی غلام کو دیکھا کہ شیر طرح پھرا ہوا میدان میں چکر لگا رہا ہے اور زمین پر پڑا سکتے ہوئے مرغ کی مانند پھر لگ رہا ہے۔ میدان سے سونے کی اینٹ بھی غائب ہے۔ بختک فرم سمجھ گیا کہ جبشی غلام اور سوداگر کے بھیں میں جمزہ اور عمر و عتار ہیں۔ اُس کے اوسان خطہ ہو شہر میں جا کر فوج کو جمع کیا اور میدان میں آیا۔ جمزہ نے بھی دونوں ہاتھوں میں تلواریں سنبھلے

اور دشمن پر بجلی بن کر ٹوٹے۔ نہ جانے سکتے حشمتیوں کو جہنم رسید کیا۔ میدان میں ہر طرف خون ہی خون تھا لیا کٹے ہوئے ہاتھ بکھرے پڑے تھے۔

یکایک ہوم مشقی پچھے سے آیا اور امیر حمزہ پر بے خبری میں تلوار کا وار کیا۔ عمر و چلا یا کہ خبردار بزدل ہوم پچھے سے وار کرتا ہے لیکن اس سے پہلے کہ حمزہ سنبھلیں، ہوم کی تلوار حمزہ کے سر کو زخمی کر گئی۔ انہوں نے پلٹ کر ہوم کو دکھا اور اسے مارنے کے لیے پکے گردہ بے تھاشا بھالتا ہوا اپنے محل میں جا چھپا۔ امیر حمزہ کے سر سے خون کا فوارہ جاری تھا، وہ لمبہ بہ لمبہ کم نور ہوتے جا رہے تھے۔ عمر و انہیں سہارا دیتا ہوا دروازے کی جانب لے گیا۔ دروازے پر بھی گھمسان کی جنگ ہوئی۔ آخر حمزہ نے دروازے پر لات ماری۔ اس کا ایک کواٹ ٹوٹ کر گرا۔ بچر انہوں نے پانی سے بھری ہوتی خندق پار کی اور بے ہوش ہو کر گر پڑے۔ لندھور اور حمقبل دفادر وغیرہ بھاگے جا گے آئے اور ان کو آٹھا کر لے گئے۔

ادھر ہوم نے نو شیر وال کو یہ خوش خبری سنائی کہ حمزہ کا سر پھاڑ آیا ہوں اور اب وہ غریادہ دیر تک

زندہ نہ رہ سکے گا۔ عین اُسی وقت بہت سے سپاہی زخمی حالت میں وہاں آئے اور انہوں نے بتایا کہ حمزہ نے لات مار کر دروازہ توڑ دیا اور خندق پار کر کے اپنے شکر سے جا ملا۔

یہ سُن کر نو شیروان ہوم دمشق سے کہنے لگا :

”تم کہتے ہو کہ میں نے حمزہ کا سر پھاڑ دیا ہے اور وہ زیادہ دیر زندہ نہ رہ سکے گا مگر یہ سپاہی کہتے ہیں کہ اُس نے لات مار کر شہر پناہ کا دروازہ توڑ دیا ہے“ ہوم سے کوئی جواب نہ بن پڑا اور وہ شرمندہ ہو کر وہاں سے چلا گیا۔

امیر حمزہ کے سر کا زخم مر تھا مسلیمانی لگانے سے چند روز کے اندر اندر ٹھیک ہو گیا اور انہوں نے دمشق پر دوبارہ حملہ کرنے کا ارادہ کیا مگر انہی دنوں ایک عجیب واقعہ پیش آیا۔ بختک بدمعاش نے موقع سے فائدہ آٹھا کر اپنے ایک آدمی کے ذریعے ایک خط شہزادی ہر نگار کے پاس بھیجا جس میں لکھا تھا :

”شہزادی ہر نگار کو معلوم ہو کہ حمزہ نے چوری پچھے حلب کی ایک شہزادی سے شادی کر رکھی ہے۔ یہ شہزادی ناصر شاہ کی بیٹی ہے

اور حمزہ کا ایک بیٹا بھی ہے جو اب جوان ہو گیا  
ہے۔ حمزہ نے اب تک بچھے دھوکے میں  
رکھا ہے۔ اب بھی موقع ہے کہ اس کے  
پنجھے سے اپنے آپ کو آزاد کر لے اور اپنے  
باپ شہنشاہ نو شیروال کے پاس چلی چکے۔ ہم تیری  
خیر خواہی کے لیے کہتے ہیں۔ آگے بچھے اختیار  
ہے۔ فقط : بختک

بختک مکار کا یہ خط جب شہزادی ہر نگار نے  
پڑھا تو اُس کے دل میں بھی طرح طرح کے شک او  
شہ سر اٹھانے لگے۔ اُس نے سوچا بختک ٹھیک  
کہتا ہے۔ حمزہ نے ضرور ناصر شاہ کی بیٹی سے شادی  
کر لی ہو گی۔ وہ اتنی رنجیدہ ہوئی کہ کھانا پینا، ہنسنا لوٹنا  
چھوڑ دیا اور الٹاٹی کھٹاٹی لے کر پڑ گئی۔ سب نے  
بہت کوچھ کہ کیا ماجرا ہے، مگر شہزادی نے زبان  
نہ کھولی۔ آخر امیر حمزہ خود آئے اور کوچھ کہنے لگے:  
”اے شہزادی، بچھے کیا ہوا ہے جو یوں رنجیدہ  
ہے اور کھانا پینا چھوڑ رکھا ہے؟“

تب ہر نگار نے رُکھائی سے کہا:

”اے حمزہ، مجھ سے کلام نہ کر۔ تو نے بچھے دھوکا

دیا اور ناصر شاہ کی بیٹی سے چُپ چاپ شادی کی  
میں نے پُسنا ہے کہ تیرے ایک بیٹا بھی ہے ۔ میں  
اب اپنی قسمت کو روشنی ہوں ۔ جیسا کیا ویسا پایا آئندہ  
مجھے اپنی صورت نہ دکھانا ۔

یہ کہہ کر زار و قطار رونا شروع کر دیا ۔ امیر حمزہ کو  
شہزادی کی یہ باتیں بے حد ناگوار گزرس اور جب  
سمجھانے بکھانے کے باوجود اُس کی ناراضی دُور نہ  
ہوئی تو حمزہ بھی طیش میں آگئے اور کہنے لگے:  
”میں بھی تیری صورت دیکھنے کا روادار نہیں ۔  
شہزادہ اولاد مرزبان ہی تیرے لائق ہے ۔ اُسے مُلا کر  
تجھے اُسی کے سپرد کرتا ہوں ۔“

اُسی وقت اولاد مرزبان کو اپنے پاس ملایا ۔ وہ  
کانپتا ہاتھ جوڑتا ہوا آیا اور چُپ چاپ کھڑا رہا ۔  
حمزہ نے اُسے لگے سے لگایا اور کہا: ”بھائی، مجھے  
معاف کر دینا ۔ جہاں تیرا جی چاہے چلا جا اور شہزادی  
مرنگار کو بھی اپنے ساتھ لے جا ۔“

لندھور، سمندر عیار اور مُقیل وفادار نے جب امیر حمزہ  
کی زبان سے یہ بات سُنی تو حیران ہوئے اور انھیں  
اس خیال سے باز رکھنے کی کوشش کرنے لگے ۔ مگر

اُنھوں نے کسی کی ایک نہ سُنی اور گرج کر کرنے لگے: ”مچھے قسم ہے، اگر کل صبح یہاں میں نے ہر نگار کو دیکھا تو اُسے جتنا نہیں چھوڑوں گا۔“ اب تو سب حیران پریشان ہوتے۔ ہر نگار کو اس وقت اپنی غلطی معلوم ہوتی اور دل میں سوچا کہ حمزہ پسخ کرتے ہیں۔ بے اختیار روپری اور معافی مانگنے لگی، لیکن حمزہ نے کہا:

”بہتر یہی ہے کہ تم اس وقت یہاں سے چلی جاؤ۔ میں قسم لکھا چکا ہوں اور اگر میں نے کل صبح تمہاری اشکن دیکھ لی تو نہ نہ ہو تو نہ چھوڑوں گا!“ تب ہر نگار نے سر ٹھککا لیا اور عمر و عیار سے کہنے لگی: ”مجاہی عمر و عیار میرے ساتھ چلو۔“ عمر نے سر ٹھجاتے ہوئے جواب دیا: ”میرے خیال میں مُقبل وفادار کو اپنے ساتھ لے جاؤ۔ میں پھر حاضر ہوں گا۔“

مُقبل وفادار امیر حمزہ کے پاس آیا اور عرض کی کہ اگر حکم ہو تو میں ہر نگار کے ساتھ جاؤں۔ اُنھوں نے کہا جاؤ۔ تب مُقبل نے حمزہ کے قدم پُرے اور اپنے سواروں سمیت ہر نگار کے ساتھ روانہ

ہوا۔ اولاد مرزاں بڑا خوش تھا اور زمین پر قدم نہ رکھ تھا لیکن ہر نگار نے اُسے کھلا بچھا کہ تو اب بچھا میرا غلام ہے اور خبردار کسی گستاخی یا بے ادبی کا خیال دل میں نہ لانا ورنہ اپنا خخبر تیرے یہنے یہنے اُنہوں دُوں گی۔

اولاد مرزاں یہ پیغام سن کر بے حد ڈرا اور دل میں کہا شہزادی سچ کہتی ہے۔ مجھے کیا ضرورت ہے کہ خواہ مخواہ اپنی جان کھوؤں۔ بہتر یہ ہے کہ پہلے اسے اپنے شہر میں لے جاؤں اور بعد میں زبردستی شادی کروں۔

یہی سوچتا ہوا وہ اپنے شہر میں پہنچا اور اپنے چھوٹے بھائی کو ایک بڑے شکر کے ساتھ نہایت دھوم دھام سے شہزادی ہر نگار کے استقبال کو روانہ کیا۔ اولاد مرزاں کا چھوٹا بھائی اطمینان سے حکومت کر رہا تھا اس کے وہم میں بھی نہ تھا کہ بڑا بھائی اچانک آجائے گا اور نخت و تاج اُس کے حوالے کرنا پڑے گا۔ جب مُقبل دفادر سے اُس کی ملاقات ہوئی تو مُقبل نے اُس کے کان میں کہا:

”اولاد مرزاں تو پاگل ہو گیا ہے اپنی شکل صورت آئینے میں دیکھتا نہیں اور چلتا ہے نو شیروالیں کی بیٹی سے شادی کر لے۔“

خود شہزادی بھی اس سے نفرت کرتی ہے لیکن مجھے  
یقین ہے کہ وہ مجھ سے شادی کرنے پر تیار ہو  
جائے گی۔ مگر اس سے پہلے یہ کام کہ کہ اپنے شر  
میں واپس جا اور اولاد مرزبان کو مار ڈال۔  
چھوٹے بھائی کی کھوڑی میں یہ بات سما گئی۔ شہزادی  
ہر نگار سے شادی کرنے کی خوشی میں بالکل انداھا  
ہو گیا۔ سوچے سمجھے بغیر شہر واپس آ گیا اور اولاد  
مرزبان کا سرتن سے جدا کیا۔ تب مقبل نے ہوشیاری  
سے کام لے کر اس بے دوقون کو بھی ٹھکانے لگایا  
اور اپنی فوج کی مدد سے شہر پر قبضہ کر کے  
حکومت سنبھال لی۔

اُدھر امیر حمزہ نے شہزادی ہر نگار کو رخصت  
تو کر دیا، لیکن بے حد رنجیدہ رہنے لگے۔ ہنسنا بولنا  
بالکل چھوڑ دیا اور یار دوستوں کو سختی سے ہدایت  
کر دی کہ کوئی شخص میرے سامنے ہر نگار کا ذکر  
نہ کرے۔ بختک اور ژوپین وغیرہ کو اس قصہ کا عالم  
ہوا تو بے حد خوش ہوئے اور بغلیں بجانے لگے۔  
بختک نامُراو نے فرشتوں کو نمک مرج لگا کر سارا  
قصہ سنایا اور کہا:

”جہاں پناہ یہ آپ کی سخت توہین ہے کہ جزو  
نے شہزادی ہر بگار تکو یوں نکالا۔ آپ سُنا ہے  
اولاد مرزاں اُسے اپنے ساتھ لے گیا ہے؟“  
نوشیروال اپنی پیاری بیٹی کی یاد میں دیر تک آللہ  
بہتا رہا۔ آخر اُس نے مدائی جانے کا فیصلہ کیا۔  
دشمنی نے بہترا منع کیا کہ فضیل نے باہر امیر حمزہ  
لشکر طڑاو ڈلتے پڑا ہے اور ہر طرف سے راستے  
ہیں۔ آپ کیوں کر مدائی جائیں گے۔ لیکن نوشیروال۔  
ایک نہ سُنی اور قاصد کے ذریعے حمزہ کو کہا بھیجی  
کہ میری تمہاری دشمنی نہ پہنچی نہ اب ہے۔ اس  
لیے میرا راستہ نہ روکو اور مجھے مدائی جانے دو۔  
امیر حمزہ نے بادشاہ کا یہ پیغام سنًا تو پچھلی باتیں  
یاد آئیں اور بے اختیار آنکھوں میں آنسو ٹھہر آئے  
نوشیروال کو جواب بھیجا کہ میں اب بھی نہ آپ کا  
خادرم ہوں۔ دشمنوں نے میرے خلاف آپ کے کان  
بھرے ہیں۔ آپ بخوبی مدائی جاسکتے ہیں، لیکن ہوم  
اور روپن کی سفارش نہ کیجیے۔ کیوں کہ ان دونوں کو  
میں اپنے ہاتھ سے ہلاک کرنے کی قسم کھا چکا ہوں۔  
امیر حمزہ کا یہ پیغام پا کر نوشیروال اپنی بھی پچھی

فوج کے ساتھ شہر دمشق سے باہر نکلا اور مدائن کی جانب چل دیا۔ بجتنک اس کے ساتھ جانا نہیں چاہتا تھا مگر انکار کرنے کی مجبات نہ ہوئی۔

جب نو شیروال چلا گیا تو حمزہ نے ایک روز مشق پر زور دار حملہ کیا۔ تین دن تک نہایت گھسان کی جنگ ہوئی۔ ہزاروں سپاہی ہلاک اور زخمی ہوئے۔ آخر میں ہوم دمشقی حمزہ کے ہاتھوں مارا گیا۔

تروپین اپنی عیاری اور چالاکی کی وجہ سے بچ گیا اور اپنی فوج کو بھی بچا کر وہاں سے بھاگا اور کوہستان میں جا کر بہمن بادشاہ کے پاس پناہ لی۔ بہمن بڑا زور آور اور زبردست بادشاہ تھا۔ کہتے ہیں کہ اس کی فوج میں دس لاکھ سپاہی تھے اور ہر سپاہی فولاد کی زرہ پہنتا تھا۔ کوہستان کے ہزاروں میل بلے چوڑے علاقے پر اُس کی حکومت تھی اور وہ اپنے آپ کو نو شیروال سے بھی بڑا بادشاہ سمجھتا تھا۔ ایک دفعہ اُس نے شہزادی مہر نگار سے شادی کی خواہش بھی ظاہر کی تھی جسے نو شیروال نے بڑی حقارت سے تھکرا دیا تھا۔ بہمن کو نو شیروال پر حملہ کرنے کی مجبات تو نہ ہوئی مگر دل ہی دل میں یعنی دتاب کھاتا اور جنگ

کے منصوبے بناتا رہا۔ اب ژوپین کی زبانی نوشیروان کی تباہی دپر بادی کا قصہ سن کر بہت خوش ہوا اور پوچھنے لگا : ”شہزادی مہر نگار آج کل کہاں ہے؟ مجھے جلد آگاہ سکردا تاکہ میں اُسے اپنے قبضے میں لاؤں ۔“

ژوپین کم بخت نے اُسے بتایا کہ ”جمزہ نے ناراض ہو کر شہزادی کو اولاد مرزبان کے حوالے کیا ہے اور وہ اُسے لے کر اپنے شہر کو چلا گیا ہے مگر مجھے یقین ہے کہ وہ شہزادی سے شادی کرنے میں کامیاب نہ ہو سکے گا۔ دراصل اس وقت تک یہ بات کسی کو بھی معلوم نہ تھی کہ اولاد مرزبان کا کیا حشر ہوا اور اُس کے شہر پر کس کی حکومت ہے ۔

## امیر حمزہ کے بیٹے

نوشیروال مدان جانے کے بجائے اولاد مرزاں کے شہر میں گیا۔ وہاں معلوم ہوا کہ مُقیل وفادار کی حکومت ہے۔ اولاد مرزاں کو اس کے چھوٹے بھائی نے ہلاک کیا اور چھوٹے بھائی کو مُقیل وفادار نے جہنم رسید کیا۔ شہزادی بہرنگار نے اپنے پاپ کے آنے کی خبر پائی تو بے حد خوش ہوئی اور شہر سے باہر نکل کر اس کا استقبال کیا۔ نوшیروال نے اسے نگلے سے لگایا اور کہا:

”بیٹی، اب تم میرے ساتھ مدان والیں چلو اور دیں رہو۔ مجھے یقین ہے کہ حمزہ کی ناراضی کو عرصے بعد دُور ہو جائے گی۔“  
تب شہزادی نے بختک کا لکھا ہوا رقصہ نکالی کر نوшیروال کو دکھایا۔ اس وقت خواجہ بزرگ مر نے

بھی یہ رُقہ دیکھا اور سمجھ گئے کہ ساری شرارت اسی بدمعاش کی ہے۔ نو شیروال کے چہرے کا زنگ لال بھٹھو کا ہو گیا۔ بختک یہ کیفیت دیکھ کر خرخہ کا نہنے لگا اور جھٹ بادشاہ کے پیروں پر گر پڑا۔ نو شیروال نے اُسے ٹھوکر ماری اور کہا:

”اے نامُراد، ہم نے ہمیشہ یتری خطائیں معاف کی ہیں مگر اپنے یتری حرکتیں حد سے نیادہ بڑھ گئی ہیں۔ حمزہ کی دشمنی میں تو نے ہمارا اور ہماری بیٹی کا بھی خیال نہ کیا۔ ہتر یہی ہے کہ یترے ناپاک جسم کی بویاں کر کے گتوں کے آگے ڈال دی جائیں۔“ یہ کہہ کر جلاد کو طلب کیا۔ ایک جبشی شیر کی کھال اور ہے اور کندھے پر چار من وزنی کلمہاڑا رکھے حاضر ہوا۔ نو شیروال نے اس سے کہا:

”اس بدنخت کو مقتل میں لے جاؤ اور اس کے جسم کی بویاں کر کے گتوں اور چیل کوؤں کو کھلا دو۔“ جلاد نے بختک کے سر کے بال پکڑ کر اُسے زین پر گھسیٹا اور اپنے ساتھ لے چلا۔ بختک کی چینیں آسمان تک جا رہی تھیں۔ خواجہ نمرود مہر پرے رحم دل بُرگ تھے۔ اُن سے یہ نظارہ دیکھا نہ گیا۔ وہ نو شیروال

کے سامنے گئے اور بختک کی سفارش کرنے لگے  
نوشیروال نے کہا:

”خواجہ صاحب آپ ہمیشہ اس مُوذی کی سفارش  
کرتے ہیں حالاں کہ یہ آپ کا بھی جانی دشمن ہے۔  
”حضورِ میری جان بختک کے ہاتھ میں نہیں بلکہ  
اس کے ہاتھ میں ہے جس نے مجھے پیدا کیا ہے۔  
خواجہ بزرگ مہر نے جواب دیا ” یہ بے چارا بھلا مجھے  
کیا مارے گا۔ میں اس لیے اس کے ساتھ بھلانی  
کرتا ہوں کہ شاید یہ کبھی سیدھی راہ پر آجائے۔  
بختک اٹھ کر خواجہ بزرگ مہر کے قدموں پر گرا  
اور رونے لگا۔ لیکن اُس کا یہ رونا دھونا سب بناؤٹ  
تھی۔ وہ دل میں یہی کہہ رہا تھا کہ جہاں موقع پاؤں  
گا، بزرگ مہر کو موت کے گھاٹ آتا رہوں گا۔ آخر  
نوشیروال کو اس پر رحم آیا۔ جلاد سے کہا کہ اس کی  
پیٹھ پر دس کوڑے مار کر چھوڑ دو۔ جلاد نے دس  
کوڑے پر پوری قوت سے بختک کی نیکی پیٹھ پر مارے  
اس کی پیٹھ لہو لہان ہو گئی اور وہ بے ہوش ہو گیا۔ تب  
چار غلام اُس سے اٹھا کر لے گئے اور ایک بچہ میں  
پچینک آتے۔ ایک ماہ تک بختک کی بیوی اُس

کے زخمیوں پر ہلدی چونا تھوڑی رہی۔ پھر وہ تند رست  
ہوا۔

ادھر امیر حمزہ نے اپنے شکر کو فوج کا حکم دیا۔  
انھیں جاسوسوں نے خبر دی تھی کہ کوہستان کا بادشاہ  
بہمن شہزادی ہر نگار کو چھین لانے کی کوشش میں  
ایک بڑے چلے کی تیاریاں کر رہا ہے اور عین ممکن  
ہے کہ وہ ملائیں پر فوج لے کر آجائے۔ تو پیش تاماری  
بھی اپنی فوج لیے اُس کے ساتھ ساتھ ہے۔

امیر حمزہ منزلوں پر منزليں طے کرتے ہوئے ملائیں  
کے سامنے پہنچے اور عمرو عیار کو نو شیر والا کی خدمت  
میں روانہ کیا تاکہ شہر آنے کی اجازت طلب کی جائے  
عمرو بادشاہ کے محل میں گیا۔ بادشاہ اُسے دیکھ کر  
بہت خوش ہوا۔ شہزادی ہر نگار نے عمرو کو سارا قصہ  
سنا�ا اور بختک کا مجھجا ہوا جعلی رُقہ بھی اُس کے  
حوالے کیا تاکہ حمزہ کو دکھائے۔ نو شیر والا نے شہر کے  
لوگوں کو حکم دیا کہ جشن کی تیاریاں سرکریں اور حمزہ کا شاندار  
استقبال کر کے آسے شہر میں لائیں۔ یہ سُن کر لوگوں  
میں خوشی کی لہر دوڑ گئی اور اُسی وقت ملائیں کو ڈلن

کی طرح سجنے لگے۔

تین روز بعد نہایت شان و شوکت سے امیر حمزہ اور ان کے ساتھی مدائیں میں داخل ہوتے۔ حمزہ اب سمجھ لگئے تھے کہ شہزادی ہرنگار بے قصور ہے اور یہ سب بدمعاشی بختک کی تھی، وہ رسیدھے محل میں گئے۔ شہزادی نے انھیں پچھے دل سے معاف کر دیا اس کے بعد نیک ساعت دیکھ کر فوشیردال نے اپنی بیٹی کی شادی امیر حمزہ سے کر دی اور سب آپس میں جل کر ہنسی خوشی رہنے لگے۔

اسی طرح کئی سال گزر گئے۔ خدا نے امیر حمزہ کو شادی کے ایک سال بعد دو بیٹے عطا کیے تھے۔ یہ دونوں نہایت حُوب صورت اور ذہن تھے۔ حمزہ نے بڑے بیٹے کا نام قباد شہریار اور چھوٹے کا عامر رکھا۔ خواجہ بزرگ ہر، لندھور، عادی پہلوان اور استقامت نگرانی میں ان بچوں کی تعلیم و تربیت ہونے لگی۔

یہ دونوں بچے شروع ہی سے بے حد مدد ر اور بہادر تھے۔ تیر تکان اور تلوار لے کر بے دھڑک جنگل میں گھس جاتے اور دزدیوں کو مار ڈلاتے۔ گھر سواری نیزہ بازی اور گشتی کے فن میں بھی آہستہ آہستہ انھوں

نے ہمارت حاصل کر لی۔ پورے ملک میں ان کے برابر کوئی نشانچی اور گھر سوار نہ تھا۔ حمزہ اور شہزادی ہمہ نگار ان لڑکوں کو دیکھ دیکھ کر خوش ہوتے اور ان کے لیے دعائیں کرتے۔

بختیک نامراد ان لڑکوں کو دیکھ دیکھ کر جلتا اور حسد کرتا لیکن بے بس تھا۔ پادشاہ کے کان بھرنے کی کئی مرتبہ کوشش کی مگر کامیاب نہ ہوا۔ آخر سب حالات ٹوپین کو لکھ بھیجے اور اُس کو مجبور کیا کہ نو شیروال کو تھڑکائے تاکہ وہ حمزہ اور اُس کی آں اولاد کو مدان سے نکالے۔ ٹوپین مکاری میں بختیک سے بھی کئی قدم آگئے تھا۔ اُس نے ایک خط اپنے خاص آدمی کے ہاتھ نو شیروال کو بھیجا جس میں لکھا تھا: ”شہنشاہ نو شیروال کو معلوم ہو کہ اب اُس کی پادشاہت کے دن ختم ہوئے۔ حمزہ اب تک شاہی عزت نہیں رکھتا تھا، مگر اب اُس کے ہاں دو بیٹے پیدا ہو گئے ہیں جب وہ بڑے ہوں گے تو تیرا تخت چھین لیں گے اور ایران کی حکومت ایرانیوں کے ہاتھوں سے نکل کر عربوں کے پاس چلی چائے گی لہو یہ نہایت ذلت کی بات ہوگی۔ جمن بڑا نور آور اور

بادر بادشاہ ہے۔ اگرچہ اس کی آپ سے دشمنی ہے  
رجڑہ کے مقابلے میں وہ اب بھی آپ سے صلح  
مفادی کرنے کو تیار ہے۔ وہ کہتا ہے کہ اگر نو شروں  
پر ساتھ دے تو میں حڑہ کا قبضہ پاک کرنے کا عمدہ  
زنا ہوں اس طرح سلطنت جیشہ ایرانیوں ہی کے پاس  
 رہے گی؟

نو شروں نے ژوپین کا یہ خط پڑھا تو سوچ میں  
دوب گیا۔ پھر خواجہ بزرگ مہر کو ملا کر خط دکھایا اور  
شورہ طلب کیا۔ بزرگ مہر نے کہا:

”اے شہنشاہ، یہ سب دشمنوں کی چالاکی اور عیاری  
 ہے۔ امیر حڑہ کو یہ لوگ کبھی شکست نہ دے سکیں  
 گے اور یہ عمدہ کی بنی پر آپ چھپ کو ایسی ایسی باشیں  
 لکھتے ہیں۔ اگر حڑہ چاہتا تو اپنی قوت کے بل بوتے  
 پہ بہت پہلے آپ کا تخت چھین سکتا تھا مگر اس  
 نے ایسا نہیں کیا اور نہ آئندہ ایسا کرے گا کیوں کہ  
 وہ ایک شریف باب کا بہادر بنتا ہے۔ اب رہا  
 تخت و تاج کے ولی عمدہ کا معاملہ تو امیر حڑہ کے  
 پیٹے کوئی غیر نہیں۔ آپ ہی کے نواسے ہیں۔ ژوپین  
 کو لکھ دیجیے کہ حڑہ کے پیٹے اب شاہی خاندان

میں شامل ہیں، اس لیے میرے بعد ان کا تخت  
بیٹھنا کوئی بُرمی بات نہیں ہے۔“

خواجہ بُرُوج مہر نے اپنی طرف سے بادشاہ  
دل سے یہ خیال نکالنے کی بہتیری کوشش کی مگر کا  
نہ ہوا۔ بختگ نے موقع پا کر ڈوپن کی دکان  
کی اور کہا :

”حضرُور، آپ ایک مرتبہ بھن کے پاس کوہستہ  
چلے تو سہی۔ اُس کے پاس دس لاکھ سپاہی ہیں  
وہ خود بھی ایسا زبردست پہلوان ہے کہ حمزہ  
دس پہلوان بھی اُس کا کچھ نہیں بگاڑ سکتے۔ آپ  
ساری دُنیا میں پہلے ہی بدنام ہو چکے ہیں۔ آپ  
سلطنت بھی ہمیشہ کے لیے آپ کے خاندان  
نکل کر عربوں کے ہاتھوں میں چلی جائے گی۔ کہ  
کو تو عامر اور قباد شہریار آپ کے نواسے ہیں  
بیٹے تو امیر حمزہ کے کھلا یہیں گے اور نام حمزہ ہی  
کا چلے گا۔“

غرض اُس نے نو شیروان کو اپنی بالوں سے ای  
ڈرایا کہ وہ کچھ سوچے سمجھے بغیر بھن کے پاس  
جانے کے لیے تیار ہو گیا اور ایک اندھیری رات

تو اس نے اپنے چندہ جاں باز ساتھیوں کے ہمراہ  
داں سے باہر قدم رکھا اور تیزی سے کوہستان کی  
بانپ روانہ ہو گیا۔

اُدھر جاسوسوں نے جمن کو خبر دی کہ نو شیروال  
داں سے آتا ہے۔ وہ یہ خبر سن کر بے حد خوش  
بوا۔ ژوپین کی پیٹھے ٹھونکی اور کہنے لگا کہ بہت دن  
بعد میرے دل کی آرزو پوری ہوئی ہے۔ نو شیروال سے  
اُن گن کر بدکے نہ لوں تو میرا نام بھی بھمن نہیں  
تب ژوپین نے اُسے سمجھایا کہ یہ بات بادشاہوں کی  
شان کے خلاف ہے کہ اپنے ہم مرتبہ شخص کے  
ساتھ ایسا سلوک کریں۔ اب تمہیں چاہیے کہ تم اس  
کے ساتھ حُسن سلوک سے پیش آؤ اور اُس کا دل  
ٹھی میں لینے کی کوشش کرو۔

بھمن چند منزليں نو شیروال کے استقبال کو گیا اور  
اسے بڑی عزت کے ساتھ اپنے عاليٰ شان شر  
میں لا یا۔ شہر کی رونق اور بڑی بڑی عمارتیں دیکھ کر  
نو شیروال حیران رہ گیا اور جب اُس نے بھمن بادشاہ  
کا محل دیکھا جو آسمان سے باقیں کر رہا تھا تو اس کی  
حیرت کی انتمانہ رہی۔ اُس نے دل میں کہا بے شک

بہمن میرے مقابلے کا بادشاہ ہے اور کیا عجیب  
یہ حمزہ کو میرے ملک سے نکالے اور میری سلطنت  
دوبارہ مجھے واپس دلاتے ہیں  
چند روز بعد نو شیروال کی خواہش پر بہمن  
ایک خط امیر حمزہ کے نام لکھ کر روانہ کیا۔ اس  
مضمون یہ تھا :

”ایکے حمزہ، اب تیری حرکتیں حد سے بڑھتی جائیں۔ تو نے اپنے محسن نو شیروال کو راتنا پریشان  
ہے کہ وہ ملک پچھوڑ کر ہمارے ہاں پناہ  
کے لیے آیا۔ اب مجھ میں صبر کی تاب نہیں  
اس لیے جنگ کے لیے تیار ہو جا۔ لگہ ہم  
ہے تو میرے ملک کو ہستان میں آیا مجھے اس  
ملک پر چڑھ آنے کی اجازت دے۔ پھر نکل  
کیوں کہ بہمن نے بے خبری میں حملہ کیا؟  
امیر حمزہ کے پاس جب یہ خط پہنچا تو وہ اپنے  
دوستوں سے کہنے لگے :

”نو شیروال کی قسمت ہی میں جب در پدر کے  
ٹھوکریں لکھی ہیں تو ہم کیا کریں۔ میں نے بڑی کوشش  
کی کہ اس کے دل سے قبرے بُرے دہم نکال

دُوں گر وہ کافوں کا کچا اور عقل کا کورا ہے۔ سختیک  
 اور ٹوپین کے بہکانے سے چُپ چاپ یہاں سے  
 نکلا اور بھمن کے پھنڈے میں جا پھنسا۔  
 اس کے بعد آنخوں نے بھمن کے قاصد کو حواب  
 میں خط لکھ کر دیا کہ ”ایے بھمن، میں نے تیری  
 قوت اور شان و شوکت کی بڑی تعریف سنی ہے۔  
 تجھ سے ملنے کی بھی خواہش تھی۔ اب اچھا ہوا کہ  
 تو نے خود دعوت نامہ بھج کر مجھے بُلوا یا۔ چند دن اور  
 صبر کر۔ میں تیرے ملک میں پہنچتا ہوں اور اس  
 کے بعد تو خود اپنا حشر دیکھ لے گا۔  
 دوستوں نے امیر حمزہ کو مشورہ دیا کہ اب نوشہروں  
 خود ہی سخت چھوڑ کر چلا گیا ہے۔ اس لیے فروری  
 ہے کہ دونوں لڑکوں میں سے بڑے لڑکے قباد شہریار  
 کو سخت پڑھا دیا جائے۔ امیر حمزہ کو یہ مشورہ بہت  
 پسند آیا اور آنخوں نے قباد شہریار کی یاد شاہیت کا  
 اعلان کر دیا۔ ایک نیک ساعت اور اچھے دن سخت  
 پڑھنے کی رسماں بڑی دھوم دھام اور شان و شوکت  
 سے ادا کی گئی۔ محتاجوں اور فقیروں میں اشرفیاں گلائی گئیں  
 اور چالیس دن تک سلطنت میں جشن رہے۔

## بہمن پر حملہ

اکتوبر ۴۱ میں دن امیر حمزہ نے اپنے شکر کو تباہ ہونے کا مظہر دیا اور بڑے کروفر سے کوہستان جانب روانہ ہوتے۔ ادھر بہمن بھی غافل نہ تھا۔ انکے جاسوس پل پل کی خبریں پہنچا رہے تھے۔ جس انہوں نے یہ خبر دی کہ حمزہ کا شکر کوہستان بہمن کے نزدیک آن پہنچا ہے تب بہمن نے اپنے سب سے بڑے بیٹے کو طلب کیا۔ اس کا نام ٹیومان اور کہتے ہیں کہ قوت و شجاعت میں اپنے باب سے بھی بڑھ چڑھ کر تھا۔ بہمن نے اپنے بیٹے سے کہا:

”اے فرزند، ہم نے سنا ہے کہ حمزہ ہم سے جگرنے کے لیے لاکر شکر لے کر صرحدوں کے قر-

اُ پہنچا ہے۔ اب تو فوراً دس ہزار نرہ پوش سوار  
لے کر جا اور آن کا راستہ روکتا کہ وہ پھاٹ پر نہ  
چڑھ سکیں۔

ہومان نے نیام سے تلوار نکال کر اُسے بوسہ دیا،  
گردن چھکائی اور باپ کو فوجی سلام کر کے اُلٹے  
قدموں لوٹا۔ وہ دس ہزار سوار لے کر ایک بلند پھاٹ  
کے دامن میں داخل ہوا اور پھاٹ پر اپنے سواروں کو  
چڑھا دیا۔ حمزہ کے لشکر کا پہلا دستہ عادی پہلوان کی  
نگرانی میں سب سے آگئے تھا اور جو نہی یہ دستہ دو  
پھاڑوں کے درمیان واقع ایک تنگ درے میں داخل  
ہوا، پھاٹ پر سے کئی کئی من وزنی پتھروں کی بارش  
ہونے لگی۔ اس کے ساتھ ہی ہزاروں کی تعداد میں تیر  
سناتے ہوئے آنے لگے۔

عادی پہلوان کے حواس گم ہو گئے۔ اپنی جان بچانے  
کی خاطر ایک بڑی چنان کے پنجے جا چھپا اور وہیں  
سے حق پھاٹ پھاٹ کر اپنے پانیوں پر قائم چلانا رہا  
لیکن تھوڑی ہی دیر میں اس دستے کے بہت سے  
سپاہی ہلاک ہو چکے تھے اور باقی سپاہی بدحواس ہو کر  
اڈھر اڈھر پناہ لینے کی کوشش کر رہے تھے۔

اِتنے میں کسی نے امیر حمزہ کے بیٹے عامر کو خبر کہ عادی پہلوان کے دستے کی حالت تباہ ہے۔ پھر کی چوتھی سے پنھروں اور تیروں کی بارش برسا رہے۔ تب عامر نے اپنی فوج کو تیزی سے آگے بڑھ کا حکم دیا اور اپنے گھوڑے کو ایڑ لگائی۔ گھوڑا ہوش سے بائیں کرنے لگا۔ عامر کے دائیں بائیں لندھور، استخراج کر دیکھا کہ واقعی بہت سے سپاہی مارے جاچے ہیں۔ عادی پہلوان ایک چڑان کے پنجھے کھڑا ہانپ رہے۔ تب لندھور نے قیقہ لگایا اور کہا:

”واہ عادی بھائی، تم نے تو چہ پہلوانی کا نام ہی دیا۔ کھانے پینے کے شوق نے تم کو کسی کام کا نہ کر عادی یہ بات سن کر جھلایا اور عصے میں آن کر ایک گھونسا لندھور کے جہڑے پر مارا۔ لندھور اکٹ کر دھم سے زمین پر گرا لیکن پھر ہنستا ہوا اُنھوں کھڑا ہوا اور پولا:

”عادی بھائی، تمہاری جگہ کوئی اور شخص مجھے یوں گھونسا مارنے کی مجرمت کرتا تو اُسے تارے دکھا دیتا۔ ابے جا بڑا آیا تارے دکھانے والا۔“ عادی

کہا۔ تب لندھور آگے بڑھا اور ایک گھونسا اس زور سے عادی کی موقٹی گردن پر رسید کیا کہ عادی لگو کی طرح گھونا اور زین پر ایسا گرا کہ پھر اٹھ نہ سکا۔ «کبو بجائی، تارے دکھائی دیجے یا نہیں؟» لندھور نے پوچھا «اگر نہ دکھائی دیجے ہوں تو ایک گھونسا اور پیش کروں؟»

عادی خون کے گھونٹ پی کر خاموش ہوا۔ لندھور کے ایک ہی گھونے میں اُسے واقعی تارے نظر آگئے تھے۔ تب حمزہ کے بیٹے اور استغنا نوش نے دونوں کو سمجھایا اور کہا کہ ہم بھن سے لڑنے آئے ہیں اور یہ موقع آپس میں زور آزمائی کا نہیں ہے۔ اتنے میں پھاڑ کی چوٹی سے پھر پتھروں کی بارش شروع ہوئی۔ عامر نے اپنے دستے کے سپاہیوں کو حکم دیا کہ گھوڑوں سے اتر کر چلو۔ اپنے سروں کو ڈھالوں تکے بنخے مجھیاں اور تلواریں نیام سے نکال کر پھاڑ پر چڑھنے کی تکوشش کرو۔ یہ حکم پاتے ہی سپاہیوں نے پھاڑ پر چڑھنا شروع کر دیا۔ عامر سب سے آگے تھا پتھروں دیر میں کئی ہزار سپاہی گور پہنچ گئے اور انہوں نے ہومان کے آدمیوں پر اس پشت سے حملہ کیا۔

کہ اُن کے پیر مکھڑے گئے۔ ہُومان نے جب استھان  
لندھور اور عادی جیسے دیووں کو آتے دیکھا تو چوکر  
مجنول کر دیاں سے مجھاگا اور سیدھا بھمن کے پاس گیا  
اُس نے خوش ہو کر کہا:

”اے فرزند، تم بہت جلد واپس آ گئے۔ کیا دشمن  
تھمارے خوف سے بھاگ گیا؟“

”جہاں پناہ وہ آدمی نہیں۔ دیو ہیں؛ ہُومان چلایا اور  
دیووں سے لڑنا میرے بس کی بات نہیں۔“  
یہ سن کر بھمن غصے سے کانٹھے لگا۔ اُسے ہُومان  
سے ایسی بُردلی کی امید نہ تھی۔ فوراً بید منگایا اور  
اُسے بُرمی طرح پیٹھے لگا مگر ہُومان برابر یہی کہہ رہا تھا  
”ابا جان مجھے جتنا جی چاہے مار لیجیے۔ مگر میں اُن  
سے لڑنے کو تیار نہیں ہوں۔ وہ آدمی نہیں، جن ہیں  
.... دیو ہیں .... آپ بھی اُن سے لڑنے کا خیال دل  
سے نکال دیجیے۔“

یہ باتیں بھمن کا خون اور کھولا دیتیں اور وہ پھر بدھ  
برسانے لگتا۔ تب ژوپین اور نو شیروال نے بھمن کا ہاتھ  
پکڑا اور کہا:

”اے بھمن، کیا پاگل ہوا ہے؟ اپنے لڑکے کو مائے

ڈالتا ہے؟ جمزہ کا راستہ روکنے کی کوشش کر، ورنہ  
وہ تیرے ملک کو تھس نہ کر دے گا۔“  
بہمن نے اُسی وقت اپنے تمام شکر کو تیار ہو جانے  
کا حکم دیا اور خود بہت سے پہلوالوں اور فوجی افسروں کو  
ساتھ لے کر سرحد کے قریب آیا۔ بہت دور—  
کے بادل اُٹھ رہے تھے۔ ژوپین نے کہا یہ جمزہ کی  
فوج ہے جو آندھی کی طرح چلی آ رہی ہے۔ بہمن نے کہا  
”مجھے بتاؤ کہ جمزہ ان میں کون سا ہے؟“

اتنے میں جمزہ کی فوج کے علم بردار نمودار ہوتے۔  
آن کے ہاتھوں میں اُپنے اُپنے رنگ برنگے جنڈے  
تھے اور یہ سب کے سب نہایت خوب صورت سفید  
گھوڑوں پر سوار تھے۔ ان علم برداروں کے پیچھے  
چودہ ہزار سوار زرہ پوش تھے۔ پھر چالیس پہلوالوں کا  
ایک گروہ دکھائی دیا۔ ان کے آگے آگے عادی  
پہلوان مست ہاتھی کی طرح جھومتا ہوا چل رہا تھا  
بہمن نے عادی کو دیکھا تو دل میں کہا ہومان سمجھی  
کہتا ہے یہ تو گوشت پوست کا ایک پھاڑ چلا آتا ہے  
شاید یہی جمزہ ہے۔ تب اُس نے چکپے سے پوچھا:  
”دیکا یہی امیر جمزہ ہے؟“

بنختک نے مُسکرا کر جواب دیا "یہ حمزہ نہیں ہے  
 اُس کا ڈوڈھ شرکیٹ بھائی اور تیکر کے ہراول دست  
 کا کمانڈر عادی پہلوان ہے۔"  
 اتنے میں نقاروں کا سورنسانی دیا۔ پھر بہمن نے  
 دیکھا کہ سفید ہاتھی پر ایک سیاہ فام دلو پہنچا ہے  
 اور بارہ من وزنی لو ہے کا گزر اُس کے سندھ پر  
 رکھا ہے جسے وہ کبھی کبھی ہوا میں اچھا لتا ہے۔ سات  
 سو ہاتھی اُس کے دائیں جانب اور سات سو ہاتھی  
 پائیں جانب ہیں جن کے اوپر سونے چاندی کی چھتریاں  
 تھیں ہوتی ہیں۔ بہمن نے بنختک کے کان میں کہا:  
 "شاید یہی حمزہ ہے جو ہوا میں گزر اچھال رہا ہے  
 اسے لندھوڑ کرتے ہیں۔ ہندوستان کا سب سے بڑا  
 راجا ہے اور حمزہ کا دایاں بازو ہے۔ کہتے ہیں کہ لندھوڑ  
 نے حمزہ کے سوا آج تک دُنیا کے کسی شہزادے سے  
 شکست نہیں مانی۔"

"واقعی آدمی کیا ہے، دلو ہے۔ ہومان پس کتا تھا۔"  
 بہمن نے کہا۔

لندھوڑ کے بعد شہپار ہندی کے بیٹے نمودار ہوئے  
 پھر یونان کے شہزادے آئے۔ ان کے بعد رومی

پاہیوں کا شکر دکھائی دیا۔ سات بجاتی اس شکر کے آگے آگے سیاہ گھوڑوں پر سوار تھے۔ اس کے بعد سردار شیر باک شردانی آیا۔ بہمن نے پوچھا یہ کون ہے بنجتک نے جواب دیا یہ شہنشاہ نو شیردان کا سپہ سالار ہے۔ اب حمزہ سے مل گیا ہے۔ رایان میں اس سے بڑا پہلوان اور کوئی نہیں؟

بہمن کے اوسان آہستہ خطا ہونے لگے۔ دل میں کہا کہ بُرے پھنسے جو حمزہ کو جنگ کی دعوت دی۔ وہ کوئی معمولی آدمی نہیں ہے۔ جس کے ماتحت اپسے ایسے گرانڈیل پہلوان ہیں، وہ خود کیا عظیم ہو گا۔ اچانک سونے کا ایک بلند چھتر دکھائی دیا۔ جس کے نیچے سرخ زنگ کے ایک گھوڑے پر نہایت حسین اور بہادر نوجوان سوار آہستہ آہستہ رہاستہ طے کر رہا تھا۔ بہت سے پہلوان اُس کے دائیں بامیں اور آگے چیخھے ادب سے چل رہے تھے۔ بہمن نے پوچھا:

” یہ خوب صورت جوان کون ہے؟ ”  
” یہ حمزہ کا دوسرا بیٹا عامر ہے؟ ” بنجتک نے جواب دیا۔ یکاکیم بارہ ہزار آدمیوں کا ایک پیادہ

لشکر نمودار ہوا۔ ان کے سروں پر لمبُوتی ٹوپیاں تھیں اور بس بے ڈھنگے اور طرح طرح کے زنگوں یہے رنگے کئے تھے۔ ان سب کے ہاتھوں میں مکندیں تھیں اور وہ ہرن کی طرح چوکڑیاں پھرتے ہوئے آرہے تھے ان کے آگے آگے ایک شخص عجیب د غریب سامان سے لیس اچھل پھاند کرتا ہوا چلا آ رہا تھا۔ اس کی حرکتیں ایسی نرالی تھیں کہ جمن کوشش کے باوجود اپنی ہنسی روگ نہ سکا اور بے اختیار کھل کھلا کر ہنس پڑا۔ اس نے بختک سے پوچھا:

”یہ کون لوگ ہیں اور ان کے آگے کو دنے پھاند نے والا مسخر کون ہے؟“

”جہاں پناہ، یہ عیاروں کا لشکر ہے اور ان کے سردار کا نام عمر وہ ہے۔“ بختک نے صہنه بنایا کہا: ”قسم ہے آتش کدوں میں جلنے والی مُقدس آگ کی کہ ہزار جزوہ پیدا ہوتے، تب بھی کچھ فکر نہ تھی، مگر یہ ایک بد ذات عمر و پیدا نہ ہوا ہوتا۔“

”کیا یہ بہت خطرناک آدمی ہے؟“ جمن نے پوچھا۔

”بے شک اس سے سمجھی خوف کھاتے ہیں،“ بختک نے جواب دیا۔

اتنے میں نشانِ عَلَمَ اثر دہا پسکر کی آواز پیدا ہوئی  
بہمن نے پوچھا یہ آواز کس کی ہے؟ بجٹک نے کہا  
کہ یہ آوازِ حمزہ کے نشان کی ہے۔ اس نشان کے  
آتے ہی عرب کا چاندِ حمزہ تھودار ہوا وہ سیاہ قیطاس  
پر سوار تھے۔ ان کے چیخے گیارہ ہزار ہاتھی پر اور تیس ہزار  
ترکی، جبشتی، مصری، رومی، چینی اور ہندی غلام آہستہ  
آہستہ پھل رہے تھے۔ ہاتھیوں پر تمام نامی گرامی پہلوان  
سوار تھے۔

یہ منظر دیکھ کر بہمن کے دل پر خوف طاری ہوا وہ  
آنکھیں چھاڑ چھاڑ کر امیرِ حمزہ کو دیکھ رہا تھا اور اسے  
یقین ہو گیا تھا کہ جو شخص اتنی قوت اور ہمت رکھتا  
ہے اُس سے لڑائی میں چیتنا آسان نہ ہو گا۔

امیرِ حمزہ کے شکر نے ایک وسیع میدان میں  
پڑا دیکھا۔ سورج غروب ہو چکا تھا اور رات کے اندر ہیرے  
تیزی سے چاروں طرف پھیل رہے تھے۔ بہمن اپنے  
شہر میں چلا گیا اور اپنی فوجوں کو حکم دیا کہ صبح سورج  
نکلنے ہی امیرِ حمزہ کے شکر پر ہم بول دیا جائے۔  
ادھر امیرِ حمزہ نے ایک اور خط بہمن کے نام لکھوایا  
جس کا مضمون یہ تھا:

”کوہستان کے بادشاہ بہمن کو معلوم ہو کہ میرا نام جھہے۔ اٹھارہ برس کوہ قاف میں رہ کر آیا ہوں اور وہاں ہزاروں خبیث دیووں اور شیطانوں کو ہلاک کیا ہے اس سے پہلے خدا کے فضل سے میں نے دُنیا کے نامی گرامی بادشاہوں اور پہلوانوں کو شکست دی ہے اور سب کو اپنا مُکْرِمَع کیا ہے۔ میں نے نوشیروان سے کبھی بدی نہیں کی بلکہ اُس نے خود اپنی خوشی سے شہزادی ہر لگدار کی شادی میرے ساتھ طے کر دی تھی۔ جب میں کوہ قاف گیا تو ژوپین اور دوسرے عیاروں نے مل کر شہزادی ہر لگدار کو تے جانے کی کوشش کی، مگر کامیاب نہ ہوئے۔ میں نے نوشیروان کے کھنے پر ان کو معاف کیا اور مدائی میں چلے جانے کی اجازت دی۔ مگر اب وہ بختک اور ژوپین کے بھکانے میں آ کر مدائی سے چوری پچھے نکلا اور تیرے پاس آ کر پناہ لی۔ اب تجھ پر لازم ہے کہ میرا کو قعہ ذیکھتے ہی نوشیروان اور ژوپین کو رسیوں سے باندھ کر میرے پاس حاضر ہو اور میری اطاعت قبول کر۔ میں تجھے اپنے شکر کا افسر بنا دوں گا لیکن نافرمانی کی تو یہ جان لے گہ ایسی عبرت ناک سڑا دوں گا کہ تو نے خواب

بن بھی نہ دیکھی ہوگی۔"

جب یہ خط لکھا جا چکا تو حمزہ نے یاروں سے کہا  
کہ اسے بھن کے پاس کون لے کر جائے گا؟ عمر و  
پیار آگئے بڑھا اور کہنے لگا : " یہ کام میرا ہے اور میں  
ہی کر سکتا ہوں ۔

"نہیں" میں تجھے بھن کے پاس نہ بھیجوں گا۔" امیر  
ہمزہ نے کہا " بھن بہادر شخص ہے اور میں جانتا ہوں  
کہ تو گستاخی اور شرارت سے باز نہ آئے گا۔ ایسی  
 حرکتوں سے میری بدنامی ہوتی ہے ۔"

یہ سن کر عمر و شرمندہ ہو کر اپنی جگہ جا بلٹھا۔  
تب عامر اپنی گرسی سے اٹھے، باپ کے سامنے جا کر  
سلام کیا اور کہا۔ " اگر حکم ہو تو میں بھن کے پاس  
جاوں اور اس خط کا جواب لاوں؟ "

امیر ہمزہ نے مسکرا کر بہادر بیٹے کی طرف دیکھا اور  
وہ خط ان کے حوالے کیا۔ عامر اسی وقت گھوڑتے پر  
بٹھے اور اکیلے ہی بھن سے ملنے پلے۔ راہ میں دیکھا  
کہ ایک لمبا نظر لگا جوان سرخ گھوڑتے پر بٹھا ہستہ آہستہ  
سامنے سے آ رہا ہے۔ عامر نے اپنا گھوڑا روکا اور آنے  
 والے جوان سے کوچھا : " کیوں صاحب، بھن کا شریاں

سے کتنی دور ہے؟" یہ سن کر وہ جوان غصہ سے لال پیلا ہوا اور چلا کر کہا "او بدنصیب، معلوم ہوتا ہے تیری قضا بجھے ادھر لے آئی ہے۔ شہنشاہ بہمن کا نام اس سے ادبی سے لیتا ہے مٹھر الجھی تیرا سر کا ڈتا ہوں تا۔"

اجنبی جوان کی یہ بات سن کر عامر نے قہقہہ لگایا۔ اور کہا "میرا سر تو تم بعد میں کاٹنا۔ پھر یہ بتاؤ کہ تمہارا نام کیا ہے اور تم جیسے پاگل کو تکس نے لکھو منے پھرنے کی آزادی دے رکھی ہے؟"

"میرا نام ہومان ہے اور میں بہمن کا بیٹا ہوں اجنبی جوان نے گرج کر کہا اور تلوار نکال کر عامر کی طرف پڑھا۔ عامر نے بھی اپنی تلوار نکالی۔ دونوں میں کچھ دیرہ تنک تلوار چلتی رہی۔ پھر یکاپک عامر نے ایک ہاتھ سے ہومان کی کمر سے بندھی ہوئی پیٹی پکڑی، اسے اور اٹھایا اور رکاب سے پاؤں نکال کر اس کے گھوڑے پر کو ایسی لات ماری کہ وہ ہومان کے نیچے سے نکل کر دس قدم دور جا گرا۔ پھر عامر نے ہومان کو سر سے اور پر گھما کر چاہا کہ زمین پر دے ماریں کہ ہومان نے گر گڑا کر امان طلب کی۔ عامر نے اسے آہستہ سے زمین پر

پسخ دیا اور سما جہاں تیرا جو چا ہے چلا جا اور جانے سے پہلے سُن لے کہ میرا نام عامر ہے اور میں امیر حمزہ کا بیٹا ہوں۔ یہ سُنتے ہی ہومان کا کلیجا اچھل کر حلق میں آیا۔ اٹھ کر عامر کے قدموں پر گرا اور کہنے لگا آفریں ہے آپ کی جواں مردی پر۔ جیسا سننا تھا ویسا ہی پایا۔ آپ کس مقصد کے لیے کوہستان جاتے ہیں؟"

"تیرے باپ بھن کے نام اپنے باپ حمزہ کی جانب سے ایک خط لے جاتا ہوں ۔ عامر نے کہا۔

تب ہومان نے انھیں صحیح راستہ بتایا اور کہا کہ ہماری اس لڑائی کا ذکر کسی سے نہ کرنا ورنہ لوگ مجھے بُرول کیں گے۔ یہ کہہ کر رُخت ہوا۔ ایک دُوسرے راستے سے چل کر بھن کے پاس پہنچا اور قدم بوسی کر کے اپنی کرسی پر بیٹھ رہا۔

مخدومی دیر بعد دربانوں نے خبر دی کہ عامر آتا ہے بھن اپنی شاہانہ گرسی پر سبھل نزد بیٹھ گیا۔ اس وقت دربار میں نو شیروان، خواجہ بزرگ حمر، روپین اور بختگ بھی موجود تھے۔

عامر نے ایک گھومتی ہوئی نظر ان سب پر ڈالی اور اپنی فہامت سے اندازہ کیا کہ ان میں خواجہ بزرگ ہر

کون ہیں۔ تب انھیں پہچان کر قریب گیا اور مجھ کے کہا: "خواجہ بزرگ میر کو میرا سلام پہنچے۔" "مجھ کو بھی بزرگ میر کا سلام ہے اسے فرزند" بزرگ مرنے محبت سے کہا۔

"یہ دیکھ کر ہومان کا خون گرم ہوا۔ کہنے لگا: "اے حمزہ کے بیٹے، تو نے اپنے نانا نو شیروال کو سلام کیا نہ بہمن بادشاہ کو۔ بلکہ ایک ادنی وزیر اور بڑھے کو سلام کیا۔ اس کا سبب کیا ہے؟" "اس کا سبب یہ ہے کہ خواجہ بزرگ میر تمہاری طرح آگ کو نہیں پوچھتے اور خدا کو ایک جانتے ہیں۔ سچ کو سچ اور جھوٹ کو جھوٹ کہتے ہیں۔ عامر نے جواب دیا تب ہومان لا جواب ہو کر چپ ہو رہا۔

اس کے بعد عامر نے ریشمی تھیلی میں سے امیر حمزہ کا خط نکال کر بہمن کی طرف بڑھایا۔ بہمن نے میر چاک کر کے خط کھولا، پڑھا، سخت ناراض ہو کر چاڑا اور چینیک دیا۔ یہ دیکھ کر عامر کہنے لگے:

"اے بہمن، اب بول کہ امیر حمزہ کو تیری جانب سے کیا جواب دوں۔ انھوں نے مجھے ہدایت کی تھی کہ میرے دربار میں کوئی گردبڑ نہ کر دیں اس لیے خاموش ہوں ورنہ

اس خط کو چاک کرنے کا مزہ چکھا دیتا۔  
 یہ سُن کر جمن کی آنکھوں میں خون اُتر آیا۔  
 اُس کے رو برو ایسی گستاخی کسی نے آج تک  
 نہ کی تھی۔ اپنے بیٹے ہومان کو حکم دیا کہ پکڑو  
 اس نابکار کو۔ ہومان کچھ دیر ہٹکا بٹکا اپنی جگہ بیٹھا  
 رہا پھر باپ کا غضب دیکھ کر مجبوراً آٹھا اور تلوار  
 میان سے نکال کر عامر کی طرف بڑھا۔ عامر نے  
 بے مثال پھرتی سے ہومان کا ہاتھ پکڑ کر جھٹکا دیا  
 تلوار اُس کے ہاتھ سے چھوٹ کر نیچے گرے پڑی  
 پھر عامر نے دوسرے ہاتھ کا گھونسا اُس نور سے  
 ہومان کے چہرے پر رسید کیا کہ وہ لڑکنیاں کھاتا  
 ہوا جمن کے پاؤں پر جا گرا۔ اُس کے داتیوں  
 سے خون بہنے لگا۔ تب جمن کا ایک بھائی تلوار  
 لکھنچ کر عامر پر لپکا۔ مگر عامر نے اُسے بھی  
 زمین پر پچھاڑا۔ پھر جمن کا دوسرा بھائی گزے  
 کر عامر پر چھٹا۔ عامر نے مار کر اُس کا کچوڑ  
 نکال دیا اور جب وہ زمین پر گر کر ہانپہ لگا  
 تو عامر نے جمن سے کہا: ”حکم تھا کہ تیرے  
 اسے جمن، میرے باپ کا حکم تھا کہ تیرے

دربار میں تلوار نہ لکالوں، تو نے دیکھا کہ تین آدمی  
مجھ پر حملہ کرنے کو آئے اور میں نے اپنی تلوار  
نہیں لکالی، ورنہ یہیں خون کی ندیاں بہتی دکھائی  
دیتیں۔“

اے جوان آفرین ہے تیج پر، بہمن نے کہا  
پھر چوبدار کو حکم دیا کہ شاہی خلعت لے کر آؤ۔  
اس نے اپنے ہاتھ سے عامر کو خلعت پہنایا اور کہا  
کہ اپنے باپ سے جا کر کہہ دے کہ صبح کو ہمارے  
درمیان فیصلہ ہو جائے گا۔ عامر نے واپس آ کر  
امیر حمزہ سے سب حقیقت کہی۔ انہوں نے بہادر  
بیٹے کو لگھے سے لگایا اور بہت پیچھے ٹھوہنگی۔

منہ اندر ہیرے بہمن کے شکر سے نقارہ بخنے کی  
آواز آئی اور دونوں فوجیں جنگ کے لیے تیار ہوئیں  
جب دشمن کے نقاروں کی آواز امیر حمزہ کے کان  
میں پہنچی تو حکم دیا کہ ہمارے نقارچی بھی طبلِ جنگ  
بجایں۔ پھر انہوں نے پنگروں کے ہتھیار اپنے  
بدن پر باندھے، سیاہ قیطاس پر سوار ہوئے اور  
فوجی سرداروں اور پلوالوں کی سلامی لیتے ہوئے اپنے  
شکر کے عین بیچ میں آگئے۔

اتنی دیر میں جہن کی بے انداز فوج بھی میدان میں  
صفیں جما پکنی تھی۔ بارہ نقیب درمیان میں آئے اور  
اُخنوں نے پُکار کر کہا:

”کون مرد ہے جو میدان میں نکلے اور اپنے باپ  
دوا کا نام روشن کرے“

نقیب کی یہ لذکار جب عامر نے سُنی تو بے قرار  
ہو کر گھوڑے سے اترے اور امیر حمزہ کی خدمت  
میں جا کر کہنے لگے: ”ابا جان، اجازت ہو تو میدان میں  
جاوں اور دشمن سے دو دو پاٹھ کر دی؟“

حمزہ نے مجتہ بھری نظر دی سے بیٹھے کو دیکھا اور  
کہا: ”جاو، تمہیں خدا کو سو نیا۔“  
عامرا شفر دیوار پر سوار چوکر میدان میں آئے اور  
پُکار کر کہا:

”جو نہیں ہستا دہ سُنے اور جو نہیں جانتا دہ جان  
لے کہ مجھے عامر کہتے ہیں اور میں امیر حمزہ کا بیٹا ہوں۔  
جس سے موت کی آرزو ہے وہ میرے سامنے آئے۔“  
عامر کی آواز سن کر جہن نے اپنے بڑے بیٹے  
ہومان کی طرف دیکھا اور کہا: ”میں چاہتا ہوں کہ تم  
اس نوجوان کے مقابلے میں نکلو، ورنہ لوگ کہیں

گے کہ بہمن کے بیٹے نبڑل تھے۔  
 اب تو ہومان کے ہوش اڑا کے۔ دو دفعہ عامر کے  
 ہاتھوں پٹ چکا تھا۔ سمجھا کہ اب واقعی موت آئی۔  
 اپنے بچاؤ کی کوئی صورت نہ دیکھی تب دس من دزفی  
 لوہے کا گز لے کر آیا اور اس شدت سے حملہ  
 کیا کہ عامر کی جگہ کوئی اور ہوتا تو اس کی ہڈیاں  
 پسپلیاں سُرمه بن چکی ہوتیں۔ لیکن عامر نے ہومان کے  
 سب وار گینڈے کی کھال سے بنی ہوئی ڈھال پر  
 روکے اور جب وہ وار کرتے کرتے تھک کر ہانپنے  
 لگا تب عامر نے ایک زبردست لغڑہ مار کر اس کی  
 کمر پکڑ لی اور گھوڑے پر سے اٹھا کر زمین پر دے  
 مارا۔ ہومان کے ہلق سے ایک خوف ناک چیخ نکلی  
 اور وہ بے ہوش ہو گیا۔ عمر و عیار دوڑا دوڑا آیا، اسے  
 رسیوں سے باندھا اور زنبیل میں ڈال کر لے گیا۔  
 ہومان کی گرفتاری کے بعد بہمن کے دونوں بھائی  
 میدان میں آئے مگر عامر نے دونوں کو شکست دی۔  
 ان کو بھی عمر و عیار باندھ کر لے گیا۔ یہ دیکھ کر بہمن  
 کے غیظ و غصب کی انتہا نہ رہی۔ پیس من دزفی  
 فولادی گز لے کر شیر کی طرح دھاڑتا ہوا میدان

میں نیکلا اور عامر سے کہا:

”اے جوان، ہوشیار ہو جا اور جی چاہے تو اپنے باپ حمزہ کو بھی مدد کے لیے پکار لئے۔“

عامر نے دل ہی دل میں خدا کو یاد کیا اور حواب میں کہا

”تجھے جیسے ایک ہزار آدمیوں پر میں، خدا کے فضل سے اکیلا ہی بخاری ہوں“ جلدی دار کر کہ مجھے دیر ہوتی ہے۔

تب بہمن نے بھٹنا کر اپنا گرز اٹھایا اور ادھر امیر حمزہ نے عامر کی سلامتی کے لیے دعا کو ہاتھ اٹھاتے۔ عامر نے بہمن کے دار سے بچنے کے لیے ڈھال کے نیچے سر پچھپایا لیکن بہمن کی ضرب اتنی شدید تھی کہ گرز جب ڈھال سے ٹکرایا تو آگ کا شعلہ نیکلا اور آسمان تک گیا۔ عامر کے بدن سے پسینہ پھوٹ نیکلا اور ان کا گھوڑا پڑ کر شوخیاں کرنے لگا۔

عامر نے سر سے ڈھال ہٹائی تو بہمن نے چلا کر کہا: ”اے حمزہ کے بیٹے، تو ابھی تک زندہ ہے۔“

”بے شک، مارنے اور چلانے کی قدرت خدا کو

ہے۔ عامر نے جواب دیا۔ میں نے شُجھ کو دو حملے اور دیے۔ اپنے جی کی حسرت نکال لے۔ بہمن کے دل پر خوف طاری ہوا۔ لیکن پھر سنبھل کر اپنے گزر سے دو وار اور کیے جو پہلے وار سے بھی زیادہ سخت تھے مگر خدا نے عامر کو بچایا۔

تب بہمن نے اپنا گزر ایک طرف پھینیکا اور تلوار نکالی۔ عامر نے بھی نیام سے تلوار کھینچی اور دونوں میں ایسی زبردست تلوار چلی کہ دوست دشمن سب کے ہونہ سے آفرین نکلی۔ آخر دونوں کی تلواریں بیکار ہوئیں۔ پھر انہوں نے نیزے سنبھالے اور اتنی دیر لڑے کہ نیزے بھی لٹوٹ کر گئے۔ تب دونوں دشمن ایک دوسرے سے لپٹ گئے اور زور آزمائی کرنے لگے۔ کبھی بہمن عامر کو دھکیلتا ہوا دو ریکے لے جاتا اور کبھی عامر اس کی مرمت کرتا۔ شام تک دونوں ایسی بے چکری اور بے خوفی سے لڑے کہ بڑے بڑے پہلوان اور جنگ جو حیران رہ گئے۔

جب دونوں ہم تو ہمان ہو گئے اور سورج بھی غروب ہوا تو بہمن نے کہا:

”اے حمزہ کے بیٹے، یتی بہت اور جھات پر

شabaش۔ کوئی شخص مجھ سے پر اتنی دیر تک کبھی نہ لڑا تھا۔ اب اندر چھا گیا ہے۔ تو بھی تھک چکا ہے اور میں بھی۔ بہتر یہ ہے کہ لڑائی ملتوی کریں اور کل پھر میدان میں آیں؟

”جیسے تیری مرضی“ عامر نے کہا۔ لیکن یاد رکھ کہ میں میدان سے پہنچ مولہ کر جانے والوں میں نہیں ہوں۔ اس لیے تو پہلے جا۔ میں بعد میں جاؤں گا۔ یہ سن کر بھن غاموش ہوا اور اپنے گھوڑے پر سوار ہو کر واپس چلا گیا۔ عامر بھی اپنے ساتھیوں سے آن ہلے۔ حمزہ نے آن کی پیشانی چومنی اور یہ سننے سے لگایا پھر لوچھا:

”اے فرزند، تو نے بھن کو کیسا پایا؟“

”ابا جان، سچ تو یہ ہے کہ آپ کے بعد پوری دنیا میں اگر کوئی شخص قوی اور نور آور ہے تو وہ بھن ہے۔“

اُدھر بھن زخموں سے چور، خون میں ڈوبا ہوا جب اپنے محل میں پہنچا تو نو شردار شاندار خلعت منگا کہ اُس کا استقبال کیا اور نہایت شاندار خلعت منگا کہ اُس کے نہ گئے رکھا۔ بھن حیران ہو کر کہنے لگا:

”اے شہنشاہ تو مجھ سے مذاق کرتا ہے کہ میرے  
لیے خلعت منگو آتا ہے۔ آخر یہ کس خوشی میں؟“  
”اس لیے کہ تو میدان جنگ سے فتح پا کر لوٹا ہے۔  
ژوپین نے کہا۔

یہ سُن کر بہن بے حد غم گین ہوا اور سُچ کے  
بغیر وہاں سے چلا گیا۔

اگلے روز صبح دونوں شکروں نے پھر صفائی باندھیں  
اور اپنی اپنی جگہ جم گئے۔ نقارے نورشور سے بچے۔  
اتئے میں بہن میدان میں آیا اور لکارنے لگا کہ  
کوئی ہے جو میرے مقابلے پر آتے۔ امیر حمزہ نے  
یہ لکار سُن کر اپنے دامیں باہمیں نظر دوڑائی اور دیکھا  
کہ لندھور اپنے گھوڑے سے اتر کر انہی کی طرف  
آ رہا ہے۔ وہ حمزہ کے توبہ ہوا۔ تین بار زمین چوی  
اور کھنکنے لگا ”بھائی حمزہ اگر اجازت ہو تو میدان میں چلوں اور  
بہن سے دو دو ہاتھ کروں؟“ امیر حمزہ نے مسکرا کر کہا:

”میں جانتا تھا کہ تم بہن سے لڑے بغیر نہ رہو گے۔ اس  
لیے تمہیں روکنا بے کار ہے۔ جاؤ خدا تمہارا بگھبان ہو؛  
لندھور نے سلام کیا، پلٹ کر گھوڑے پر سوار ہوا اور بہن  
کے سامنے پہنچا۔ بہن نے لندھور کو دیکھا تو جسم پر

لگکی چھوٹ گئی۔ اگرچہ لندھور کو پہلے بھی دیکھ مچکا تھا  
مگر انجان بن کر تو چھپنے لگا؛  
”اے کالے شخص، تو کون ہے اور کہاں سے آیا  
ہے؟ کیا مجھے اپنی جان عزیز نہیں جو مجھ سے لڑنے  
چلا آیا؟“

”میرا نام لندھور ہے اور میں سراندیپ کے ہزار  
جزیرے کا بادشاہ ہوں اور اپنی جان تھیں پہلے  
پھرتا ہوں۔“

”اے لندھور، میں نے تیرا نام ٹھاکرے ہے۔ تو واقعی  
بہادر اور جوان مرد ہے۔ اب دیر نہ کر اور تھیار سنجھاں  
کر سامنے آ۔“

”پہلے وار کرنا ہمارا قاعدہ نہیں۔“ لندھور نے کہا۔

”بہت اچھا۔“ خبردار ہو کہ میں وار کرتا ہوں۔ یہ  
کہ کر بھن نے دس من وزنی گزر گھما کر لندھور کے  
سر پر مارا۔ کہتے ہیں کہ اس کی ضرب اتنی سخت تھی  
کہ اگر کسی چنان پر پڑتا تو اس کے بھی ہزار بکڑے  
ہو جاتے لیکن لندھور مسکراتا رہا۔ یہ دیکھ کر بھن کے  
چھکے چھوٹ گئے۔ دوسرا وار کرنے کی بہت نہ ہوتی  
تب لندھور نے گھوڑا بڑھایا اور اپنا گند ایک ہولناک

آواز کے ساتھ ہوا میں لگھا کر بھن پر دار کیا۔ بھن کی جگہ کوئی اور ہوتا تو ٹریاں پسلیاں سرمہ بن جاتیں مگر اس نے اس دار کو روکا اور کھنے لگا:

”اے لندھور، آفرین ہے تیری قوت پر۔ آج تجھ سے لڑ کر جی خوش ہو گیا۔“

اس کے بعد دونوں میں الی بی خوف ناک اور خون رینہ جنگ ہوتی کہ بیان سے باہر ہے۔ لندھور کا جسم خون میں نہا گیا ادھر بھن کے بدن کا کوئی حصہ الیسا نہ تھا جو زخمی ہونے سے بچ گیا ہو۔ مگر دونوں میں سے کوئی بھی بار مانند کو تیار نہ تھا۔ یہاں تک کہ سورج نے مایوس ہو کر مغرب کے پردے میں اپنا روشن چہرہ چھپا لیا۔ تب بھن نے کہا:

”اے لندھور، رات سر پر آئی۔ تو بھی تھک گیا ہے اور میں بھی بدحواس ہوں۔ لڑائی موقوف کر میں کل پھر میدان میں آؤں گا۔“

یہ کہہ کر گھوڑے کو اٹپر لگانی اور اپنے لشکر میں چلا گیا۔ لندھور بھی پر جوش انعروں اور ڈھول تاشوں کی گونج میں واپس آیا اور امیر حمزہ کے قدموں کو بوسہ دیا۔ حمزہ نے لندھور کو محبت سے لگے لگایا اور

کہا: ”اے لندھور۔ آفرین ہے تجھ پر۔ تو نے سجن  
کو کیسا پایا؟“

”ویسا ہی پایا جیسا عامر نے کہا تھا۔ لندھور نے  
جواب دیا۔

اگلے روز پھر میدان جنگ میں وہی سماں تھا۔  
دوں فوجیں اور دونوں طرف کے جنگ جو لڑنے  
مرنے کے لیے بے تاب نظر آتے تھے۔ امیر حمزہ  
اور ان کے ساتھی بھی ہتھیاروں سے لیس ہو کر  
میدان میں نکلے۔ اچانک شمال کی جانب سے گرد  
کے بادل اٹھتے نظر آئے۔ پھر ان بادلوں کا سینہ  
چاک ہوا اور ایک عظیم لشکر آتا دکھائی دیا۔ امیر  
حمزہ نے فوراً چند ہرکاروں کو روانہ کیا کہ وہ خبر لا بیں  
یہ لشکر کس کا ہے؟ برکارے گئے اور واپس آئے  
اور انہوں نے بتایا:

”حضور یہ لشکر فرباد بن لندھور کا ہے۔ لندھور کا  
بیٹا اپنے باپ سے ملنے آیا ہے۔“  
یہ سننے کے امیر حمزہ اور ان کے سبھی دوست  
خوش ہوئے اور لندھور کو مبارک باد دی۔ اتنے  
میں فرباد محمودار ہوا۔ وہ ایک سفید ہاتھی پر سوار

تھا اور اُس کا سیاہ چہرہ دُور سے نظر آتا تھا۔ اُس نے جو نبی اپنے باب پ لندھور کو دیکھا، باختی پر سے گودا اور دوڑشا ٹھوا آیا لندھور کے پیروں پر گرا۔ لندھور نے اُس سے یہ نے سے لگا کر پیارہ کیا، چھر امیر حمزہ سے ملایا۔ انھوں نے بھی اُس سے لگھے سے لگایا اور غلاموں کو صلح کر دیا کہ فرہاد کو عزت و احترام سے میرے خاص خیجے میں لے جا کر ٹھرائیں اور کسی قسم کی تکلیف نہ ہونے دیں۔

تب فرہاد نے میدان جنگ پر سرسری نظر ڈالی اور بہمن کو مقابلے کے لیے تیار پایا وہ اپنے باب سے پوچھنے لگا: "یہ پہلوان جواں مرد کون ہے؟" "بیٹا، اس کا نام بہمن ہے اور ملک کوہستان کا نام در بادشاہ ہے۔ پہلے روز اس کی لڑائی عامر سے ہوتی، دوسرے روز مجھ سے اور آج تمیرا روز ہے۔" "اگر اجازت ہو تو میں اس کے مقابلے میں جاؤں۔" فرہاد نے کہا۔

تب لندھور نے سوالیہ نظرؤں سے امیر حمزہ کی جانب پ دیکھا۔ انھوں نے فرہاد کی پیٹھ مٹھونکی اور کہا: "تم بھی میرے عزیز بیٹے ہو۔ اتنی دُور کا سفر طے

پکر کے آ رہے ہو۔ ابھی تم نے کچھ کھایا نہ پیا۔ میں تمہیں کیوں کر بھن سے لڑنے کے لیے مجھے دوں" لیکن فرہاد نہ مانا۔ لندھور نے بھی اپنے بلٹے کی سفارش کی۔ آخر امیر حمزہ نے کہا: "جادو فرزند، تمہیں خدا کے حوالے کیا۔ ذرا دیکھ بھال کر لڑنا۔" پس فرہاد خوشی خوشی اپنے ہاتھی پر سوار ہوا اور میدان میں آیا۔ بھن نے اُس پر ایک اچھتی نظر ڈالی اور بولا: "اے جوان تو کون ہے؟ میں نے پہلے بچھے نہیں دیکھا۔ اپنا نام پتا بتا تاکہ بے نشان نہ مارا جائے۔"

فرہاد مُمنہ کھول کر زور سے ہنسا اور کہنے لگا: "اے بھن، سُن کہ میرا نام فرہاد ہے اور میں سراندیپ کے بادشاہ لندھور کا بیٹا ہوں۔" آہا۔ تیرا باپ داقعی ٹڑا جی دار ہے اور تو بھی یقیناً ایک بہادر باپ کا بہادر بیٹا ہے۔ مگر بھریجی ہے کہ مجھ سے لڑنے کے لیے اپنے باپ کو مجھے اس مرتبہ فرہاد نے قہقہہ لگایا اور کہا: "اے بھن، تو اتنا بڑا پہلوان نہیں ہے کہ میرا باپ بار بار بچھے سے لڑنے کو آئے گا۔"

اتنا سُننا تھا کہ بہمن کی آنکھوں میں خون اُتر آیا  
 ایک زبردست نعرہ مار کر فرباد پر حملہ آور ہوا۔  
 ہاتھیوں کی چنگھاڑ اور بھاگ دوڑ سے زمین خشک پتے  
 کی طرح کانپنے لگی۔ بہمن نے تین چار حلے اس زور  
 سے کیے کہ شیر کا پتا بھی پانی بن کر بہ جانا۔ لیکن  
 فرباد بھی جرمی باپ کا بیٹا تھا۔ وہ ذرا نہ گھبڑا یا بلکہ  
 یہ سے زیادہ جوش کے ساتھ بہمن سے لڑنے لگا  
 آنکھ بہمن پُکار اٹھا کہ تو واقعی لندھور کا بیٹا ہے۔ لڑتے  
 لڑتے دُو نوں پہلوان تھک کر بے حال چھوئے اور  
 سورج ڈوبنے کے بعد اپنے اپنے ٹھکانوں پر آ کر  
 دم لیا۔

## بہمن کی شکست

چوتھے روز صبح سویرے بہمن کی فوج سے  
نقارے بنخنے کی آواز سنائی دی۔ امیر حمزہ نے اپنے  
غلاموں کو بھی حکم دیا کہ تمام ڈھول تاشے اور نقارے  
بچائے جائیں۔ تب پہلوانوں نے جسموں پر زردہ بالدھی  
ہتھیار لگائے اور گھوڑوں اور ہاتھیوں پر سوار ہو کر  
میدان جنگ کا رُخ کیا۔ بہمن بھی بڑی شان و شوکت  
کے ساتھ آیا اور لذکار کر کہا:  
”جس کو اپنے بازوؤں کی قوت پر ناز ہو وہ سامنے  
آ جائے۔“

تب عادی پہلوان نے سینہ چھلایا اور مست ہاتھی  
کی طرح جھوٹتا ہوا بہمن کے سامنے پہنچا۔ بہمن نے  
حیرت کی نظر سے عادی کو دیکھا اور پہنچ کر لوٹا:

”تو آدمی ہے یا گوشت پوسٹ کا چلتا پھرتا پھارڈ؟  
ذرا اپنی تو ندکو تو دیکھو۔ تیرے قابو سے باہر نکلی جا  
رہی ہے۔ آخر تو کس برتنے پر مجھ سے لڑے گا؟  
عادی نے ناراض ہو کر کہا:

”دیکھو... تو بادشاہ ہو گا تو اپنے ملک اور اپنے  
گھر میں ہو گا۔ ہم سے ایسا بے ہودہ مذاق کرنے کا  
تجھے کوئی حق نہیں۔ جانتا نہیں کہ میرا نام عادی کرب  
ہے اور میں حمزہ کا دودھ شریک بھائی ہوں؟“

”آخاہ... تو آپ ہیں عادی پھلوان۔“ بہمن نے قہقہہ  
لگایا۔ میں نے آپ کی تعریف ٹردیں اور بختک کی  
زبانی سُستی ہے۔ آپ تو مجھنا ہوا سالم اونٹ ہڑپ  
کر جاتے ہیں۔ میرا مشورہ بھی ہے کہ آپ والپس چلے  
جائیں اور جا کر پیٹ پوچا کریں۔ لڑائی بھڑائی آپ  
کے بس کی بات نہیں ہے۔“

”اے بہمن زیادہ لڑڑ نہ کر اور مجھے تاؤ نہ دلا۔ درنہ  
قسم ہے پیدا کرنے والے کی تجھے پچھا چبا جاؤں گا  
تجھے معلوم ہونا چاہیے کہ میں حمزہ کے شکر کا امیر بھی  
ہوں۔ اگر میں سالم تجھنا ہوا اونٹ ہڑپ کرتا ہوں  
تو اس میں کسی کے باب کا کیا اجادہ ہے؟“

یہ سُن کر بھن کو غُصہ آیا اور کہنے لگا:

”عادی پہلوان تو تو گالیوں پر اُتر آیا۔ حمزہ بہت نادان شخص ہے کہ پچھے جیسے بد تینیز کو اپنے شکر کا امیر بنا رکھا ہے۔ اگر بچھے باورچی خانے میں رکھا ہوتا تو زیادہ بہتر تھا کہ ہر وقت جبڑا چلاتا اور خوش رہتا۔ اب یہ بڑی سی قوند لے کر میدان میں آنا تیرے یہی قیامت ہی تو ہے:

”او کو ہستافی وحشی، اپنی زبان کو لگام دے۔“ عادی نے لال پیلا ہو کر کہا ”میں صبر سے کام لے رہا ہوں اور تو سر پر چڑھا آتا ہے۔ کوئی دار ہے تو پیش کر جاؤ، خبردار ہو۔“ یہ کہہ کر بھن نے اس مرتبہ پندرہ من دزنی گرز اٹھایا اور اپنے ہاتھی کو قریب لا کر اس زور سے عادی کے سر پر گرز مارا کہ اس کی آواز کو مول دُور تک گئی اور گئی سپاہی صدر سے بے ہوش ہوئے۔ عادی کا ہاتھی ایک طرف گھوم گیا اور خود عادی کے اوسان خطا ہو گئے، مگر اس نے اپنے آپ کو سنبھالا اور دل میں اقرار کیا کہ بھن واقعی قوت رکھا ہے۔ تب عادی نے اپنے گرز کو حرکت

وہی اور ایسا ہاتھ مارا کہ بھمن اپنے ہاتھی سے لٹک کر زمین پر جا گرا۔ ہاتھی بے تھاشا ایک طرف کو بھاگ نکلا۔ یہ دیکھ کر عادی بھی اپنے ہاتھی سے کوڈا اور بھمن کے سر پر جا پہنچا۔ بھمن نے زمین پر پڑے پڑے ایسا اڑنگا مارا کہ عادی دھمک سے زمین پر گرا پھر دونوں پہلوان آپس میں گتھم گتھا ہو گئے اور ایسی گھونٹے بازی ہوئی کہ دیکھنے والوں نے مارے خوف کے انکھیں بند کر لیں۔ آخر دونوں پہلوان بے ہوش ہوئے اور آن کے آدمی انھیں اٹھا کر اپنے اپنے لشکر میں لے آئے۔

ہوش آیا تو عادی پہلوان نے اپنے آپ کو آرام دہ بستہ رپ پایا۔ آس کا چہرہ سو جا ہوا تھا اور اُسے دیکھ کر ہنسی روکنا مشکل تھا۔ امیر حمزہ نے پوچھا:

”کیوں عادی بھائی۔ تم نے بھمن کو کیا پایا؟“

”جناب وہ لندھور سے دس گنا زیادہ قوی ہے۔ عادی نے کہا۔“

الگے روز عادی پہلوان کے چھوٹے بھائی اوجہ پہلوان اشوب، سعد پہمانی وغیرہ میدان میں اُتے لیکن بھمن نے ان سب کو پچھاڑا اور باندھ کر اپنے لشکر میں

بھیج دیا۔ آخر استفسانوں پہلوان نمودار ہوا اور کئی گھنٹے تک اس کی اور بہمن کی خوفناک جنگ ہوئی۔ مگر بار جیت کے بغیر ختم ہو گئی۔

چھٹے روز پھر اکھڑا جما اور اس مرتبہ سلطان بخت مغربی نے بہمن سے جنگ کرنے کا راداہ کیا تھا کہ بہمن نے پوکار کر کہا:

”هزہ اپنے دوستوں کو میدان میں بھجوتا ہے اور خود بُردوں کی طرح چھپا پڑھا ہے۔ صُرات ہے تو سامنے آئے۔“

یہ چلنچ سن کہ امیر حمزہ نے سلطان بخت مغربی کو روکا اور مُقِل و فادر کو حکم دیا کہ ہمارا لباس اور ہتھیار لاو۔“

حمزہ نے پہلے حضرت اسماعیلؑ کا کرتا پہنا۔ اس کے بعد داؤدؑ کی زرد اور ہود بنیؑ کا خود سر پر رکھ کر صالح پغمبرؐ کے مویزے پریوں پر چڑھائے۔ دامیں بائیں حصہ اور قمقام نامی تلواریں لگائیں۔ سام بن زریمان کا فولادی گرز ہاتھ میں سنبھالا۔ سیاہ قیطاس کی بجائے اشقر دلوزاد پر سوار ہوئے اور میدان میں نکلے۔ اشقر دلوزاد کی چال جس نے دیکھی، عشق عشق

کر اٹھا۔ خود بہمن پر بھی امیر حمزہ کو دیکھ کر سکتے کا عالم طاری ہوا۔ حیرت سے کہنے لگا:

”اے جوان تو کون ہے؟ میں نے تو حمزہ کو بلا یا تھا“  
”میں ہی حمزہ ہوں۔“

”تعجب ہے کہ تو نے اس عام قد و قامت اور قوت کے ساتھ دُنیا بھر کے ہملوانوں کو کیوں کر زیر کیا۔“ بہمن نے کہا

”خدا کی قدرت اور اُس کے فضل سے۔“ حمزہ نے جواب دیا۔ اب زیادہ باتیں مت بنا اور جو مہتر رکھتا ہے وہ دیکھلا۔

تب بہمن اپنا اٹھارہ من وزنی گرز اٹھا کر سر سے اونچا لے گیا اور دونوں پاؤں رکاب میں پھنسا کر اس زور سے امیر حمزہ کے سر پر مارا کہ اُس کی آواز سے کوہ و بیابان لیز اٹھے۔ حمزہ نے ڈھال پر یہ دار روکا مگر کچھوئے کی ٹہدی کی بنی ہوئی ڈھال پتھن پٹھن گئی بہمن بے اختیار پکارہ اٹھا: ”آفرین ہے تجھ پر۔ جیسا سنا تھا ویسا ہی پایا۔“

”تجھ کو دو جلے اور دیئے۔“ امیر حمزہ نے کہا۔ بہمن نے دو دار اور اس شدت سے کیے کہ پھاڑ

بھی ہوتا تو ریزہ ریزہ ہو جاتا لیکن خدا کے فضل سے امیر حمزہ کا بال بھی پیکا نہ ہوا۔ اب حمزہ نے سام بن زیمان کا گزر ہوا میں گھوایا۔ اس کے گھونٹ سے میدان میں آندھی کی سی کیفیت پیدا ہوئی اور بہمن دہشت زدہ ہو کر چیچھے ہٹ گیا حمزہ نے پکار کر کہا:

”اے بہمن، اب چیچھے کیوں ہٹتا ہے؟ آگے بڑھ اور میرا دار روک۔“

یہ کہہ کر حمزہ نے اس قوت سے گزر مارا کہ بہمن کے گھوڑے کی کمر کی ٹہری ٹوٹ گئی۔ بہمن خاک پر گرا گر فوراً ہی اٹھ کر تلوار کھینچی اور اشقر دیواری طانگیں کاشٹنے کے ارادے سے لپکا لیکن اشقر نے ایسی دولتی جماں کہ وہ ستر لڑکیاں کھاتا ہوا دُور جا گرا۔ تب حمزہ نے مسیمانی کوڑا نکالا اور بہمن پر برسانا شروع کیا۔ کوڑا لگتے ہی وہ جنگلی بھنسے کی طرح ڈکر آتا اور ادھر ادھر بھاگ کر جان بچانے کی کوشش کرتا۔ مگر مسیمانی کوڑا اُس کی خوب مرمت کر رہا تھا۔ چند لمحوں کے اندر بہمن کی ناک، کافوں اور ٹھنڈے سے نگون جاری ہوا اور

وہ زمین پر گر کر تڑپنے لگا اور امان مانگنے لگا  
 تب حمزہ نے اپنا ہاتھ روکا۔ عمر و عیار دوڑا دوڑا آیا  
 اور بہمن کو باندھ کر اپنے شکر میں لے گیا  
 حمزہ نے طبیب اقیمتوں کو حکم دیا کہ بہمن کے  
 زخموں کا علاج کیا جاتے۔ اس کے بعد اُخنوں نے  
 اپنی فوج سے کہا کہ کوہ ہستان کا معاصرہ کرو اور بغیر  
 اجازت کسی کو بھاگنے کا موقع نہ دو۔ اپنے بادشاہ  
 بہمن کو قید میں جاتے دیکھ کر کوہستانی فوجوں اور  
 پہلوانوں کے جی چھوٹ گئے اور اُخنوں نے لڑنے  
 بھرٹنے کے بجائے ہتھیار ڈال دیے۔ عمر و عیار نے  
 اپنا خنجر تیز کیا اور حمزہ سے کہنے لگا کہ میں اب  
 فویشروں، روپین اور بختک کی تلاش میں جاتا ہوں اور  
 اُن کے سرکاٹ کر لاتا ہوں۔ امیر حمزہ نے اُسے  
 ڈانتا کہ یہ حرکت ہماری شان کے خلاف ہے اس  
 لیے یہ خیال دل سے نکال دو۔

کئی دن بعد جب بہمن کے زخم بھرا آئے اور  
 وہ چلنے پھرنے کے قابل ہو گیا تو امیر حمزہ نے  
 اُسے اپنے پاس بُلایا۔ بڑی عزت سے سونے کی  
 عالی شان کرنی پر بٹھایا اور کہا:

”کیوں بہمن تو نے ہم کو کیسا یا؟“

”بہادر۔ شریف اور جرمی۔“ بہمن نے جواب دیا۔  
”اب آئندہ کیا ارادے ہیں؟“ حمزہ نے پوچھا۔  
”دین ابراہیمی میں داخل ہوتا ہوں اور آئندہ  
سے آپ کا جانشیار خادم بن کر رہوں گا۔“ بہمن  
نے جواب دیا۔

یہ سُن کر سب لوگوں نے خوشی کے نعرے لگائے  
اور امیر حمزہ نے بہمن کو گلے سے لگایا۔ تب بہمن  
نے کہا کہ اے امیر میری خواہش ہے کہ ژوپین،  
نوشیروان اور بختک وغیرہ بھی دین ابراہیمی میں داخل  
ہوں، آگ کو پوچنا پچھوڑ دیں اور ایک خدا پر ایمان  
لائیں۔ یہی صورت ان کی جانشی کی ہے، ورنہ  
قسم ہے پیدا کرنے والے کہ اپنے ہاتھ سے  
انھیں قتل تکردار گا۔

امیر حمزہ نے اسی وقت نوشیروان، ژوپین اور بختک  
کو طلب کیا۔ ان کے چہرے موت کے خوف سے  
اترے ہوئے تھے۔ لیکن جب بہمن نے انھیں بتایا  
اگر دین ابراہیمی پر ایمان لاو تو محفوظ رہو گئے تو  
خوش ہوئے، فوراً ایمان لے آئے اور امیر حمزہ

سے اپنے قصور کی معافی چاہی۔ امیر حمزہ نے انتہائی فراخ دلی سے کام لیتے ہوئے سب کو معاف کیا اور نوشیروان کی اُسی طرح عزت کی جس طرح پہلے کرتے تھے۔ اُن کا خیال تھا کہ ایمان لانے کے بعد جہن، نوشیروان، شجاع اور ژوپین کے دلوں کی سیاہی دُور ہو جائے گی اور یہ کوئی سازش نہ کریں گے مگر وہ اُن کے دلوں کی حالت سے بے خبر تھے ظاہری طور پر یہ لوگ جانیں بچانے کے لیے ایمان لے آئے تھے مگر دل میں امیر حمزہ کے خلاف سخت دشمنی اور حسد رکھتے تھے اور انہوں نے طے کیا تھا کہ سخواہ کچھ ہو وہ حمزہ کو ہلاک کیے بغیر نہ مانیں گے۔

امیر حمزہ کی شدادِ جادوگر سے جنگ — عامر بہمن کو قتل کرتے ہیں مگر بعد میں خود بھی شہید ہو جاتے ہیں — ملکہ ہنگار کی وفات اور نوشیروان کا تخت و تاج چھوڑ کر جنگلوں میں چلے جانا۔ یہ داقعاتِ داستانِ امیر حمزہ کی چھٹی کتاب "شدادِ جادوگر" میں پڑھئے — انتہائی دل چسپ، پُرسار اور حیرت انگیز کہانی ہے۔